

brown  
book

**THE BOOK WAS  
DRENCHED**

UNIVERSAL  
LIBRARY

**OU\_196004**

UNIVERSAL  
LIBRARY









तु म चा व की ल

[ सर्वसामान्य माणसासाठी  
कायद्याचें पुस्तक ]

राम केशव रानडे,

एल्एल्. एम्.

रा म कृ ण्ण बु क डे पो

गि र गां व, मुं ब ई ४

प्रथमावृत्ति : १९५०

द्वितीयावृत्ति : १९५३

प्रकाशक :

वि. र. बाम,  
रामकृष्ण बुक डेपो,  
गिरगांव, मुंबई ४

मुद्रक :

श्रीरंग वरेरकर,  
साधना प्रेस,  
आर्थर रोड, मुंबई ११

## प्रकाशकाचे चार शब्द

न्यायखात्यांत वरिष्ठ हुद्यावर काम करीत असलेले श्री. राम केशव रानडे, एल्. एल्. एम्., यांचे ‘तुमचा वकील’ हे पुस्तक प्रकाशित करतांना आम्हांला फार आनंद होत आहे. श्री. रानडे यांनी आतांपर्यंत १८ पुस्तके लिहिली आहेत व ती सर्व लोकप्रिय झाली आहेत. पूर्वीच्या पुस्तकांपेक्षा देखील हे पुस्तक विशेष लोकप्रिय होईल, असे म्हणण्यास प्रत्यवाय नाही.

कायदा हा अत्यंत क्लिष्ट असतो. ह्या क्लिष्टपणाची खात्री पटविण्याकरितां असे एक उदाहरण सांगतात कीं, एका मनुष्यास निद्रानाशाचा विकार जडला होता ; त्याने पुष्कळ औषधे घेऊन पाहिलीं पण कांहींच गुण आला नाही. शेवटीं त्याने रात्री निजतांना कायद्याचीं पुस्तके वाचण्यास सुरवात केली. या उपायाने मात्र त्याला झोप येऊं लागली व त्याचा निद्रानाशाचा विकार निघून गेला.

कायदा क्लिष्ट आहे याबद्दल वाद नाही. परंतु प्रस्तुत पुस्तक मात्र त्या नियमाला अपवाद आहे. सांगलीचे राजकवि कै. साधुदास हे एकदां श्री. रानडे यांना म्हणाले कीं “तुम्ही कायद्याचीं खूपखूप पुस्तके लिहितां, पण माझ्यासारख्या माणसाला घरबसल्या कायद्याचे जरूर ते ज्ञान होईल असें जर तुम्ही पुस्तक लिहिलें, व किरकोळ गोष्टीकरतां वकिलाच्या घरची पायरी चढण्यापेक्षां घरच्या घरीं कायद्याची माहिती मिळाली तर माझ्यासारखे लोक तुम्हांला शतशः धन्यवाद देतील.”

साधुदासांच्या इच्छेचें फळ म्हणजेच प्रस्तुतचें पुस्तक. हें पुस्तक प्रकाशित झाल्लें पाहण्यास साधुदास असते तर सोन्याहून पिवळें झालें असतें. पण... कालाय तस्मै नमः !



## दुसऱ्या आवृत्तीबद्दल प्रकाशकाचे चार शब्द

श्रीयुत राम केशव रानडे, एल् एल्. एम्. यांनीं आतांपर्यंत २५ पुस्तकें लिहिलीं आहेत. त्यांच्या कांहीं पुस्तकांच्या दुसऱ्या आवृत्त्या निघाल्या आहेत व सर्व पुस्तकें लोकप्रिय झालीं आहेत. त्यांचीं कांहीं पुस्तकें दुर्मिळ झालीं आहेत. प्रस्तुत पुस्तकाची पहिली आवृत्ति अडीच वर्षांपूर्वी प्रसिद्ध करण्यांत आली पण आतां सर्व पुस्तकें संपून गेल्यामुळें व लोकांची मागणी याबाबतींत निकडीची असल्यामुळें ‘तुमचा वकील’ या पुस्तकाची दुसरी आवृत्ति काढण्यांत येत आहे. या दुसऱ्या आवृत्तींत पहिल्या आवृत्तीपेक्षां जास्त मजकूर घालण्यांत आला आहे. पहिल्या आवृत्तीप्रमाणें ही आवृत्तिही लोकादरास पात्र होवो हीच इच्छा.



## : १ : पोटगी

### १ पोटगीची जबाबदारी

हिंदु कायद्याप्रमाणे पोटगीची जबाबदारी दोन प्रकारची आहे. पहिल्या प्रकारची जबाबदारी केवळ नात्यावर अवलंबून असून मिळकत ताब्यांत असणे अगर नसणे या गोष्टीशीं तिचा संबंध येत नाही. दुसऱ्या प्रकारची जबाबदारी मिळकत ताब्यांत आहे अगर नाही या गोष्टीवरच अवलंबून असते. मिळकत ताब्यांत असो वा नसो, आपली पत्नी, अज्ञान मुलगे व लग्न न झालेल्या मुली ह्यांचे प्रत्येकाचे पोषण केलेंच पाहिजे असें हिंदु कायदा सांगतो. ही पोटगीची जबाबदारी विशिष्ट नात्यावर अवलंबून असून, मिळकत ताब्यांत असणे अगर नसणे ह्या गोष्टीशीं तिचा कांहीं संबंध नाही.

### २ आई, बाप, मुलगे व मुली

ह्यांच्या बाबतींत नियम आहेत ते असे:—

(१) आपली वडिलार्जित कांहीं इस्टेट असो वा नसो, आपल्या वृद्ध आईबापांचे पोषण करण्याची वैयक्तिक जबाबदारी मुलावर आहे. ( सावित्रीबाई वि. लक्ष्मीबाई, २ मुंबई, पान ५७३ )

(२) मुलगे अज्ञान असेपर्यंत त्यांचे पोषण करण्याची वैयक्तिक जबाबदारी बापावर आहे. ( रामचंद्र वि. सखाराम, ३, मुंबई, पान ३४६ )

(३) मुली अविवाहित असेपर्यंत त्यांचे पोषण करण्याची जबाबदारी बापावर आहे. बापाच्या पश्चात् अविवाहित मुलींना बापाचे इस्टेटीतून पोटगी मिळू शकते. मुलींचे लग्न झाल्यानंतर तिचे पोषण करण्याची जबाबदारी बापावर अगर त्याचे इस्टेटीवर नाही. मुलींचे लग्न झाल्यानंतर तिला नवऱ्यापासून अथवा नवऱ्याच्या पश्चात् त्याच्या कुटुंबापासून पोट्यापुरते अन्नवस्त्र मिळत नसेल तर अशा मुलींचे आपल्या स्वतःच्या इस्टेटीतून पोषण करण्याची नैतिक जबाबदारी बापावर आहे. बापाच्या पश्चात् या नैतिक जबाबदारीचे रूपांतर कायदेशीर जबाबदारीत होते किंवा नाही याबद्दल वाद आहे.

### ३ अवरुद्ध स्त्री व पत्नी

एखाद्या हिंदूने उप-स्त्री अथवा अवरुद्ध-स्त्री म्हणजे रखेली ठेवली असेल तर तिला पोटगी देण्यास तो हिंदु मनुष्य बांधलेला नाही. आपल्या इच्छेला येईल तेव्हां त्याने अशा स्त्रीला सोडून देण्यास हरकत नाही. अशी रखेली एखाद्या हिंदूजवळ मरेपर्यंत रहात असेल तर मात्र त्याच्या पश्चात् त्याच्या वडिलार्जित अथवा स्वसंपादित इस्टेटीतून पोटगी मागण्याचा तिला अधिकार आहे. ही इस्टेट ज्याच्या ताब्यांत असेल त्याच्याकडून तिला पोटगी मागतां येईल. ( दयावती वि. केसरबाई, ऑ. इ. रि. ११३४ मुंबई, पान ६६; निंगा रड्डी वि. लक्ष्म्यबा, २६ मुंबई, पान १६३ ) अवरुद्ध स्त्रीची व्याख्या प्रिव्हि कौन्सिलने खालीलप्रमाणे केली आहे. अवरुद्ध-स्त्री म्हणजे जी आपल्या मालकाच्या सेवेत राहते व जी दुसऱ्या कोणाशीही संबंध ठेवीत नाही अशी स्त्री ” ( ५० मुंबई, पान ६०४ ). नवऱ्याजवळ मिळकत असो अथवा नसो, त्याने आपल्या पत्नीचे पोषण केले

हजे, अशी त्याच्यावर वैयक्तिक जबाबदारी आहे. ( जयंती वि. ग्रामेलू, २७ मद्रास, पान ४५; नर्मदाबाई वि. महादेव, ५ ई, पान ९९ )

**ठें राहून पत्नी पतीपासून पोटगी मागू शकेल काय ?**

नवऱ्याची आज्ञा पाळणें हें हिंदु पत्नीचें आद्य कर्तव्य त्यामुळें नवऱ्यापासून वेगळें राहून तिला पोटगी मागतां ार नाही; मात्र नवऱ्याचें वर्तन निंद्य असलें अथवा आपल्या घरीं ारा पत्नीला ठेवून घेत नसेल, अगर अशाच कांहीं सयुक्तिक णाकरितां पतीपासून वेगळें राहणें पत्नीला भाग असेल, तर व वेगळें राहूनही तिला पोटगी मागतां येईल. किरकोळ घरगुती ङणांमुळें बायको नवऱ्यापासून वेगळी राहील, अथवा नवऱ्यानें ारी बायको केली, एवढ्या कारणाकरितां ती वेगळी राहील, तर ा पोटगी मागण्याचा अधिकार नाही. नवऱ्यानें आपल्या ीं एखादी रवेली ठेवली असेल, अथवा तो आपल्या बायकोला यंत दुष्टपणानें वागवीत असेल, तर मात्र वेगळें राहूनही िला पतीपासून पोटगी मागतां येईल. वेगळें राहून पत्नीला

पोटगी मागतां येईल ती किती मिलेल, हें नवऱ्याच्या पत्तिक स्थितीवर, तिच्या गरजेवर व इतर आनुषंगिक गोष्टींवर वलंबून आहे. ( सीताबाई वि. रामचंद्र, ११ मुंबई लॉ रिपोर्टर, न ३७३; सिदलिंगप्पा वि. सिदव्वा, २ मुंबई, पान ६३४; णीबाई वि. खिमजी, ३८ मुंबई लॉ रिपोर्टर, पान ७७; दुल्ल . द्वारकानाथ, ३२ कलकत्ता, पान २३४; मातंगिनी वि. गेंद्र, १९ कलकत्ता, पान ८४ )

**पत्नी पुन्हां आपल्या नवऱ्याच्या घरीं परत येईल तर—**

नवऱ्यापासून पत्नी वेगळी रहात असेल, व तिचें वेगळें



राहणें निघ कारणाकरितां नसेल, तर तिला केव्हांही आपल्या नवऱ्याच्या घरीं जाऊन राहतां येईल व नवऱ्याकडून पोटगी मागतां येईल. पत्नी वेगळी राहिली, एवढ्या एकाच कारणाकरितां तिचा पोटगीचा हक्क बुडणार नाही; तिला केव्हांही आपल्या नवऱ्याच्या घरीं जातां येईल व नवऱ्यापासून पोटगी मागतां येईल. आपली पत्नी पूर्वी आपल्यापासून वेगळी राहिली होती. त्यामुळे आपण तिला पोटगी देण्यास तयार नाहीं असें नवऱ्याला म्हणतां येणार नाहीं, (सुरमपल्ली वि० सुरमपल्ली, ३१ मद्रास, पान ३३८; अप्पीचाई वि० खिमजी. ३८ मुंबई लॉ रिपोर्ट, पान ७७)

## ४ विधवा

**देशमुख कायद्यानें विधवेचा पोटगीचा अधिकार  
नष्ट झाला काय ?**

देशमुख कायद्यानें (मिळकतीसंबंधीं हिंदु स्त्रियांचे हक्काबाबत कायदा—१९३७ चा १८ वा कायदा—१९३८ च्या ११० व्या कायद्यानें दुरुस्त केलेला) हिंदु विधवांना कांहीं बाबतींत वारसा हक्क दिला आहे. वारसा हक्क दिला असला तरी देशमुख कायद्यांतील कलमें पाहतां त्या कायद्यानें विधवांचा पोटगीचा हक्क काढून घेतला असें म्हणतां येत नाहीं.

## विधवेचा पोटगीचा अधिकार

नवऱ्याच्या मिळकतींत ज्या विधवेला वारसा मिळत नाही, तिला पोटगी मागण्याचा अधिकार असतो. पोटगी मिळण्याची ती नवऱ्याच्या स्वसंपादित मिळकतींतून, व मरणसमयीं नवरा ज्या एकत्र कुटुंबाचा भागीदार असेल त्या एकत्र कुटुंबाच्या

मिळकतींतून विधवेला पोटगी मिळू शकते. नवरा हयात असतांना ती योग्य कारण नसतां वेगळी राहात होती, या सबबीवर विधवेची पोटगी नाकारतां येणार नाही. याचा अर्थ असा की, नवऱ्याच्या हयातींत योग्य कारण नसतांना वेगळें राहूनही विधवेचा पोटगीचा हक्क बुडणार नाही, ( नर्मदाबाई वि० महादेव, ५ मुंबई, पान ९९; अधीबाई वि० करसनदास, ११ मुंबई, पान १९९; सुरमपल्ली वि० सुरमपल्ली, ३१ मद्रास, पान ३३८ )

### विधवा वेगळी राहात असल्यास

आपल्या नवऱ्याच्या घरी राहिलेच पाहिजे असें विधवेवर बंधन नाही. नवऱ्याचें घर सोडून दुसरीकडे राहूनही तिला पोटगी मागण्याचा अधिकार आहे. विधवेवर जें बंधन घालण्यांत आलें आहे तें इतकेंच की, तिनें निद्र्य कारणांकरितां अथवा व्यभिचाराचे कारणाकरितां वेगळें राहतां कामा नये. अशा कारणाकरितां ती वेगळी राहात असेल तर मात्र तिला पोटगी मागतां येणार नाही. नवऱ्यानें मृत्युपत्र करून त्यांत अशी अट घातली असेल की, आपल्या पश्चात् आपल्या बायकोनें आपल्या घरीच राहिलें पाहिजे तर मात्र वेगळें राहून विधवेला निराळी पोटगी मागण्याचा अधिकार नाही. ( नारायणराव वि. रमाबाई, ३ मुंबई, पान ४१५; कस्तुरबाई वि. शिवाजीराव, ३ मुंबई, पान ३७२; गोकीबाई वि. लक्ष्मीदास, १४ मुंबई, पान ४९०; मुरजी वि. बाई उजम, १३ मुंबई, पान २१८; गिरिअण्णा वि. होनामा, १५ मुंबई, पान २३६ ).

### विधवा व्यभिचारी असल्यास

विधवा व्यभिचारी असेल तर तिला पोटगी मिळणार नाही. व्यभिचारीपणांत कांहीं दिवस घालवून नंतर विधवा पुन्हां

सन्मार्गास लागेल तर तिला अगदी जेमतेम पुरेल इतकें अन्नवल्ल मागण्याचा अधिकार आहे. ( बाळू वि. गंगा, ७ मुंबई, पान ८४; विष्णु वि. मंजम्मा, ९ मुंबई, पान १०८; ओनामा वि. तिममणभट्ट, १ मुंबई, पान ५५९; भिकुबाई वि. हरिबा, ४९ मुंबई, पान ४५९; राजकुमार वि. भगवंत, ५६ अलाहाबाद, पान ३९२ )

### विधवेनें पुनर्विवाह केल्यास

विधवेनें पुनर्विवाह केल्यास पहिल्या नवऱ्याच्या इस्टेटींतून पोटगी मागण्याचा तिचा हक्क नष्ट होतो, ( हिंदु विधवांचा कायदा १८५६ चा कलम २ ).

### ५ पोटगीची रक्कम

#### सर्वसाधारण नियम

(१) पोटगीची रक्कम ठरवितांना प्रथमतः पोटगी मागणाऱ्या मनुष्याच्या योग्य गरजा कोणकोणत्या आहेत तें पाहिलें पाहिजे.

(२) या गरजा पाहतांना त्या मनुष्याची समाजांतील स्थिति व दर्जा विचारांत घेतला पाहिजे.

(३) ज्या कुटुंबांतून अथवा ज्या कुटुंबांतील इतर कर्त्या माणसांकडून पोटगी मिळावयाची त्यांची सांपत्तिक स्थिति विचारांत घेणें जरूर आहे.

(४) पोटगी देतांना कुटुंबांतील इतर लोकांना अन्याय होणार नाही, या गोष्टीकडे लक्ष दिलें पाहिजे.

(५) पोटगी मागणारा मनुष्य पूर्वी कसा रहात होता, पूर्वीच्या त्याच्या गरजा काय होत्या, व आतांच्या त्याच्या गरजा काय आहेत, ह्या गोष्टीही विचारांत घेणें जरूर आहे.

## ६ पोटगीबाबत मुसलमानी कायदा

### मुलगे

मुलांच्या पोटगीबाबत मुसलमानी कायद्यांत नियम आहेत ते असे—

(१) मुलगे जोंपर्यंत अज्ञान आहेत तोपर्यंत बापानें त्यांचें पोषण केलें पाहिजे.

(२) मुलगे सज्ञान झाल्यानंतर त्यांचें पोषण करण्याची जबाबदारी बापावर नाही; मात्र, एकाद्या रोगानें अथवा व्यंगानें सज्ञान मुलगे पळाडले असतील व त्यांना स्वतःचें पोषण करण्याचें सामर्थ्य नसेल, तर बापानें त्यांचें पोषण केलें पाहिजे.

(३) मुलगे अज्ञान असतांना ते आपल्या आईजवळ आहेत व आपल्याजवळ नाहीत, या सबबीवर आपण पोषण करण्यास जबाबदार नाहीं असें बापाला म्हणतां येणार नाहीं.

(४) मुलांची स्वतःची मिळकत असेल तर मात्र त्यांचें पोषण करण्याची जबाबदारी बापावर नाहीं.

(५) बाप गरीब असेल व कष्ट करण्यासारखी त्याची स्थिति नसेल व आई श्रीमंत असेल, तर मुलांचें पोषण करण्याची जबाबदारी आईवर आहे.

(६) आई व बाप दोघेही गरीब असतील व आज्ञा श्रीमंत असेल तर पोषण करण्याची जबाबदारी आज्ञावर पडते.

### मुली

मुलीच्या पोटगीबाबत मुसलमानी कायद्यांत नियम आहेत ते असे—

(१) मुली अज्ञान असतांना व अविवाहित असतांना त्यांचें पोषण करण्याची जबाबदारी बापावर आहे.

(२) बाप गरीब असेल व श्रम करून पैसा मिळविण्याची त्याच्या अंगी ताकद नसेल व आई श्रीमंत असेल तर मुलींचें पोषण करण्याची जबाबदारी आईवर आहे.

(३) मुलींची स्वतःची मिळकत असेल तर मात्र त्यांचें पोषण करण्याची जबाबदारी बापावर नाही.

### आईबाप

(१) ज्यांना ऐपत आहे अशा मुलांनी आपल्या गरीब आई-बापांचें पोषण केलें पाहिजे असा मुसलमानी कायद्याचा नियम आहे.

(२) मुलाला वाईट दशा आली तरीसुद्धां मुलानें आपल्या गरीब आईचें पोषण केलें पाहिजे.

( ३ ) मुलगा गरीब असेल पण कांहीं तरी मिळवीत असेल तर त्यानें कांहीं न मिळविणाऱ्या आपल्या बापाचें पोषण केलें पाहिजे ( बेली ४६५-६६ हेदाया १४८ ).

### आजा-आजी

आजा-आजीचें पोषण करण्याबाबत मुसलमानी कायद्यांत नियम आहे तो असा—

( १ ) आजा-आजी गरीब असतील तर ज्याप्रमाणें कोणताही मुसलमानी गृहस्थ आपल्या गरीब बापाचें पोषण करण्यास बांधला गेला आहे त्याचप्रमाणें आपल्या गरीब आजा-आजीचें पोषण करण्यास तो बांधला गेला आहे.

## इतर नातलग

निषिद्ध तत्त्वांखालीं ( Within the prohibited degrees) येणारे नातलग गरीब असतील तर त्यांचें पोषण करण्याची जबाबदारी मुसलमानांवर आहे. मात्र स्वतः गरीब असतांना आपल्या गरीब नातलगांच्या पोषणाची जबाबदारी कोणावरही नाही. या बाबतीत आणखी एक नियम लक्षांत ठेवण्यासारखा आहे तो असा की, निषिद्ध तत्त्वांखालीं येणारे नातलग मेल्यानंतर त्यांचा वारसा ज्या प्रमाणांत आपणाला येईल त्या प्रमाणांत आपण त्यांचें पोषण करणें जरूर असतें ( बेली ४६७ ).

## पत्नी

पत्नी वयांत आल्यानंतर तिचें पोषण करण्याची जबाबदारी नवऱ्यावर आहे. मात्र पत्नीनें नवऱ्याच्या आज्ञा मानल्या पाहिजेत व नवऱ्याच्या अंकित राहिलें पाहिजे. पत्नी नवऱ्याशीं बेईमानी करील अथवा त्याच्या आज्ञा पाळणार नाहीं तर तिचें पोषण करण्याची जबाबदारी नवऱ्यावर नाही. ( बेली ४४१-४४२ ) ( २१ मुंबई, पान ७७ )

## विधवा

हिंदु कायद्याप्रमाणें विधवेला पोटगीचा हक्क आहे व या बाबतीत कायद्यानें कितीतरी नियम घालून दिले आहेत. मुसलमानी कायद्यांत मात्र विधवेला पोटगीचा हक्क बिलकूल नाही. ( हेदाया १४५, बेली, १-४५२-४५४; आगामहंमद जाफर वि. कुलसुम, २५ कलकत्ता, पान ९ )



## नमुने

### ७ आईस लिहून दिलेलें पोटगीपत्र

पोटगीपत्र दरसाल रक्कम रुपये.....चें

( १ ) ती॥ गंगाभागीरथी मातोश्री.....  
जात.....धंदा.....वय.....राहणार.....  
तालुके.....यांसी

( २ ) पोटगीपत्र लिहून देणार.....जात.....  
धंदा.....वय.....राहणार.....तालुके.....  
लिहून देतो पोटगीपत्र ऐसाजे,

तूं माझी जनक मातोश्री असोन अन्नावस्त्राची योग्य व्यवस्था माझ्या योग्य शक्तीप्रमाणें करणें हें माझें कर्तव्य आहे हें जाणोन तुझे व माझे मते तुला दरसाल.....धान्य व वस्त्र..... रुपये किंमतीचें अगर रोख रुपये वस्त्राबद्दल देणेचे असा ठराव करून हें पोटगीपत्र तुला मी लिहून देत आहे. ठरावाप्रमाणें धान्य व कपडे अगर रुपये तुला शके.....चें सालापासून देणेचे आहे तें मी दरसाल तुला महिने.....अखेरचे आंत देऊन तुझी पावती घेत जाईन. पावतीशिवाय पोटगी दिल्याबद्दल तक्रार सांगणार नाहीं. सदरप्रमाणें पोटगी तुला देण्यास मी टाळाटाळी केल्यास अगर चुकविल्यास खालील मिळकत तूं या पोटगीपत्राधारे तुझे ताब्यांत घेऊन त्यांतील उत्पन्न तुझे हयातीपर्यंत पोटगीकरितां खात जावें व मिळकतीचा उपभोग घ्यावा. त्याजवरील सरकारी सारा तूं देत जाणें. जमीन माझे कबजांत असून तुला ज्या वेळपावेतों तुझे पोटगीची योग्य व्यवस्था मी करीत आहे

तोंपर्यंत जमिनीचा सारा मी देत आहे. सदरहू जमीन तुझे पश्चात् मालकी नात्याने माझेकडे येण्याची आहे. तुला सदर जमीन दुसऱ्या कोणास गहाण, दान, अगर खरेदी अथवा अन्य प्रकारे तिची विल्हेवाट लावण्यास या लेखावरून अधिकार नाही. कदाचित् तसा प्रकार घडल्यास त्यास मी बांधला जाणार नाही. फक्त तूं तुझे हयातीत सदर जमिनीचे उत्पन्न उपभोगून त्याचा फाळा वगैरे देत जाणेंपलीकडे तुला अन्य प्रकारचा कोणताच अधिकार नाही. पोटगीकरिता दिलेल्या मिळकतीचे वर्णन :—

( ३ ) मिळकतीचे वर्णन

( ४ ) येणेंप्रमाणें वर्णनाची जमीन तुझ्या पोटगीस जबाबदार असून सदर पोटगीचा बोजा सदर जमिनीवर ठेवण्यांत आला आहे. यांतील सर्व करार मला व माझे इस्टेटीस व वारसास लागू आहेत म्हणून लिहून दिलें पोटगीपत्र. सही..... ता. .... माहे..... सन..... इ॥ दस्तुर.....

साक्ष

सही अगर आंगठा

१.....

२.....

## ८ अज्ञान पालन करणारानें लिहून दिलेलें पोटगीपत्र

( १ ) पोटगीपत्र दरसाल पोटगी रक्कम रुपये.....चे

( २ ) मातोश्री .....जात.....धंदा.....

वय ( वर्षे ) ..... राहणार ..... तालुके ..... यांसी,



( ३ ) पोटगीपत्र बेसमी.....जात.....धंदा.....  
 वय ( वर्षे ).....अज्ञान पालन करणारा जनक बाप.....  
 जात.....धंदा.....वय( वर्षे ).....राहणार.....  
 लिहून दिले. पोटगीपत्र ऐसाजे,

( ४ ) तुम्ही अज्ञानाच्या दत्तक मातोश्री असून स्वतंत्र राहाण्यासाठी अज्ञानाच्या इस्टेटीतून पोटगी मागितल्यावरून आपसांतील दरसाल.....रुपये प्रमाणे तुम्हांस पोटगी देण्याचें ठरवून सदर रकमेची पोहोच तुम्हांस होण्यासाठी तुम्हांस जमिनी लावून दिल्या त्या खालीलप्रमाणे :—

( ५ ) तालुके.....पैकी.....गांवचे रानांतील जमीन,  
 जमिनीचें वर्णन :—

( ६ ) येणेंप्रमाणें वर्णनाच्या जमिनी तुमचे कब्जांत दिल्या आहेत. त्यांचा उपभोग पोटगी रकमेऐवजी खंडीत करावा. सरकारी सारा वगैरे सर्व मीच देईन. सदर जमिनी तुमचे हयातीपर्यंत तुम्हांस पोटगीसाठी म्हणून तुमच्या ताब्यांत दिल्या असून तुमचे पश्चात् अज्ञानास परत मालकी नात्याने मिळा-  
 वयाच्या आहेत. करितां सदर जमिनीवर बोजा वगैरे उत्पन्न करण्याचा अगर स्वत्वनिवृत्ति करण्यास तुम्हांस अधिकार नाही. तसेंच तुमचे हयातीपर्यंत तुमच्या वहिवाटीस कोणत्याहि प्रकारें अंतर ( हरकत ) आम्ही येऊं देणार नाही. म्हणून लिहून दिलें पोटगीपत्र सही.....ता.....माहे.....सन.....इ॥

साक्ष

सही अगर आंगठा

१.....

२.....

## ९ पत्नीला लिहून दिलेलें पोटगीपत्र

( १ ) पोटगीपत्र दरसाल रक्कम रुपये.....चें

( २ ) सौभाग्यवती.....जात.....घंदा.....  
वय.....रहाणार.....तालुके.....इजला

( ३ ) पोटगीपत्र लिहून देणार.....जात.....वय (वर्षे)  
.....राहाणार.....तालुके.....लिहून देतो पोटगीपत्र ऐसाजे—

( ४ ) तूं माझी लग्नाची बायको असून तुझे व माझें आतां पटेनासें झालें. म्हणून तुझे पोटगीकरितां माझे व तुझेमध्यें ठरल्याप्रमाणें खालील जमीन पोटगीबद्दल आज देत आहे.

( ५ ) मिळकतीचें वर्णन —

( ६ ) येणेप्रमाणें जमीन माझे मालकीची असून माझ्या ताब्यांत असलेली तुझे हयातीपर्यंत पोटगी रकमेचा मोबदला म्हणून ती पिकवून खाण्यास दिली आहे. तिचा उपभोग तूं तुझे हयातीपर्यंत घेण्याचा आहे. सदर जमिनीचा सरकारी फाळा ( कर ) वगैरे मी परभारे भागवीत आहे. सदर जमिनीची विल्हेवाट करण्यास मलाही हक्क नाही. तुझे हयातीनंतर सदर जमीन मालकीनात्यानें मजकडे परत येण्याची आहे. सदरचे करार मला व माझे वारसास लागू आहेत. सदरहू जमीन आजरोजीं मी तुझे ताब्यांत दिली आहे. मी राजीखुशीनें हें पोटगीपत्र लिहून दिलें आहे म्हणून लिहून दिलें पोटगीपत्र सही.....तारीख.....माहे.....सन.....इ॥

साक्ष

सही अगर आंगठा

१.....

२.....

## : २ : दत्तक पुत्र व दत्तकपत्र

### १० दत्तक घेण्याचा उद्देश

दत्तक घेण्याचा उद्देश दोन प्रकारचा आहे. (१) धार्मिक (२) व्यावहारिक. धार्मिक उद्देश असा की, आपण मेल्यानंतर उत्तरक्रिया करण्याकरिता आपला पिंड व पाणी देण्याकरिता व आपली धार्मिक उन्नति करण्याकरिता कोणीतरी हक्काचा माणूस असावा. व्यावहारिक उद्देश असा की, आपली इस्टेट दत्तक मुलाला मिळावी व त्याने आपले नांव चालवावे.

### ११ दत्तक कायदेशीर होण्याकरितां कोणकोणत्या गोष्टी आवश्यक आहेत ?

दत्तक कायदेशीर होण्याकरितां खालील गोष्टी आवश्यक आहेत :

(१) दत्तक घेणारा मनुष्य दत्तक घेण्यास कायदेशीर तऱ्हेने पात्र असला पाहिजे.

(२) दत्तक देणारा मनुष्य दत्तक देण्यास कायदेशीर रीतीने पात्र असला पाहिजे.

(३) दत्तक मुलगा दत्तक घेण्यास कायदेशीर रीतीने पात्र असला पाहिजे.

(४) दत्तक देण्याघेण्याचे वेळी “दान व प्रतिग्रह” हे अवश्यमेव झाले पाहिजेत.

(५) “दत्तहोम” केला असला पाहिजे—प्रत्येक बाबतीत दत्तहोमाची आवश्यकता आहे असें नाही.

## १२ दत्तक घेण्यास पात्र असलेले लोक

### दत्तक घेणारा पुरुष

दत्तक घेणारा पुरुष चांगल्या मनःस्थितीत असेल व सारासार विचार करण्याइतपत त्याचे वय झाले असेल, तर त्यास दत्तक घेतां येतो; मात्र दत्तक घेण्याचे वेळीं त्याचा स्वतःचा मुलगा, मुलाचा मुलगा ( नातू ) अथवा मुलाच्या मुलाचा मुलगा ( पणतू ) जिवंत असतां कामा नये.

दत्तक घेणारा मनुष्य ब्रह्मचारी असेल अथवा विधुर असेल अगर त्याच्या बायकोची दत्तकास संमति नसेल, किंवा त्याची बायको गरोदर असेल तरी देखील अशा मनुष्यानें दत्तक घेतला तर कायद्यानें त्यास प्रतिबंध नाही.

### दत्तक घेणारी स्त्री

नवरा जिवंत असतांना नवऱ्याच्या संमतीशिवाय कोणत्याही स्त्रीस दत्तक घेण्याचा अधिकार नाही.

नवरा मेल्यानंतर विधवेला दत्तक घेण्याचा अधिकार आहे. आपल्या बायकोला आपल्या पश्चात् दत्तक घेण्याचा अधिकार नवऱ्याला देतां येतो. अशा तऱ्हेचा अधिकार फक्त बायकोलाच देतां येतो, इतर दुसऱ्या कोणाला देतां येत नाही. दोन अगर अधिक सवतींपैकीं जिला दत्तक घेण्याचा अधिकार दिला असेल तिनेंच हा अधिकार वापरणेचा असतो. दोन अगर अधिक सवतींपैकीं प्रत्येकीला दत्तक घेण्याचा अधिकार नवऱ्यानें वेगवेगळा दिला असेल, तर जी मोठी सवत असेल तिनें हा अधिकार प्रथम वापरणेचा असतो.

## १३ दत्तक घेण्यास पात्र असलेले लोक

दत्तक घेण्यास पात्र असलेले लोक दोनच आहेत, आणि ते म्हणजे बाप व आई हे होत. दत्तक देण्याचा अधिकार बापास आहे. बाप जिवंत असतांना त्याच्या परवानगीशिवाय आईस दत्तक देतां येत नाही.

दत्तक देण्याचा अधिकार बाप व आई या दोघांनाच आहे व हा अधिकार दुसऱ्या कोणास त्यांना देतां येत नाही.

दत्तक देणारा मनुष्य चांगल्या मनःस्थितीत असला पाहिजे व त्याचें वय सारासार विचार करण्याइतपत असलें पाहिजे.

## १४ दत्तक मुलगा

ज्या मुलाला दत्तक घ्यावयाचा आहे तो दत्तक घेण्यास कायदेशीर रीतीनें पात्र असला पाहिजे. या बाबतीत खालील गोष्टी लक्षांत ठेवण्यासारख्या आहेत.

( १ ) ज्याला दत्तक घ्यावयाचा आहे तो पुरुष असला पाहिजे. कोणत्याही मुलीस अथवा स्त्रीस कायद्यानें दत्तक घेतां येत नाही.

( २ ) ज्या जातीचा दत्तक बाप असेल त्याच जातीचा मुलगा असला पाहिजे. ( जात पहातांना ब्राह्मण, क्षत्रिय, वैश्य व शूद्र या चार जाती पहाण्याच्या असतात; या चार जातींमध्ये ज्या उपजाती आहेत त्या पहाण्याचें कारण नाही. उदाहरणार्थ-एखाद्या कोंकणस्थ बापानें देशस्थ मुलगा दत्तक घेतला तरी हरकत नाही. )

( ३ ) जो मुलगा दत्तक घेण्याचा तो मुलीचा मुलगा, बहिणीचा मुलगा अथवा मावशीचा ( आईच्या बहिणीचा ) मुलगा असतां

कामा नये. ( हा नियम शूद्रांना लागू नाही. वरच्या तीन जाती- मध्ये देखील मुलीचा मुलगा, अथवा बहिणीचा मुलगा, अगर मावशीचा मुलगा दत्तक घेण्याची चाल असेल तर असा मुलगा देखील दत्तक घेण्यास हरकत नाही. )

( ४ ) दत्तक मुलगा कितीही वयाचा असला तरी कायदा त्याबद्दल कांहीं म्हणत नाही; इतकेंच काय पण दत्तक मुलगा दत्तक घेणाऱ्यापेक्षां देखील वयानें मोठा असला, अथवा दत्तक मुलगा विवाहित असला, अगर दत्तक मुलाला मुलें असली तरी देखील असा मुलगा दत्तक घेण्यास हरकत नाही. ( दत्तक मुलाचें वय किती असलें पाहिजे याबद्दल निरनिराळ्या प्रांतात निरनिराळे नियम आहेत. ते सर्व नियम पहाण्याचें आपणांस कारण नाही. मुंबई राज्यापुरता अथवा मराठी बोलणाऱ्या प्रांतापुरता हा नियम आहे. )

( ५ ) दत्तक मुलगा आपल्या जनक बापाचा एकुलता एक मुलगा असेल तरी देखील असा मुलगा दत्तक घेण्यास हरकत नाही.

( ६ ) ज्या मुलास आईबाप नाहीत अशा मुलास दत्तक घेतां येत नाही. ( मात्र असा मुलगा दत्तक घेण्याची चाल असेल तर असा मुलगा दत्तक घेतां येईल. )

( ७ ) जवळचे नातेवाईक असतांना लांबच्या नातेवाईकास अगर अजिबात तिन्हाईत मनुष्यास दत्तक घेतलें तरी कायद्याचा प्रतिबंध नाही.

## १५ दान व प्रतिग्रह

दत्तकाच्या बाबतींत अत्यंत आवश्यक असणारी गोष्ट म्हणजे

दान व प्रतिग्रह ही होय. दान व प्रतिग्रह याचा अर्थ दत्तक मुलास कोणीतरी प्रत्यक्ष दत्तक दिला पाहिजे व कोणीतरी प्रत्यक्ष दत्तक घेतला पाहिजे. ही देण्याची व घेण्याची प्रत्यक्ष क्रिया झाली नसेल तर कोणतेही दत्तविधान कायदेशीर नाही. हा नियम ब्राह्मण, क्षत्रिय, वैश्य व शूद्र या सर्वत्रांना सारखाच लागू आहे. हा नियम इतका कडक आहे की, दत्तक देण्याची व घेण्याची प्रत्यक्ष क्रिया झाली नसतांना दत्तकपत्र होऊन तें नोंदलें असेल अगर दत्तक पत्राबद्दल जाहिराती काढल्या असतील तरी तें दत्तविधान कायदेशीर होत नाही.

## १६ दत्तहोम

दत्तविधान करतांना दत्तहोम करतात. शूद्र अगर जैनांचे बाबतींत दत्तहोमाची आवश्यकता नाही. वरच्या तीन जातींमध्ये दत्तक बापाचें व जो मुलगा दत्तक घ्यावयाचा त्या मुलाचें गोत्र एकच असेल तर दत्तहोमाची जरूरी नाही.

हे अपवाद सोडले तर मुंबई राज्यांत अथवा मराठी बोलणाऱ्या प्रांतांत दत्तहोमाची आवश्यकता आहे, दत्तक देण्याघेण्याची प्रत्यक्ष क्रिया झाल्यानंतर केव्हांही दत्तहोम करण्यास हरकत नाही.

## १७ दत्तक मुलाचे अधिकार

दत्तक मुलाला औरस मुलाइतकेच अधिकार मिळतात. दत्तक झाल्यानंतर जनक घराण्याच्या इस्टेटीवरचा त्याचा हक्क नाहीसा होतो व त्याला दत्तक घराण्यांतील इस्टेटीवर अधिकार मिळतो.

मुलगा दत्तक घेतल्यानंतर दत्तक बापास औरस मुलगा झाला तर दत्तक मुलगा व औरस मुलगा यांचे अधिकार सारखे असत

नाहींत. दत्तक मुलगा व औरस मुलगा यांच्यामध्ये दत्तक मुलाला कितवा हिस्सा मिळतो याबद्दल निरनिराळे नियम आहेत. आपल्या प्रांतापुरता नियम असा की, दत्तक मुलास इस्टेटीचा पांचवा भाग मिळतो.

## १८ दत्तकपत्राबाबत लक्षांत ठेवण्यासारख्या गोष्टी

( १ ) दत्तकपत्रांत जो मुलगा दत्तक घेण्याचा त्याचें पूर्ण वर्णन केलेलें असावें.

( २ ) दत्तविधानास दान व प्रतिग्रह या गोष्टी आवश्यक असल्यामुळे दान प्रतिग्रह योग्य तऱ्हेनें झाला आहे असें दत्तकपत्रांत लिहावें.

( ३ ) दत्तविधानाचे वेळीं कांहीं धार्मिक समारंभ केले असतील तर त्यांचाहि उल्लेख दत्तकपत्रांत करावा.

( ४ ) जो मनुष्य दत्तक घेतो त्यानें दत्तकपत्र करून देण्याचें असतें. जो मनुष्य दत्तक देतो त्यानें दत्तकपत्र करून देण्याची जरूरी नाही.

( ५ ) कायद्यानें दत्तकविधानाकरितां दत्तकपत्र पाहिजेच असा नियम नसला तरी पुराव्याच्या दृष्टीनें दत्तकपत्राचें महत्त्व बरेच असल्यामुळे दत्तकपत्रांतील मजकूर शक्य तितका काळजीपूर्वक लिहावा.

## १९ दत्तकपत्रास व अधिकारपत्रास लागणारा स्टॅप

दत्तकपत्रास पूर्वी १० रुपयांचा स्टॅप लागत असे, पण आतां फी वाढविण्यांत आली आहे. मद्रासमध्ये १५ रुपयांचा स्टॅप लागतो व मुंबई, मध्यप्रांत आणि बिहार यांत २० रुपयांचा स्टॅप लागतो.



दत्तक घेण्यासंबंधीच्या अधिकारपत्रास पूर्वी १० रुपयांचा स्टॅप लागत असे. पण आतां हा स्टॅप वाढविण्यांत आला आहे. मद्रासमध्ये १५ रुपयांचा स्टॅप लागतो व मुंबई, मध्यप्रांत आणि बिहार यांत २० रुपयांचा स्टॅप लागतो. मृत्युपत्रांत दत्तकाचा उल्लेख असेल अथवा मृत्युपत्रांत दत्तक घेण्यासंबंधीचा अधिकार देण्यांत आला असेल तर स्टॅपाची आवश्यकता नाही. ( सरचार्जाबद्दल खरेदीच्या प्रकरणांत दिलेली माहिती पहा. )

## नोंदणीची आवश्यकता आहे किंवा नाही

दत्तकपत्रास नोंदणीची आवश्यकता नाही. जास्त बळकटी येण्याकरितां दत्तकपत्र नोंदण्यास हरकत नाही, परंतु दत्तकपत्र नोंदलेलेंच पाहिजे असा नियम नाही.

दत्तक घेण्यासंबंधीचें अधिकारपत्र मात्र नोंदलेलेंच पाहिजे. हा अधिकार मृत्युपत्रांत दिला असेल, तर मात्र नोंदणीची आवश्यकता नाही.

## नमुने

दत्तकपत्रक व दत्तक घेण्यासंबंधीचें अधिकारपत्र, याबद्दलचे कांहीं नमुने या खाली दिले आहेत. या नमुन्यांत प्रसंगोपात कमी अधिक मजकूर घालतां येईल. या नमुन्यावरून दत्तकपत्र अगर दत्तक घेण्यासंबंधीचें अधिकारपत्र कसें लिहावें याबद्दल सर्व-साधारण कल्पना येऊं शकेल.

## २० फारसा मजकूर नसलेलें दत्तकपत्र

दत्तकपत्र लिहून घेणार.....  
( नांव, गांव वगैरे ) ( अज्ञान असेल तर अज्ञान पालन करणारा

बाप अगर आई).....(नांव, गांव वगैरे) यासी  
दत्तकपत्रक लिहून देणार.....(नांव, गांव वगैरे)  
दत्तकपत्र लिहून देतो ऐसाजे—

( १ ) मी तुला.....(दत्तक मुलाचें नांव, वय  
वगैरे) आज रोजीं माझा मुलगा म्हणून दत्तक घेतलें आहे, तुला  
व तुझ्या बापानें (अगर आईनें) मला दत्तक दिलें आहे.

( २ ) दान व प्रतिग्रह व हिंदु कायद्याप्रमाणें जरूर असणारे  
इतर धार्मिक समारंभ झालेले आहेत.

( ३ ) तुला मी आज रोजीं दत्तक घेतला असल्यामुळें तुला  
आजपासून दत्तक मुलाचे सर्व कायदेशीर हक्क प्राप्त झाले आहेत.

( ४ ) हें दत्तकपत्र मी आपल्या राजीखुषीनें व अक्कल-  
हुषारीनें आणि चांगल्या मनःस्थितींत असतांना लिहून दिलें आहे.  
हें मला वाचून दाखविल्यावर त्याखालीं मी आपली सही अगर  
आंगठा केला आहे. तारीख.....

### साक्ष

१ .....

सही

(अगर आंगठा दस्तूरसह)

२ .....

### २१ विशिष्ट मजकूर असलेलें दत्तकपत्र

दत्तकपत्र लिहून घेणार.....(नांव, गांव  
वगैरे) (अज्ञान असेल तर अज्ञान पालन करणार बाप अगर

**टीप :**—दत्तक घेणाऱ्याच्या स्थावर जंगम इस्टेटीचें वर्णन  
देणेचें असल्यास दत्तकपत्रांत देण्यास हरकत नाही.

आई).....( नांव, गांव वगैरे ) यांसी दत्तक-  
पत्र लिहून देणार.....( नांव, गांव वगैरे )  
दत्तकपत्र लिहून देतो ऐसाजे—

( १ ) आज बरेच दिवसांपासून माझी प्रकृति बिघडली असून या दुखण्यांतून मी उठेन असा मला भरंवसा नाही. मला पुत्रसंतान नसल्यानें माझा वंश पुढें चालविण्याकरितां मी दत्तक घ्यावा अशी माझी व माझ्या बायकोची फार इच्छा आहे.

( २ ) तूं दत्तक घेण्यास योग्य आहेस असें मला व माझ्या बायकोस वाटत आहे.

( ३ ) करितां मी तुला आज.....(तारीख) गांवची पंच-  
मंडळी, तुझ व माझे भाऊवंद, ब्राह्मण, भिक्षुक वगैरे लोकांदेखत शास्त्रोक्त विधि करून दत्तक घेतला आहे.

( ४ ) तुझे वडील ( अगर आई ) यांनीं तुला माझ्या मांडीवर दत्तक म्हणून स्वीकारून तुझ्या तोंडांत साखर घातली आहे.

( ५ ) हिंदु कायद्याप्रमाणें दत्तविधानास जे जे धार्मिक समारंभ जरूर आहेत ते ते सर्व करण्यांत आले आहेत.

( ६ ) तुझे नांव दत्तकानंतर.....असें मी ठेविलें आहे. यापुढें तूं माझ्या औरस मुलांप्रमाणें माझ्या इस्टेटीचा उपभोग घ्यावास व माझे क्रियाकर्मांतर करून माझ्या वंशाचें नांव चालवावें. तुला आजरोजीं मी दत्तक घेतल्याकारणानें दत्तक मुलाला कायद्यानें मिळणारे सर्व अधिकार तुला प्राप्त झाले आहेत.

( ७ ) माझ्या मागे माझी आई..... व माझी बायको..... या आहेत. त्यांची तूं चांगली व्यवस्था ठेवावीस अशी माझी इच्छा आहे. माझ्या मागे तूं चांगल्या प्रकारें वर्तन ठेवून माझ्या

कुळाचें नांव चालविशील या उमेदीनें तुला मी आजरोजीं दत्तक घेतला आहे.

(८) हें दत्तकपत्र मी राजीखुषीनें व अकलहुशारीनें आणि समजण्याच्या मनःस्थितींत असतांना लिहून दिलें आहे. तें वाचून दाखविल्यावर त्याखालीं मी आपली सही अगर आंगठा केला आहे. मुक्काम.....तारीख.....

### साक्ष

१.....

सही ( अगर आंगठा दस्तुरसह )

२.....

## २२ दत्तक घेण्यासंबंधीं अधिकारपत्र

दत्तक घेण्यासंबंधींचें अधिकारपत्र लिहून घेणार.....( नांव, गांव वगैरे ) हिला लिहून देणार.....( नांव, गांव वगैरे ) अधिकारपत्र लिहून देतो ऐसाजे—

( १ ) तूं माझी धर्मपत्नी असून आतां आपणांस संतति होण्याची आशा नसल्यामुळें व माझ्या देहाचा भरंवसा नसल्यामुळें माझा वंशवेल चालावा आणि माझें क्रियाकर्मांतर वगैरे धर्माप्रमाणें व्हावें या उद्देशानें माझे पश्चात् तुझे इच्छेप्रमाणें दत्तक घेण्याचा मी तुला अधिकार देत आहे.

( २ ) तूं याप्रमाणें दत्तक मुलगा घेतलास व दुर्दैवानें तो मयत झाल्यास आणि त्याचे पश्चात् त्याला मुलगा अगर बायको नसल्यास तुझ्या इच्छेप्रमाणें दुसरा मुलगा दत्तक घेण्याचा मी तुला अधिकार देत आहे.

( ३ ) माझी दुसरी बायको.....( नांव, गांव वगैरे ) हिला

मी हा अधिकार देत नाही. माझ्या पश्चात् कोणी दत्तक घेणेचा याबद्दल वाद राहून नये म्हणून तुला मी हें अधिकारपत्र देत आहे. ( अधिकारपत्र देणाऱ्यास दुसरी बायको असेल तरच हा मजकूर लिहिणेचा आहे. )

( ४ ) हें अधिकारपत्र मी राजीखुशीनें, अक्कलहुशारीनें व समजणेच्या मनःस्थितीत असतांना लिहून दिलें आहे. तें वाचून दाखविल्यावर त्याखालीं मी आपली सही अगर आंगठा केला आहे.

मुकाम ..... तारीख .....

### साक्ष

१ .....

सही ( अगर आंगठा दस्तूरसह )

२ .....

## २३ विधवेनें लिहून दिलेलें दत्तकपत्र

दत्तकपत्र लिहून घेणार ..... ( नांव, गांव वगैरे )  
( मुलगा अज्ञान असेल तर अज्ञान पालन करणार बाप अगर आई )  
..... ( नांव, गांव वगैरे ) यांसी दत्तकपत्र लिहून देतो  
ऐसाजे—

( १ ) माझे यजमान ..... ( नांव ) ता. ....  
रोजीं मयत झाले. आम्हांला पुत्रसंतति नसल्यामुळे दत्तक घ्यावा  
अशी त्यांची फार इच्छा होती. त्यांच्या इच्छेला अनुसरून मी  
तुला दत्तक म्हणून घेतला आहे.

( २ ) तुला तुझ्या वडिलांनीं ( अगर आईनें ) मला दत्तक  
दिला व मी तुला दत्तक म्हणून घेतला आहे. दान व प्रतिग्रह  
आणि हिंदु कायद्याप्रमाणें जरूर असणारे सर्व धार्मिक समारंभ  
झालेले आहेत.

( ३ ) माझे यजमान.....( नांव ) यांचा मुलगा म्हणून मी तुला आज दत्तक घेतला आहे व आजपासून दत्तक मुलाला मिळणारे सर्व अधिकार तुला प्राप्त झाले आहेत.

( ४ ) इस्टेटीवावाबत अगर आणखी कांहीं खुलासा करण्या- करितां मजकूर लिहिणेचा असल्यास तो लिहावा.

( ५ ) हें दत्तकपत्र मी राजीखुपीनें व अक्कलहुपारीनें आणि समजण्याच्या मनःस्थितीत असतांना लिहून दिलें आहे. तें वाचून दाखविल्यावर त्यावर मी आपली सही अगर आंगठा केला आहे. मुकाम.....तारीख.....

साक्ष

१ ..... सही ( अगर आंगठा दस्तुरसह )  
२ .....



## : ३ : विवाह

२४ विवाहसंस्था मानवजातीच्या जन्मापासून  
अस्तित्वांत आहे का ?

पुष्कळ लोकांना असें वाटतें कीं, विवाहसंस्थेचा जन्म मानव- जातीच्या जन्माबरोबरच झाला असावा; पण त्यांचें हें मत चुकीचें आहे. ज्या विद्वानांनीं मानवजातीच्या उत्पत्तीपासून त्याच्या पुढील स्थित्यंतराचा अभ्यास करण्यांत आपलें अखिल आयुष्य खर्च

केलें, अशा लोकांमध्ये सर जॉन् लब्रक, बॅको फेन, एम्. लेनन् व मार्गन् यांची गणना होते. हे सर्व विद्वान् एकमुखानें असें प्रतिपादतात कीं, मानवजातीच्या उत्पत्तीनंतर बरेच दिवसपर्यंत ज्याला विवाहसंस्था म्हणतां येईल अशी संस्था अस्तित्वांत नव्हती; तर त्यावेळीं ज्याला 'सामाजिक लग्नपद्धति' म्हणतां येईल अशी पद्धति अमलांत होती.

## २५ सामाजिक लग्नपद्धति म्हणजे काय ?

'सामाजिक लग्न' म्हणजे एकाद्या विशिष्ट समाजामध्ये प्रत्येक पुरुष प्रत्येक स्त्रीचा नवरा व त्या समाजांतील प्रत्येक स्त्री प्रत्येक पुरुषाची बायको, या भावनेनें सुरू झालेला व्यवहार. एखाद्या विशिष्ट समाजांतील सर्व पुरुष त्या समाजांतील स्त्रियांशीं विवाहबद्ध आहेत असें समजून चालणारा समाज फार पूर्वी होता; व त्यांच्यामध्ये 'सामाजिक लग्नपद्धति' प्रचलित होती. प्रश्न असा कीं, अशा सामाजिक लग्नाला 'विवाह' ही संज्ञा देतां येईल का ? अशा लग्नाला जर विवाह हें गोंडस व भारदस्त नांव द्यावयाचें झालें तर कुत्र्यामध्ये सुद्धां विवाह रूढ आहे असें म्हणण्याची आपणावर खास पाळी येईल ! कोणचाहि कुत्रा कोणच्याहि कुत्रीशीं विवाहबद्ध आहे असें समजून कुत्र्यांचे व्यवहार होत असतात. अशा परिस्थितींत 'कुत्रा विवाह' ह्यांत जो विवाहाचा अर्थ आहे तोच अर्थ 'सामाजिक लग्न' ह्यांत लग्नाचा अर्थ आहे. निरनिराळ्या पाश्चात्य तज्ज्ञांचीं मते पाहिलीं म्हणजे असें दिसतें कीं पूर्वीच्या काळचा स्त्रीपुरुषसंबंध शारीरिक भुकेच्या दृष्टीनें होता. पण समाज जसजसा सुधारूं लागला, तसतसे सामाजिक, धार्मिक, व्यावहारिक नियम बनूं लागले व ज्याला आपण विवाहसंस्था म्हणतो ती अमलांत आली.

## २६ या बाबतींत आपल्या पूर्वजांचें मत

आपल्या पूर्वजांच्या मते देखील फार प्राचीन काळीं स्त्री-पुरुष संबंधाबद्दल फारसें नियंत्रण नसे; पण पुढें ह्याबद्दल नियंत्रण घालण्यांत येऊन ‘विवाहसंस्था’ निर्माण झाली. महाभारतांत आदि पर्वांतील १२२ व्या अध्यायांत श्वेतकेतूची गोष्ट दिली आहे, ती या दृष्टीनें बघण्यासारखी आहे. श्वेतकेतु मुनीच्या वेळीं नवरात्रायकोला वाटेल त्याच्याबरोबर वाटेल तेव्हां ‘गमन’ करतां येत असे. एखाद्या परपुरुषाबरोबर क्रीडा करण्याकरितां बायको गेली तरी तो तिच्या मर्जीचा अथवा खुशीचा प्रश्न असे; नवऱ्याच्या नवरेपणाचा हक्क तिच्या आड येत नसे. एकदां श्वेतकेतु आपल्या झोंपडींत बसला असतांना एक ‘शिळ घालणारे शिष्ट’ तेथे आले. लगेच श्वेतकेतूची आई त्या ‘शिष्टा’ बरोबर मजा व मौज करण्यास निघून गेली ! आपल्या ह्या आईच्या वर्तनाचा श्वेतकेतूला संताप आला व त्यानें त्यासंबंधीं आपल्या बापास विचारलें पण पितृदेव शांतपणें उत्तरलें, “अरे, त्यांत इतकें रागावण्यासारखें काय आहे ? हा तिच्या मर्जीचा प्रश्न आहे.” श्वेतकेतूला हा युक्तिवाद पटला नाहीं व त्यानें बराच विचार करून विवाहाचीं बंधनें घातलीं. तेव्हांपासून विवाहसंस्था आपल्याकडे सुरू झाली.

## २७ हिंदु कायद्याप्रमाणें लग्नाचे निरनिराळे प्रकार

हिंदु कायदेपंडितांनीं लग्नाचे आठ प्रकार सांगितले आहेत. ते प्रकार मनूनें खालील श्लोकांत दिले आहेत.

ब्राह्मो दैवस्तथैवार्षः प्राजापत्यस्तथासुरः

गान्धर्वो राक्षसश्चैव पैशाचश्चाष्टमोऽधमः ॥

मनु : ३-२१



लग्नाचे आठ प्रकार असे :—

- |                   |                      |
|-------------------|----------------------|
| (१) ब्राह्म विवाह | (२) दैव विवाह        |
| (३) आर्ष विवाह    | (४) प्राजापत्य विवाह |
| (५) आसुर विवाह    | (६) गांधर्व विवाह    |
| (७) राक्षस विवाह  | (८) पैशाच विवाह      |

### १ ब्राह्म विवाह

आच्छाद्य चार्चयित्वा च श्रुतिशीलवते स्वयम् ।  
आहूय दानं कन्याया ब्राह्मो धर्मः प्रकीर्तितः ॥

मनु : ३-२७

ब्राह्म विवाहांत वेदपारंगत अशा वराला आपणहून मुलीचा बाप बोलावतो व वस्त्रालंकारानें भूषित केलेली आपली कन्या त्याला अर्पण करतो.

### २ दैव विवाह

यज्ञे तु वितते सम्यगृत्विजे कर्मकुर्वते ।  
अलंकृत्य सुतादानं दैवं धर्मं प्रचक्षते ॥

मनु : ३-२८

दैव विवाहांत यज्ञ सुरू असतांना यज्ञ चालविणाऱ्या ऋत्विजाला उत्तम पोषाख केलेल्या कन्येचें दान दिलें जातें.

### ३ आर्ष विवाह

एकं गोमिथुनं द्वे वा वरादादाय धर्मतः ।  
कन्याप्रदानं विधिवदार्षो धर्मः स उच्यते ॥

मनु : ३-२९

जेव्हां वरापासून गाईची एक जोडी अगर दोन जोड्या घेऊन पिता आपली कन्या वराला देतो तेव्हां त्या विवाहाला आर्ष विवाह म्हणतात.

## ४ प्रजापत्य विवाह

सह नौ चरतां धर्ममिति वाचाऽनुभाष्य च ।

कन्या प्रदानमभ्यर्च्य प्राजापत्यो विधिः स्मृतः ॥

मनु : ३-३०

जेव्हां “तुम्ही दोघांनीं मिळून धर्मकृत्यें करावीत” असें म्हणून पिता सन्मानपूर्वक कन्यादान करतो, तेव्हां त्या विवाहास प्राजापत्य विवाह असें म्हणतात.

## ५ आसुर विवाह

ज्ञातिभ्यो द्रविणं दत्वा कन्यायै चैव शक्तितः ।

कन्याप्रदानं स्वाच्छन्द्यादासुरो धर्म उच्यते ॥

मनु : ३-३१

जेव्हां वधूचा बाप व इतर नातलग आणि वधू यांना आपल्या शक्तीप्रमाणें पैसे देऊन वर वधूचें पाणीग्रहण करतो तेव्हां अशा विवाहास आसुर विवाह असें म्हणतात.

## ६ गांधर्व विवाह

इच्छयान्योन्यसंयोगः कन्यायाश्च वरस्य च ।

गान्धर्वः स तु विज्ञेयो मैथुन्यः कामसंभवः ॥

मनु : ३-३३

जेव्हां परस्परांच्या इच्छेनें वधूवरांचा विवाह होतो, तेव्हां त्या

विवाहास गान्धर्व विवाह असें म्हणतात. कामपूर्तीकरतां मुख्यत्वे-  
करून हा विवाह होत असतो.

### ७ राक्षस विवाह

हत्वा छित्वा च भित्त्वा च क्रोशन्तीं रुदतीं गृहात् ।  
प्रसह्य कन्याहरणं राक्षसो विधिरुच्यते ॥

मनु : ३-३३

जेव्हां वधू रडून मदतीची याचना करीत असतांना, तिचे  
नातलग आणि मित्र युद्धामध्ये मृत झाले असतांना अथवा  
जखमी झाले असतांना, आणि त्यांचीं घर फोडलीं गेलीं असतांना  
बळजबरीनें वधूला नेण्यांत येऊन तिच्याशीं लग्न करण्यांत येतें,  
तेव्हां अशा विवाहास राक्षस विवाह असें म्हणतात.

### ८ पैशाच विवाह

सुप्तां मत्तां प्रमत्तां वा रहो यत्रोपगच्छति ।  
स पापिष्ठो विवाहानां पैशाचश्चाष्टमोऽधमः ॥

मनु : ४-३३

जेव्हां वधू निजली असतांना अथवा दारू मद्य पेयामुळे  
धुंदीत असतांना अगर शुद्धीवर नसतांना गुप्तपणानें वर तिला  
आलिंगन देतो, तेव्हां अशा विवाहास पैशाच विवाह म्हणतात.

ह्या आठ प्रकारांपैकीं पहिले चार प्रकार म्हणजे ( १ ) ब्राह्म  
( २ ) दैव ( ३ ) आर्ष ( ४ ) प्राजापत्य हे ' शिष्टसंमत ' होत  
व बाकीचे चार प्रकार म्हणजे ( १ ) आसुर ( २ ) गान्धर्व  
( ३ ) राक्षस ( ४ ) पैशाच, हे ' शिष्ट तिरस्कृत ' होत.

## २८ विवाहाच्या प्रकाराबद्दल कायद्याचें अनुमान

हल्लीं ब्राह्म व आसुर असे दोनच हिंदु विवाहाचे प्रकार चालू आहेत व त्याबाबतींत कायद्याचें अनुमान असें आहे कीं, जेव्हां दुसरा कोणताही पुरावा नसेल तेव्हां हिंदु विवाह ब्राह्म प्रकारानें झाला आहे असें समजावें. याचा अर्थ असा कीं, विरुद्ध पुरावा नसेल तर वधूचा बाप अगर पालक यांनीं वरपक्षाकडून कांहीं पैसे घेतले नाहींत असें समजावें. असें कायद्याचें अनुमान असलें तरी वधूपक्षानें वरपक्षाकडून पैसे घेऊन लग्नसमारंभ केला, याबद्दल कोर्टांत पुरावा देतां येईल व हा पुरावा जर विश्वसनीय ठरला तर झालेलें लग्न आसुर प्रकारचें आहे असें मानण्यांत येईल.

एखादा विवाह ब्राह्म पद्धतीनें झाला अगर आसुर पद्धतीनें झाला, ह्या प्रश्नाचें महत्त्व असें कीं, ब्राह्म पद्धतीनें विवाह झालेली स्त्री मयत झाली तर तिच्या स्त्रीधनाचा वारसाक्रम वेगळ्या प्रकारचा आहे; व आसुर पद्धतीनें लग्न झालेली स्त्री मयत झाली तर तिच्या स्त्रीधनाचा वारसाक्रम निराळ्या प्रकारचा आहे.

## २९ विवाहांत जरूर असणारे समारंभ

कायद्याच्या दृष्टीनें पहाण्याचें झाल्यास हिंदु विवाह ब्राह्म पद्धतीनें झालेला असो तो पुरा होण्यास इतक्या सर्व समारंभांची आवश्यकता नाहीं—तर दोनच समारंभांनीं हिंदु विवाह कायद्याच्या दृष्टीनें पूर्ण होतो.

( १ ) विवाह अग्निपुढचा समारंभ अगर विधि.

( २ ) सप्तपदीचा विधि अगर समारंभ.

सप्तपदीमधील सातवें पाऊल टाकल्यानंतर विवाह पूर्ण झाला असें समजण्यांत येतें. तोंपर्यंत म्हणजे सप्तपदीतील सातवें पाऊल टाकण्यापूर्वी केव्हांही विवाह मोडतां येतो.

३० हिंदु विवाह हा एक संस्कार आहे, करार नव्हे

निषेकाद्याः श्मशानान्तास्तेषां वै मन्त्रतः क्रियाः ।

एवमेनः शमं याति बीजगर्भसमुद्भवम् ॥

आपल्या पूर्वजांनीं निरनिराळे संस्कार सांगितले आहेत व त्या दहा संस्कारांपैकींच लग्न हा एक संस्कार आहे. ह्या संस्कारामुळे बीज-गर्भा-पासून उत्पन्न होणारा दोष नाहीसा होतो अशी आपली समजूत आहे.

इतर देशांत लग्न हा संस्कार नसून एक करार आहे व वधूवरांची इच्छा हें त्या कराराचें मुख्य अंग आहे.

३१ कायद्याच्या दृष्टीनें लग्नानंतर उत्पन्न होणारे  
अधिकार व बंधनें कोणतीं ?

नवऱ्याच्या बाबतींत लग्नानंतर उत्पन्न होणारे अधिकार व बंधनें अशीं—

(१) बायको अज्ञान असेपर्यंत नवरा तिचा कायदेशीर अज्ञान पालक असतो.

(२) लग्नानंतर शरीरसुख घेण्याचा नवऱ्याला अधिकार आहे; मात्र बायकोस रजोदर्शन होण्याच्या आंत हा अधिकार नवऱ्यास मिळत नाही.

हल्लीं शारदा कायदा पास झाल्यामुळे चवदा वर्षांच्या आंत

स्त्रीचें लग्न करतां येत नाहीं. चवदा वर्षेपयत रजोदर्शन होत असल्यामुळ हल्लीं असेंच म्हणतां येईल कीं, लग्नानंतर शरीरसुख घेण्याचा नवऱ्याला अधिकार आहे. लग्नानंतरही बायको नवऱ्याच्या घरीं जाणेत तयार नसेल तर त्याला त्या बाबतींत तिच्यावर कोर्टांत दावा लावतां येईल. पुराव्यांत जर असें आले कीं—

(अ) नवऱ्यास अत्यंत घाणेरडा रोग आहे.

(आ) अथवा त्यानें आपल्या घरांत रखाऊ ठेवली आहे.

(इ) अगर त्याची वागणूक अत्यंत दुष्ट आहे.

(ई) अगर त्यानें दुसरा धर्म स्वीकारला आहे.

तर मात्र कोर्ट नवऱ्याच्या वतीनें निकाल देणार नाहीं.

(३) लग्नानंतर बायकोला पोसलीच पाहिजे असें नवऱ्यावर कायदेशीर बंधन आहे.

(४) प्रघात असल्याशिवाय नवऱ्याला बायकोस सोडचिठ्ठी देतां येणार नाहीं.

(५) बायको जर नवऱ्याच्या आधीं मयत झाली तर तिच्या मिळकतीस जे वारस सांगितले आहेत, त्यांत नवऱ्याचा समावेश आहे.

(६) पत्नीच्या स्त्रीधनावर नवऱ्याचा अधिकार नाहीं; मात्र आपत्कालांत त्याचा उपभोग घेण्याचा नवऱ्याला अधिकार आहे. लग्नानंतर बायकोच्या बाबतींत उत्पन्न होणारे अधिकार व बंधनें अशीं—

(अ) नवरा दुष्ट नसेल, अगर त्याची वर्तणूक वाईट नसेल, तर नवऱ्याजवळ बायकोनें राहिलें पाहिजे.

( आ ) स्वतःचें स्त्रीधन आपल्या मर्जीप्रमाणें उपभोगण्याचा अथवा तबदील करण्याचा अधिकार पत्नीला आहे.

( इ ) स्त्रीधनाच्या बाबतींत स्त्रीवर दावा करतां येईल अगर स्त्रीला दुसऱ्यावर दावा करतां येईल. असल्या दाव्यांत नवऱ्याला पक्षकार करण्याचें कारण नाही.

( ई ) प्रघात असल्याशिवाय पत्नीला नवऱ्यास सोडचिठ्ठी देतां येणार नाही.

( उ ) पत्नीच्या आधीं नवरा मयत झाला तर त्याच्या मिळकतीचे जे वारस सांगितले आहेत, त्यांत पत्नीचा समावेश होतो. वारसा जरी पत्नीला मिळाला नाही तरी पोटगी मागण्याचा व कौटुंबिक घरांत राहण्याचा अधिकार आहे.

## ३२ एखाद्या हिंदु स्त्रीचा नवरा बेपत्ता असेल तर तिला पुनर्विवाह करतां येतो काय ?

सन १८५६ च्या विधवा विवाह कायद्यामध्ये असें म्हटलें आहे कीं, एखाद्या हिंदु स्त्रीचा नवरा मयत असेल तर तिला पुनर्विवाह करतां येईल. एखाद्या हिंदु स्त्रीचा नवरा मयत नसेल पण बेपत्ता असेल तर तिला पुनर्विवाह करतां येईल का, हा प्रश्न मोठा मनोरंजक आहे. मनु आणि नारद ह्यांनीं असें म्हटलें आहे कीं, नवऱ्याचा आठ वर्षे पत्ता नसेल तर पुनर्विवाह करण्यास हरकत नाही.

गौतम-स्मृतीमध्ये असें म्हटलें आहे कीं, नवरा बेपत्ता असतांना सहा वर्षांनंतर पुनर्विवाह करण्यास हरकत नाही. वसिष्ठानें हा काळ पांच वर्षांचा सांगितला आहे, तर सर्वसाधारण हिंदु-कायद्या-

प्रमाणे एखाद्या मनुष्याचा बारा वर्षे पत्ता नसेल तर तो मृत समजण्यास हरकत नाही.

पुराव्याच्या कायद्यामध्ये असे म्हटले आहे की, एखाद्या मनुष्याचा सात वर्षे पत्ता नसेल तर तो मृत आहे असे समजण्यास हरकत नाही. ( पुराव्याचा कायदा, कलम १०८ ) मनु व इतर स्मृतिकार ह्यांनी सांगितलेली विशिष्ट मुदत अथवा सर्वसाधारण हिंदु कायद्याची बारा वर्षांची मुदत, ही आतां पुराव्याच्या कायद्यांत सांगितलेल्या मुदतीने रद्द झाली आहे. म्हणजे एखाद्या स्त्रीचा नवरा सात वर्षेपावेतो बेपत्ता असेल तर तो मृत आहे असे समजण्यांत येईल. दुसऱ्या भाषेत सांगावयाचे म्हणजे असे म्हणतां येईल की, एखाद्या स्त्रीचा नवरा सात वर्षेपर्यंत बेपत्ता असेल तर तो मृत झाला अथवा ती विधवा झाली असे समजण्यास हरकत नाही. ह्या सात वर्षांच्या कालानंतर त्या हिंदु स्त्रीस पुनर्विवाह करतां येईल.



## : ४ : विशिष्ट विवाहाचा कायदा

[ Special Marriage Act ]

हा कायदा ता. १२ मार्च १८७२ रोजी पास झाला, असे असतांही ह्या कायद्याप्रमाणे नोंदणी पद्धतीने विवाह करण्याची प्रथा पूर्वी आपल्याकडे विशेष नव्हती. अलिकडे मात्र सुशिक्षित वधू-वरांमध्ये नोंदणी पद्धतीच्या विवाहाची प्रथा झपाट्याने



ढत आहे. ह्याचें कारण असें कीं, पूर्वी हा कायदा पास झाला वेळीं असें ठरविण्यांत आलें होतें कीं, या कायद्याप्रमाणें विवाह करणाऱ्या लोकांनीं ' आम्हांस कोणतीच जात अगर धर्म नाही ' सें लिहून दिलें पाहिजे व मग रजिस्ट्रारपुढें जाऊन विवाह दिविला पाहिजे. ह्याचा परिणाम असा झाला कीं, ह्या कायद्याप्रमाणें लग्न करणारे लोक धर्मभ्रष्ट झाले असें मानण्यांत येऊ लागले. ह्यामुळे धर्माबद्दल अगर जातीबद्दल आदर बाळगणारा णताही मनुष्य ह्या कायद्याप्रमाणें लग्न करण्यास तयार होईना. हें ही परिस्थिति पालटली व सर हरिसिंग गौर ह्यांच्या खटपटीनें ता. ३० जुलै १९२३ रोजी ह्या कायद्यांत दुरुस्ती करण्यांत आली. ह्या दुरुस्तीनंतर ' आम्हांस कोणतीच जात नाही, अगर धर्म नाही ' असा लेख लिहून देण्याचें प्रयोजन राहिलें नाहीं. हिंदुत्व कायम राखूनही ह्या कायद्याप्रमाणें विवाह करतां येऊं लागला. ह्या कायद्याप्रमाणें विवाह करणाऱ्या वधूवरांस कांहीं विशिष्ट फायदे मिळत असल्यामुळे व ह्या कायद्याप्रमाणें विवाह करूनही हिंदुत्व कायम राहात असल्यामुळे आपल्याकडे हल्ली ह्या विवाहाची प्रथा वाढत आहे. ह्या कायद्याचीं मुख्य कलमें खालील—

### ३३ व्याप्ति

हा कायदा सर्व हिंदुस्तानास लागू आहे.

### ३४ विशिष्ट विवाहाच्या अटी

ज्या इसमांना हिंदु, मुसलमानी, पारशी, बौद्ध, ख्रिस्ती, जैन, सिख किंवा ज्यू या धर्मांपैकीं एकही धर्म संमत नाही, अशा धूवरांना ह्या कायद्याप्रमाणें लग्न करतां येतें. त्याचप्रमाणें ज्यांना

हिंदु, बौद्ध शीख किंवा जैन ह्यांपैकी कोणताही धर्म संमत आहे, अशा वधूवरांना ह्या कायद्याप्रमाणे विवाह करता येतो. अशा विवाहाच्या बाबतीत खालील गोष्टी लक्षांत ठेवणे जरूर आहे:—

( १ ) ज्या वधूवरांचा विवाह होणेचा असेल, त्या वराची बायको अगर त्या वधूचा नवरा हयात असतां कामा नये. एक बायको जिवंत असतांना ह्या कायद्याप्रमाणे दुसरी बायको करता येणार नाही.

( २ ) लग्नाच्या वेळीं पुरुषाचें १८ वर्षांपेक्षां जास्त व स्त्रीचें वय १४ वर्षांपेक्षां जास्त पाहिजे. १४ वर्षांपेक्षां लहान वयाची वधू व अठरापेक्षां लहान वयाचा वर ह्यांना ह्या कायद्याप्रमाणे लग्न करतां येणार नाही.

( ३ ) वधू आणि वर हे २१ वर्षांपेक्षां जास्त अगर २१ वर्षे पूर्ण झालेले असतील तर त्यांच्या पालकांची संमति घेण्याचें कारण नाही; पण वधू आणि वर ह्यांपैकी जो कोणी २१ वर्षांपेक्षां कमी वयाचा असेल त्याला आपल्या पालकाची संमति घेतल्याशिवाय लग्न करतां येणार नाही.

( ४ ) निकटच्या नात्यामुळे ज्यांचें लग्न बेकायदा होत असेल, अशा वधूवरांना ह्या कायद्याप्रमाणे लग्न करतां येणार नाही. दुसऱ्या भाषेत आपणांस असें म्हणतां येईल कीं, वधू व वर ह्यांचें नातें पांच पिढ्यांपेक्षां दूरचें असलें तर सगोत्र अगर सप्रवर असतांही त्यांना ह्या कायद्याप्रमाणे लग्न करतां येईल. भिन्न जातीच्या लोकांना या कायद्याप्रमाणे लग्न करण्यास पूर्ण परवानगी आहे.

## ३५ विवाहाची नोटीस व हरकत

ह्या कायद्यानें होणारे विवाह नोंदविण्यासाठीं निरनिराळ्या भागाकरितां सरकार निरनिराळे 'रजिस्ट्रार' नेमील. विशिष्ट विवाहाच्या कायद्याप्रमाणें ज्यांना लग्न करणेंचें असेल, त्यांपैकीं कोणीतरी एकानें, म्हणजे वधूनें अगर वरानें, आपल्या भागाच्या रजिस्ट्रारला नोटीस दिली पाहिजे. ज्या रजिस्ट्रारला नोटीस द्यावयाची, त्याच्या अधिकाराच्या स्थळसीमेंत वधूवरांपैकीं एकानें नोटीस देण्यापूर्वीं चौदा दिवस राहिलें पाहिजे.

अशा प्रकारची नोटीस रजिस्ट्रार नोंदून ठेवील व त्याची खरी नकल 'विवाह नोटीस पुस्तकांत' उतरून ठेवण्याची व्यवस्था करील. हें पुस्तक कोणाही मनुष्यास फीशिवाय बघण्याचा अधिकार आहे. कोणाची हरकत न आल्यास नोटीस दिल्यापासून चौदा दिवसांनंतर वधूवरांना ह्या कायद्याप्रमाणें विवाह करण्यास हरकत नाही.

ज्या कोणास हरकत आणावयाची असेल, त्यांनीं चौद दिवसांचे आंत त्याबद्दल रजिस्ट्रारकडे हरकत केली पाहिजे. अशी कोणी हरकत आणल्यास हरकतदारास दिवाणी कोर्टांत दाद मागण्यासाठीं रजिस्ट्रार चौदा दिवसांची मुदत देईल. दिवाणी कोर्ट उघडें नसल्यास कोर्ट सुरू झाल्यापासून चौदा दिवस होई-तोंपर्यंत मुदत दिली जाईल. ह्या मुदतींत जर हरकतदारानें दावा लावला तर त्या दाव्याचा निकाल होईपर्यंत लग्न नोंद करण्याचें रजिस्ट्रार तहकूब करील. पण ह्या मुदतींत जर दावा लावला नाही तर चौदा दिवसांनंतर विवाह नोंद करण्याचा रजिस्ट्रारला अधि-कार आहे. दिवाणी कोर्टाच्या नजरेस जर असें आलें की हरकत-

दाराची हरकत सदबुद्धिपूर्वक व सयुक्तिक नव्हती तर दिवाणी कोर्ट हरकतदारांस एक हजार रुपयांपर्यंत दंड करील व तो दंड अगर त्यांतील कांहीं भाग वधूवरांस देईल.

विशिष्ट विवाहाच्या कायद्याप्रमाणें लग्न करण्यापूर्वी रजिस्ट्रार यांस नोटीस द्यावी लागते तिचा नमुना असा :—

### ३६ नमुना

“ विशिष्ट विवाहाचे रजिस्ट्रार यांस नोटीस देण्यांत येते कीं, आजपासून तीन महिन्यांचे आंत खाली दिलेल्या वधूशीं ( अगर वराशीं, ) विशिष्ट विवाहाच्या कायद्याप्रमाणें माझा विवाह होणेंचा आहे.

नांव	स्थिति	धंदा	वय	राहण्याचें ठिकाण	रजिस्ट्रारच्या स्थळ मर्यादेंत किती दिवस मुक्काम केला
गोमाजी गोपाळ गोपीवाले	अविवा- हित	डॉक्टर	२८	मुंबई	२१ दिवस
सरला सरनोबत	कुमारी	नर्स	२३	नागपूर	०

सही

तारीख.....

गोमाजी गोपाळ गोपीवाले

अथवा

साक्ष.....

सरला सरनोबत

## ३७ प्रतिज्ञापत्रक

या कायद्याप्रमाणें विवाह होण्यापूर्वी वधूवर आणि तीन साक्षीदार यांनीं रजिस्ट्रारच्या देखत खाली दिलेल्या प्रतिज्ञापत्रकावर सही केली पाहिजे.

वधूवरांपैकीं एखाद्याचें वय २१ वर्षांच्या आंत असेल तर प्रतिज्ञापत्रकावर त्याच्या पालकाची सही असली पाहिजे. या नियमाला एक अपवाद आहे, तो असा :—

वधू २१ वर्षांपेक्षां कमी वयाची असेल परंतु ती जर विधवा असेल तर तिच्या पालकाच्या सहीची आवश्यकता नाही.

### वरानें करून देण्याचें प्रतिज्ञापत्रक

मी—गोमाजी गोपाळ गोपीवाले—प्रतिज्ञापूर्वक असें लिहून देतो कीं,—

[१] मी हल्लीं अविवाहित आहे.

[२] ख्रिश्चन, ज्यू, हिंदु, मुसलमान, पार्शी, बौद्ध, शीख अथवा जैन यापैकीं कोणताही धर्म मला संमत नाही. (अगर मी हिंदु, बौद्ध, शीख अगर जैन या धर्मांचा अनुयायी आहे.)

[३] माझ्या वयाला १८ वर्षें पूर्ण होऊन गेलीं आहेत.

[४] ज्या निकटच्या नात्यामुळे आमचा विवाह निषिद्ध होईल अशा प्रकारचें नातें मी व सरला सरनोबत यांच्यामध्ये नाही.

[ वराचें वय २१ वर्षांचे आंत असेल तर— ]

[५] माझे वडील अगर पालक यांची या विवाहास संमति आहे.

[६] मी हें जाणून ओहें कीं, या प्रतिज्ञापत्रकांतील एखादी गोष्ट खोटी ठरेल आणि ती खोटी आहे अथवा खरी नाही हें मला माहीत आहे, असें ठरेल, तर शिक्षेस व दंडास मी पात्र होईन.

सही

तीन साक्षिदारांच्या ..... } गोमाजी गोपाळ गोपीवाले  
सह्या ..... } रजिस्ट्रारची सही

वधूनें करून देण्याचें प्रतिज्ञापत्रक

मी-सरला सरनोबत-असें प्रतिज्ञापूर्वक लिहून देतें कीं,—

(१) मी हल्लीं अविवाहित आहे.

(२) मी ख्रिश्चन, ज्यू, हिंदु, मुसलमान, पार्शी, बौद्ध, शीख अथवा जैन यांपैकीं कोणत्याही धर्माची अनुयायी नाहीं. (अथवा माझा धर्म, हिंदु, बौद्ध अगर जैन आहे.)

(३) माझ्या वयाला १४ वर्षे पूर्ण होऊन गेलीं आहेत.

(४) ज्या निकटच्या नात्यामुळे आमचें लग्न निषिद्ध होईल अशा प्रकारचें नातें मी व गोमाजी गोपाळ गोपीवाले यांच्यामध्यें नाहीं.

(वधू जर विधवा नसेल आणि वधूचें वय २१ वर्षांच्या आंत असेल तर—)

(५) माझ्या पालकाची या विवाहास संमति आहे.

(६) मी हें जाणून आहे कीं, या प्रतिज्ञापत्रकांतील एखादी गोष्ट खोटी ठरल्यास, आणि ती खोटी आहे अथवा खरी नाही हें मला माहीत आहे असें ठरल्यास, मला शिक्षा व दंड होईल.

सही

सरला सरनोबत

गोमाजी गोपाळ गोपीवाले आणि सरला सरनोबत यांनीं आमच्या देखत सहा केल्या आहेत.

१..... }  
२..... } तीन साक्षिदारांच्या सहा  
३..... }

(वधू अथवा वर यांपैकी कोणीही २१ वर्षांचे आंत असतील तर—)

तारीख.....

सही.....

वराचा अथवा वधूचा पालक

रजिस्ट्रारची सही

### ३८ लग्नविधि कसा व कोठें करावयाचा

वर सांगितल्याप्रमाणें प्रतिज्ञापत्रक लिहून दिल्यानंतर विशिष्ट विवाहाच्या कायद्याप्रमाणें छोटासा लग्नविधि करावयाचा असतो तो विधि असा:—

रजिस्ट्रार आणि तीन साक्षीदार यांच्या देखत व त्यांना ऐकूं जाईल इतक्या मोठ्याने वधू-वरांनीं असें म्हणावयाचें कीं,

“मी गोमाजी गोपाळ गोपीवाले-तूं-सरला सरनोबत-हिचा पत्नी म्हणून स्वीकार करतो.”

“मी सरला सरनोबत-तुम्ही-गोमाजी गोपाळ गोपीवाले-ह्यांचा पति म्हणून स्वीकार करतें.”

हा लग्नविधि रजिस्ट्रारच्या कचेरींत अथवा रजिस्ट्रारला बोलवून दुसऱ्या एखाद्या ठिकाणीं करतां येतो. रजिस्ट्रारच्या कचेरींत लग्नविधि न करतां इतर ठिकाणीं लग्नविधि केला तर जादा फी द्यावी लागते.

## ३९ विवाहाचें प्रमाणपत्र

वर सांगितल्याप्रमाणें विवाहविधि झाल्यानंतर ' विवाह प्रमाणपत्र पुस्तकांत ' रजिस्ट्रार विवाहाची नोंद करून ठेवीत असतो, व या नोंदीखालीं वधूवरांनीं आणि तीन साक्षिदारांनीं सहाया करावयाच्या असतात. नोंदीचा नमुना असा:—

## ४० रजिस्ट्रारचें सर्टिफिकेट

मी प्रमाणपूर्वक असें लिहून ठेवलों कीं, अमुक तारखेस गोमाजी गोपाळ गोपीवाले आणि सरला सरनोबत हे माझ्यापुढें उपस्थित झाले व त्यांनीं माझ्यासमोर व खालीं सहाया करणारे तीन साक्षीदार यांच्यासमोर विशिष्ट विवाहाच्या कायद्याप्रमाणें आवश्यक असलेली प्रतिज्ञा केली, आणि या कायद्याप्रमाणें त्यांचा लग्नविधि माझ्या देखत झाला आहे.

.....

..... } तीन साक्षिदारांच्या  
..... सहाया रजिस्ट्रारची सही

तारीख .....

हें प्रमाणपत्र पुस्तक रजिस्ट्रारच्या कचेरींत कोणाही मनुष्यास केव्हांही पहाण्यास मिळेल, आणि त्यामध्ये केलेल्या नोंदीबद्दल तें पुराव्यांत ग्राह्य होऊं शकेल. जरूर ती फी दिल्यावर प्रमाणपत्राची सहीशिक्याची नकळल अर्जदारांस मिळूं शकेल. प्रमाणपत्र पुस्तकांत एखाद्या विवाहाची नोंद केल्यावर त्या नोंदीची नकळल रजिस्ट्रारनें जन्म-मृत्यु आणि विवाह यांच्या रजिस्ट्रार-जनरलकडे पाठवावयाची असते.



## ४१ कायदेभंगाची शिक्षा

नवरा अगर बायको जिवंत असतांना जो कोणी विशिष्ट विवाहाच्या कायद्याप्रमाणें लग्न करील त्याला इंडियन पीनल कोड कलम ४९४ अगर ४९५ याप्रमाणें गुन्हेगार समजून शिक्षा करण्यांत येईल.

(१) इंडियन पीनल कोड कलम ४९४ :— नवरा अगर बायको जिवंत असतांना जो कोणी विवाह करील व असा विवाह बेकायदेशीर असेल तर त्यास सात वर्षेपर्यंत कैद आणि दंड अशी शिक्षा होईल.

(२) इंडियन पीनल कोड कलम ४९५ :— आपल्या पूर्व विवाहाची दुसऱ्यांस माहिती न देतां जो मनुष्य वर सांगितलेला गुन्हा ( कलम ४९४ मधील ) करील, त्यास १० वर्षेपर्यंत कैद व दंड अशी शिक्षा होईल.

विशिष्ट विवाहाच्या कायद्याप्रमाणें प्रतिज्ञापत्रक करून द्यावयाचें असतें व त्यावर वधूवरांनीं आणि साक्षिदारांनीं सह्या करावयाच्या असतात. ह्या प्रतिज्ञा-पत्रकांतील एखादी गोष्ट खोटी आहे, अगर खरी नाही, असें माहीत असून जो कोणी सही करील त्यास इंडियन पीनल कोड कलम १९९ प्रमाणें गुन्हेगार समजून शिक्षा करण्यांत येईल. ह्याचा अर्थ असा कीं, अशा गुन्हेगारास तीन वर्षेपर्यंत अगर सात वर्षेपर्यंत कैद आणि दंड अशी शिक्षा होईल.

## ४२ घटस्फोटाचा हक्क

विशिष्ट विवाहाच्या कायद्याप्रमाणें लग्न करणाऱ्या वधूवरांस घटस्फोटाचा हक्क आहे. ह्याचा अर्थ असा नव्हे कीं, नवरा-

बायकोचें पटत नाही अथवा त्यांची लहर फिरली म्हणजे रजिस्टर विवाह करणाऱ्या वधूवरांना घटस्फोटाचा हक्क मिळेल.

रजिस्टर विवाह करणाऱ्या वधूवरांना घटस्फोटाचा हक्क मिळतो हें खरें, पण त्याचबरोबर हेंही खरें कीं हा हक्क अत्यंत मर्यादित आहे. घटस्फोटाच्या कायद्यांत कलम १० मध्ये घटस्फोट केव्हां मिळू शकतो याचीं कारणें दिली आहेत तीं अशीं :—

(१) पत्नी जर व्यभिचारी असेल तर तिच्यापासून घटस्फोट मिळण्याबद्दल नवऱ्याला अर्ज करतां येतो.

(२) पति जर व्यभिचारी असेल तर त्याच्यापासून घटस्फोट करण्याबद्दल पत्नीला अर्ज करतां येतो.

### ४३ विशिष्ट विवाह कायद्याचे विशिष्ट परिणाम

पूर्वी हिंदुत्व कायम राखून विशिष्ट विवाहाच्या कायद्याप्रमाणें लग्न करतां येत नसे. पण १९२३ च्या दुरुस्तीनंतर हिंदुत्व कायम राखूनही विशिष्ट विवाहाच्या कायद्याप्रमाणें लग्न करतां येऊं लागलें. हिंदुत्व कायम राहात असलें तरी विशिष्ट विवाहाच्या कायद्याप्रमाणें लग्न करणाऱ्या वधूवरांच्या बाबतींत हिंदु कायद्याला विसंगत अशा कांहीं गोष्टी उपस्थित होतात. त्या अशाः—

(१) हिंदु लोकांचा वारसाक्रम हिंदु कायद्याप्रमाणें ठरविण्यांत येतो, परंतु विशिष्ट विवाहाच्या कायद्याप्रमाणें लग्न करणाऱ्या हिंदु वधूवरांचा वारसाक्रम हिंदु कायद्याप्रमाणें न ठरतां इंडियन सक्सेशन ॲक्टप्रमाणें ठरतो.

इंडियन सक्सेशन ॲक्टप्रमाणें ठरणारा वारसाक्रम हिंदु लोकांना अत्यंत अपरिचित आहे, कारण या वारसाक्रमाप्रमाणें

पुरुष व स्त्री यामध्ये फरक केलेला नाही. मुलगा व मुलगी, अथवा भाऊ आणि बहीण या सर्वांना सारखाच हिस्सा मिळतो.

(२) विशिष्ट विवाहाच्या कायद्याप्रमाणे लग्न करणारे वधूवर एकत्र कुटुंबाचे घटक असतील तर विवाहाचे तारखेपासून ते एकत्र कुटुंबापासून विभक्त झाले असे कायदा मानील.

(३) हिंदु, बौद्ध, शीख अगर जैन, ह्या धर्मांपैकीं जर कोणी विशिष्ट विवाहाच्या कायद्याप्रमाणे लग्न करील तर त्यास दत्तकाचा अधिकार मिळणार नाही.

(४) हिंदु, बौद्ध, शीख अगर जैन यांपैकीं जर कोणी विशिष्ट विवाहाच्या कायद्याप्रमाणे लग्न करील, आणि जर आपल्या बापाचा एकुलता एक मुलगा असेल तर त्याच्या बापास दुसरा मुलगा दत्तक घेतां येईल.

मुलगा असणाऱ्या बापास हिंदु कायद्याप्रमाणे दत्तक घेतां येत नाही; परंतु आपल्या एकुलत्या एक मुलाने विशिष्ट विवाहाच्या कायद्याप्रमाणे लग्न केले, तर तो मुलगा कुटुंबांतून गेला-मृत झाला-असे समजून बापाने दुसरा मुलगा दत्तक घेण्यास हरकत नाही.



## : ५ : बालविवाह-प्रतिबंधक कायदा उर्फ शारदा कायदा

हा कायदा ता. १ एप्रिल १९३० पासून अमलांत आलेला आहे ( बालविवाह प्रतिबंधक कायदा, कलम १ ).

सन १९३८ च्या पूर्वी एकाद्या ब्रिटिश प्रजाजनानें ज्या संस्थानांच्या हद्दींत बालविवाह-प्रतिबंधक कायदा लागू नाहीं अशा संस्थानांमध्ये जाऊन, अथवा ब्रिटिश हद्दीबाहेर गोवें प्रांतांत जाऊन आपल्या अपत्याचा बालविवाह केला तर तो ब्रिटिश प्रजाजन या कायद्याप्रमाणें शिक्षेस पात्र होईल कीं नाहीं याबद्दल वाद होता. मुंबई हायकोर्टाच्या मताप्रमाणें असा मनुष्य निदांपी आहे, तर मद्रास हायकोर्टाच्या मताप्रमाणें असा मनुष्य दोषी आहे.

ही चमत्कारिक परिस्थिति टाळावी म्हणून सन १९३८ मध्ये ह्या कायद्यांत अशी दुरुस्ती केली गेली कीं, हिंदुस्तानांतील कोणत्याही भागांत असलेल्या सर्व हिंदी प्रजाजनांना हा कायदा लागू आहे. या दुरुस्तीमुळे एखादा, हिंदी हद्दीबाहेर गोवें प्रांतांत अगर संस्थानांत जाऊन बालविवाह घडवून आणील तर तो या कायद्याप्रमाणें अपराधी होय.

### ४४ बालविवाह म्हणजे काय ?

बालविवाह याचा अर्थ १८ वर्षे पूर्ण न झालेला वर, अथवा

टीप : शारदा कायद्यांत पूर्वी वधूची वयोमर्यादा चौदा होती. आतां ती पंधरा करण्यांत आली आहे.

१४ वर्षे पूर्ण न झालेली वधू यांच्यामध्ये झालेला विवाह.  
( बालविवाह-प्रतिबंधक कायदा कलम २ ) टीप पहा.

या व्याख्येप्रमाणे बालविवाहाचे आपणांस तीन भाग पाडतां येतील:—

( १ ) वर १८ वर्षांच्या आंत, परंतु वधू १४ वर्षांच्या पुढे, अशांचा झालेला विवाह. उदाहरणार्थ:—१५ वर्षांची इंदुमति व १७ वर्षांचा प्रभाकर यांचा विवाह हा बालविवाह होय.

( २ ) वर १८ वर्षांच्या पुढे, परंतु वधू १४ वर्षांच्या आंत, अशांचा झालेला विवाह. उदाहरणार्थ:—२० वर्षांचा नारायण व १३ वर्षांची विमल यांचा विवाह बालविवाह होय.

( ३ ) वर १८ वर्षांच्या आंत व वधू १४ वर्षांच्या आंत अशांचा झालेला विवाह. उदाहरणार्थ:—१७ वर्षांचा विनायक व १३ वर्षांची कमल यांचा विवाह हा बालविवाह होय.

## ४५ शिक्षा

बालविवाह झाला तर तो कायद्यानें रद्द ठरत नाही, परंतु त्याबद्दल शिक्षा होते. या बाबतीत बालविवाह प्रतिबंधक कायद्या-मध्ये कलमें सांगितली आहेत तीं अशीं :—

( १ ) १८ वर्षांच्या पुढे व २१ वर्षांचे आंत वय असलेला वर बालविवाह करील तर त्यास १००० रुपयेपर्यंत दंडाची शिक्षा होईल.

( २ ) २१ वर्षांपेक्षां अधिक वय असलेला वर जर बालविवाह करील तर त्यास खालीलप्रमाणे शिक्षा होईल:—

( अ ) एक महिन्यापर्यंत साधी कैद, अगर ( आ ) १०००

रुपयेपर्यंत दंड, अथवा (इ) एक महिन्यापर्यंत कैद व १००० रु. पर्यंत दंड.

(३) जो कोणी बालविवाहाचा विधि करील, चालवील अथवा करावयास सांगेल, अशा भिक्षुकास अगर उपाध्यायास खालीलप्रमाणे शिक्षा होईल :—

(अ) १००० रु. पर्यंत दंड, अगर (आ) एक महिन्यापर्यंत साधी कैद, अथवा (इ) एक महिन्यापर्यंत कैद व १००० रु. पर्यंत दंड.

मात्र आपण चालविलेला, केलेला अथवा करावयास सांगितलेला विवाह बालविवाह नाही असे समजण्यास आपणांस सबळ कारण होतें, असे भिक्षुकानें अथवा उपाध्यायानें शाबीत केल्यास तो शिक्षेस पात्र होणार नाही.

(४) १८ वर्षांच्या आंत असणारा वर व १४ वर्षांच्या आंत असणारी वधू ह्यांचे आई, बाप अथवा पालक यांना बालविवाहाबद्दल खालीलप्रमाणे शिक्षा होईल :—

(अ) एक महिन्यापर्यंत साधी कैद, अथवा

(आ) १००० रु. पर्यंत दंड, अथवा

(इ) एक महिन्यापर्यंत साधी कैद व १००० रु. पर्यंत दंड.

मात्र बालविवाहाबद्दल गुन्हेगार असणाऱ्या कोणत्याही स्त्रीस कैदेची शिक्षा देतां येणार नाही.

ह्या शिक्षेच्या कलमावरून आपणांस असे दिसेल कीं, बालविवाह रद्द होत नसला तरी बालविवाहाबद्दल १८ वर्षांच्या

पुढील वर वधूवरांचे आईबाप अथवा पालक, आणि भिक्षुक अथवा उपाध्याय, ह्यांना कायद्याने शिक्षा सांगितली आहे.

एक गोष्ट मात्र लक्षांत ठेवण्यासारखी आहे ती ही की, वधूला बालविवाहाबद्दल शिक्षा नाही, आणि वधूवरांची आई अथवा पालक स्त्री हिला कैदेची शिक्षा नाही.



## : ६ : सवतबंदी व घटस्फोट

### सवतबंदीचा कायदा

श्रीमती लीलावती मुनशी ह्यांनी कोणालाही एकाच वेळीं दोन बायका करतां येऊं नयेत अशाबद्दल मुंबई विधिमंडळांत एक प्रस्ताव आणला नि ह्या प्रस्तावाला आतां कायद्याचें स्वरूप प्राप्त झालें आहे. ह्या कायद्याप्रमाणें एक पत्नी हयात असतांना कोणालाही दुसरे लग्न करतां येणार नाही. जर त्यानें असें लग्न केलें तर तें रद्द समजलें जाईल असें हा कायदा म्हणतो.

हा कायदा फक्त हिंदूंच्या पुरता मर्यादित करण्यांत आला आहे. हिंदु ह्या शब्दांत शीख, जैन, आर्यसमाजी अथवा ब्रह्मसमाजी यांचा समावेश होतो. शारदा कायदा ज्याप्रमाणें हिंदुस्तानांतील सर्व लोकांना लागू करण्यांत आला आहे, त्याच-प्रमाणें हा कायदा देखील मुंबई प्रांतांतील मुसलमानांसह सर्व लोकांना लागू करण्यांत आला असता तर बरे झालें असतें.

ह्या कायद्याचा नियम मोडून जर एकाद्यानें लग्न केलें तर तें रद्द होईल इतकेंच नव्हे तर त्याच्या त्या कृत्याबद्दल त्याला सात वर्षे तें केंदेची शिक्षा होऊं शकेल. जे लोक असल्या लग्नाला मदत करतील अथवा प्रोत्साहन देतील. त्यांना देखील सहा महिनेपर्यंत तेंदेची शिक्षा होऊं शकेल.

सुधारणेचा मार्ग जर बिंदूनीं दाखवावयाचा ठरला तर नेमार्ण होणारी आकृति सरळ अगर वांकडी रेषा न होतां गाधारणपणें वर्तुळ होईल. फार प्राचीन काळीं अशी सुधारणा मानली जात होती कीं, पुरुषानें एक बायको करावी. पुढें ही सुधारणा मार्गे पडली व अशी सुधारणा सुरू झाली कीं पुरुषानें शेटेल तितक्या बायका करण्यास हरकत नाहीं. आतां काळ बदलत चालला आहे. आतां लोकांना असं वाटूं लागलें आहे कीं, एक पत्नी हयात असतांना दुसरी पत्नी करण्यास बंदी करणें म्हणजे खरी सुधारणा आहे. श्रीमती लीलावती मुनशी यांनीं मांडलेला व मुंबई विधिमंडळानें पास केलेला सवतबंदीचा कायदा हा अशा सुधारणांपैकी आहे. अशाच तऱ्हेचा कायदा हिंदुस्तानांतील इतर प्रांतांत लवकरच होईल असें दिसतें.

## विषम विवाह

श्रीमती लीलावती मुनशी ह्यांनीं सवतबंदीचा कायदा पास करून घेण्यांत यश मिळविलें आहे पण त्यांच्या विषमविवाहाच्या प्रस्तावाला अद्याप कायद्याचें स्वरूप प्राप्त झालें नाहीं. त्यांनीं मांडलेल्या विषम विवाहाच्या प्रस्तावाचें स्वरूप थोडक्यांत असें आहे.

विषम विवाह ह्याचा अर्थ पंचेचाळीस वर्षांपेक्षा अधिक



वयाचा पुरुष व अठरा वर्षांपेक्षां कमी वयाची स्त्री ह्यांचा विवाह. असा विवाह होऊं नये म्हणून असें कलम घालण्यांत आलें आहे कीं, जर पंचेचाळीस वर्षांपेक्षां अधिक वयाच्या पुरुषानें १८ वर्षांपेक्षां कमी वयाच्या स्त्रीबरोबर लग्न केलें तर त्या पुरुषाला एक वर्षपर्यंत कैद अगर एक हजार रुपयांपर्यंत दंड होऊं शकेल.

सवतबंदीच्या कायद्यामध्ये असें म्हटलें आहे कीं, जर एखाद्यानें एक पत्नी हयात असतां दुसरी बायको केली तर त्याचें दुसरें लग्न रद्द ठरेल, विषम विवाहाच्या प्रस्तावामध्ये अशा तऱ्हेचें कलम घालण्यांत आलें नाहीं. ह्याचा अर्थ असा कीं, जर पन्नास वर्षे वयाच्या एखाद्या पुरुषानें पंधरा वर्षांच्या एखाद्या स्त्रीबरोबर लग्न केलें तर तें लग्न रद्द ठरत नसून पंधरा वर्षांच्या त्या पोरीला पन्नास वर्षांच्या त्या नवऱ्याबरोबर संसार करणें भाग आहे. अशा तऱ्हेचें लग्न केल्यामुळें त्या नवऱ्याला शिक्षा होऊं शकेल, पण शिक्षा झालेल्या नवऱ्याबरोबर त्या पंधरा वर्षांच्या नवरीला संसार करणें कायद्यानें भाग आहे. आपणाला हिच्या पार्यी शिक्षा झाली अशा तऱ्हेची सोईस्कर समजूत करून घेऊन तो मनुष्य आपल्या लहान बायकोला त्रासही देऊं शकेल. स्त्रियांच्या दृष्टीनें असल्या तऱ्हेचा कायदा हितकारक नाहीं. एकाद्यानें विषमविवाह केला तर तें लग्नच रद्द ठरेल असें म्हटलें असतें तर मात्र निराळी गोष्ट झाली असती :

दुसऱ्या एका तऱ्हेनें ह्या प्रस्तावाचा विचार करण्यासारखें आहे, मनुस्मृतीमध्ये असें म्हटलें आहे :

त्रिंशद्वर्षोद्वहेत्कन्यां दृद्यां द्वादशवार्षिकीम् ।  
त्र्यष्टवर्षोऽष्टवर्षा वा धर्मे सदिति सत्वर : ।

तीस वर्षांच्या वरानें बारा वर्षांच्या वधूबरोबर लग्न कराव, किंवा चोवीस वर्षांच्या वरानें आठ वर्षांच्या वधूबरोबर लग्न करावें.

बृहस्पतीनें असें म्हटलें आहे—

त्रिंशद्वर्षो द्वादशभ्यां भार्या विन्देत नृणिकाम् ।  
एकविंशतिवर्षो वा सप्तवर्षामवाप्नुयात् ॥  
॥ बृहस्पति ॥

तीस वर्षांच्या वरानें बारा वर्षांच्या वधूबरोबर लग्न करावें किंवा एकवीस वर्षांच्या वरानें सात वर्षांच्या वधूबरोबर लग्न करावें.

ह्यावरून आपणांस असें दिसतें कीं, स्मृतिकारांच्या मते नवरा नि बायको ह्यांच्या वयामधील अंतर जास्तीत जास्त अठरा वर्षांचें असण्यास हरकत नाही. विषम विवाहाचा जो प्रस्ताव आहे त्यामुळे चव्वेचाळीस वर्षांच्या मनुष्याला चौदा वर्षांच्या वधूबरोबर लग्न करण्यास कांहींच हरकत नाही. अशा तऱ्हेनें नवरा नि बायको ह्यांच्यामध्ये तीस वर्षांचें अंतर ठेवण्यास कायद्यानें हरकत न करतां विषम विवाह बंदीचा कायदा करूं पाहणें हें किंचित् हास्यास्पद आहे.

## हुंडा नियंत्रण

मुंबई प्रांतांतील कितीतरी जातींमध्ये हुंडा घेण्याची चाल आहे. ही चाल बंद करावी अथवा ह्या चालीचें उच्चाटन करावें ह्या हेतूनें नामदार दाभि ह्यांनीं मुंबई विधिमंडळांतून हुंड्यावर नियंत्रण घालणारा प्रस्ताव आणला आहे.

त्या प्रस्तावाप्रमाणें हुंडा घेण्यास कायद्यानें बंदी केली आहे.

जर कोणी हुंडा घेतला तर त्याला तीन महिनेपर्यंत कैद अगर दंड होऊं शकेल असें ह्या प्रस्तावांत म्हटलें आहे.

अशा तऱ्हेचा कायदा कितीही चांगला असला तरी जोपर्यंत हुंडा घेण्याच्या विरुद्ध लोकांचा कल होत नाही तोपर्यंत असला कायदा करून व्हावा तसा उपयोग होईल असें वाटत नाही. हल्लींच्या काळांत एखादा कायदा केला कीं लोक कांहींतरी क्लृप्ति काढतात व काळा बाजार सुरू होतो. अशाच तऱ्हेचा काळा बाजार हुंड्याच्या कायद्याच्या बाबतींत होईल किंवा काय अशी भीति वाटते.

## भविष्यकाल

भूतकाळापेक्षां किंवा वर्तमानकाळापेक्षां माणसाला भविष्य-काळाबद्दल अधिक उत्कंठा वाटते; आणि म्हणूनच जो तो भविष्य ऐकण्यास उत्सुक असतो. वैवाहिक सुधारणांच्या बाबतींत देखील आजकाल कोणच्या सुधारणा होणार आहेत हे जाणून घेण्याची आपणांस उत्सुकता वाटते. त्याबाबतींत भविष्य म्हणून असें सांगतां येईल.

हिंदु विवाहाचा आतांपर्यंतचा इतिहास पाहिला व जागतिक विचारप्रवाह लक्षांत घेतला तर असें दिसतें कीं, भविष्यकाळीं हिंदु विवाहाला राष्ट्रीय संस्काराचें स्वरूप येणार आहे.

विवाह हा एक धार्मिक संस्कार आहे अशी हिंदूंची कल्पना आहे; पण विवाह म्हणजे एक खाजगी वैयक्तिक प्रश्न राहाणार नसून अथवा तो धार्मिक संस्कार राहाणार नसून त्याला राष्ट्रीय संस्काराचें स्वरूप प्राप्त होणार आहे. अशाच तऱ्हेचा प्रयत्न जर्मनीनें दि. १ ऑगस्ट १९३८ रोजी कायदा करून केला

होता. पण पुढें जर्मनीचा पराभव झाल्यामुळे त्या प्रयत्नाची वाताहात झाली. जर्मनीच्या प्रयत्नाचें स्वरूप थोडक्यांत असें होतें. राष्ट्राच्या दृष्टीनें ज्या लोकांचा विवाह होणें श्रेयस्कर आहे अशा लोकांचा विवाह झाला पाहिजे व असा विवाह झाला नाही तर तो रद्द करण्याचा अधिकार सरकारी वकिलाला आहे असें जर्मन कायद्यानें ठरविलें होतें.

आपल्याकडे ऋग्वेदकाळीं असा प्रकार होता कीं, वधूवरांनीं आपल्या इच्छेप्रमाणें जोडीदार निवडणेचा व त्यानंतर विवाहाला पालकानें संमति दिली तरच तो विवाह होणेचा. निरनिराळ्या शब्दांत आपणांस असें म्हणतां येईल कीं, ऋग्वेदकाळीं वधूवरांना आपला जोडीदार निवडण्याचा आद्य अधिकार होता ( इनिशिए-टिव्ह ) व ती निवड नामंजूर करण्याचा अधिकार पालकांचा होता. ( वेहेटो ) भविष्यकाळीं विवाहाच्या बाबतींत असें होईल कीं आपला जोडीदार निवडण्याचें स्वातंत्र्य वधूवरांना देण्यांत येईल पण तो विवाह राष्ट्राच्या दृष्टीनें हिताचा आहे किंवा नाही हें ठरविण्याचा अधिकार व तो हिताचा नसल्यास तो विवाह रद्द करण्याचा अधिकार राष्ट्राचा राहील.

आजकाल आपण पुष्कळ प्रेमपत्रांच्या हकीकती वाचतो. असल्या बाबतींत जागतिक उच्चांक गांठणारा ब्रिटिश प्रेमवीर फ्रँक जेकिन्स ह्यानें आपली प्रियतमा हेलन प्रोक्टोर हिला तीन हजार सहाशें पन्नास प्रेमपत्रें पाठविलीं; व हेलननें उलट तीन हजार सहाशें प्रेमपत्रें पाठविलीं, व अशा तऱ्हेनें प्रेमपत्रांचा आंकडा सात हजार दोनशें पन्नास झाल्यावर तें जोडपें विवाहबद्ध झालें. ही हकीकत आपणांस वाचून माहित असेल. असल्या हकीकती भविष्यकाळीं वाचावयास मिळणार नसून विवाहाकडे राष्ट्रीय

चष्म्यांतून पाहाण्यांत येईल, व वैवाहिक सुधारणा करतांना प्रेमवीरांचें म्हणणें न ऐकतां राष्ट्रवीरांचें म्हणणें ऐकण्यांत येईल.

## ४७ घटस्फोट

हिंदु कायद्याप्रमाणें कोणालाही घटस्फोटाचा अधिकार नाही. लग्न म्हणजे पति व पत्नी यांच्यामधील अविभाज्य अशी निरगांठ आहे अशी हिंदु कायद्याची समजूत असल्यामुळें त्या कायद्यामध्ये घटस्फोटाचा मान्यता दिलेली नाही.

हल्लीचा काळ लक्षांत घेऊन घटस्फोटाच्या हक्काबद्दल कायद्यामध्ये कांहींतरी तरतूद करणें इष्ट आहे असें वाटल्यावरून मुंबई सरकारनें घटस्फोटाचा कायदा (१९४७ चा २२ वा कायदा) नुकताच केला आहे. या कायद्यामध्ये कोणत्या कारणासाठीं घटस्फोट मागतां येईल ते तिसऱ्या कलमांत नमूद केलें आहे व कोणत्या कारणासाठीं विभक्त राहतां येईल तें चौथ्या कलमांत नमूद केलें आहे. संबंध कायद्यांत एकंदर १७ कलमें आहेत. त्यांपैकीं कलम ३ व कलम ४ हींच कलमें सर्वांत महत्त्वाचीं आहेत. तीं कलमें अशीं :—

### कलम ३—घटस्फोटाबाबतचे मुद्दे

(१) पतीस किंवा पत्नीस पुढील मुद्यांपैकीं कोणत्याही मुद्यावर घटस्फोट मिळविण्यासाठीं कोर्टांत दावा आणण्याचा अधिकार आहे; ते मुद्दे :—

(अ) प्रतिवादी हा विवाहाचे वेळीं नपुंसक होता आणि कोर्टांत दावा आणण्याचे वेळीं तो तशाच स्थितीत आहे.

(ब) प्रतिवादी हा कोर्टांत दावा आणण्याचे पूर्वीं सात

वर्षापेक्षां कमी नाही अशा मुदतीपर्यंत वेडा झालेला आहे किंवा तो खुळा आहे.

( क ) प्रतिवादीला, कोर्टात दावा आणण्याचे पूर्वी सात वर्षांपेक्षां कमी अशा मुदतीपर्यंत, परंतु वादीच्या स्पर्शाने मात्र न झालेला, असा महारोग झालेला आहे.

( ड ) प्रतिवादीने वादीस सतत चार वर्षांच्या मुदतीपर्यंत टाकून दिले आहे.

( इ ) प्रतिवादी जर जिवंत असता तर ज्या इसमांना त्या संबंधी स्वाभाविकच कळले असते अशा इसमांना सात वर्षांच्या काळांत प्रतिवादी जिवंत आहे, असे त्याच्याविषयी कळले नाही.

( फ ) प्रतिवादी पति असेल तर, त्याने रखेली म्हणून इतर स्त्री ठेवलेली आहे, आणि प्रतिवादी पत्नी असेल तर, ती इतर कोणत्याही मनुष्याची रखेली आहे अथवा वेश्याव्यवसाय करीत आहे.

मात्र असे ठरविण्यांत येत आहे की, जर पति व पत्नी यांनी सज्ञान झाल्यानंतर २० वर्षेपर्यंत वैवाहिक जीवन घालविले असेल तर, कलम ( ड ) किंवा ( फ ) अन्वये असेल तो प्रसंग खेरीज करून, असा दावा लावता येणार नाही.

### कलम ४-विभक्तपणाबद्दलचे दावे

कलम ३ मध्ये कोणताहि मजकूर असला तरी—

( १ ) पतीस किंवा पत्नीस वादीपासून न जडलेला असा महारोग झालेला आहे या मुद्यावर कायदेशीर विभक्तपणाबद्दल दावा आणण्याचा सदरहू पतीस अगर पत्नीस अधिकार आहे.

( २ ) पत्नी दुसऱ्या कोणत्याहि मनुष्याची रखेली आहे अथवा ती वेश्याव्यवसाय करते या मुद्यावर कायदेशीर विभक्तपणा मिळण्याबद्दल दावा लावण्याचा पतीस हक्क आहे.

( ३ ) पत्नीस पुढील कारणांवरून कायदेशीर विभक्तपणा मिळण्याबद्दल दावा लावण्याचा हक्क आहे—

( अ ) आपल्या पतीने सन १९४६ चा मुंबईचा हिंदु समाजांत विवाहबद्ध इसमांच्या नवीन विवाहास प्रतिबंध करण्याबाबत कायदा अमलांत येण्याच्या अगोदर पुन्हां विवाह केला असून अशी ( द्वितीय ) पत्नी दावा लावण्याच्या वेळीं हयात आहे; किंवा

( ब ) तिच्या पतीने दुसरी एकादी स्त्री रखेली म्हणून ठेवलेली आहे; अथवा

( क ) कायद्याच्या दृष्टीने ठरणारा क्रूरपणा.



## : ७ : बक्षीसपत्र

### ४८ सामान्य नियम

बक्षीसपत्रांत मोबदला घेण्याचा प्रश्न असत नाही, प्रेमाकरितां अथवा दुसऱ्या कांहीं कारणाकरितां एखादा मनुष्य आपली मिळकत दुसऱ्यास देत असतो.

### ४९ बक्षीसपत्र कसे करावयाचे ?

स्थावर मिळकतीबाबत केलेले बक्षीसपत्र—मग तें कितीही का

मितीचें असेना—नोंदलें पाहिजे. बक्षीसपत्रावर बक्षीस देणा-  
गाची सही अगर निशाणी आंगठा पाहिजे व त्यावर कमीतकमी  
१० साक्षिदारांच्या सहा पाहिजेत ( ट्रॅन्सफर ऑफ प्रॉपर्टी ॲक्ट,  
ल० १२३ ).

हा नियम मुसलमानांना लागू नाही. मुसलमानांनीं केलेलें  
क्षीसपत्र तोंडीं असलें तरी चालेल अथवा लेखी असलें तर त्यावर  
१० साक्षिदारांच्या सहा नसल्या तरी चालेल.

## ५० स्टॅप

बक्षीसपत्रास जो स्टॅप लागतो त्याचें कोष्टक असें:—

१	मिळकतीची किंमत ५० रुपयांपेक्षां जास्त नसेल तेव्हां	०-८-०
२	५० रु.वर पण १०० रु.च्या आंत	१-०-०
३	१००      २०० रु.च्या आंत	२-०-०
४	२००      ३००      ”	३-०-०
५	३००      ४००      ”	४-०-०
६	४००      ५००      ”	५-०-०
७	५००      ६००      ”	६-०-०
८	६००      ७००      ”	७-०-०
९	७००      ८००      ”	८-०-०
१०	८००      ९००      ”	९-०-०
११	९००      १०००      ”	१०-०-०
१२	जेव्हां मिळकतीची किंमत १००० रुपयांपेक्षां	
	वर असेल तेव्हां प्रत्येक ५०० रुपयांस	
	अगर त्याच्या भागास	५-०-०

( मुंबई प्रांतांत जो स्टॅप लागतो त्याबद्दलची माहिती खालीं



दिली आहे. खाली दिलेल्या स्टॅपाखेरीज सरचार्ज म्हणून जादा स्टॅप भरावा लागतो त्यामुळे स्टॅपाचें प्रमाण दीडपट वाढलें आहे. )

### बदल

मुंबई प्रांतांत स्टॅपाच्या बाबतींत वाढ करण्यांत आलेली आहे. वर सांगितलेल्या पहिल्या तीन कलमांपुरती कांहीं वाढ नाही पण त्याच्या नंतर म्हणजे ज्यावेळीं स्टॅप तीन रुपयांचा लागतो त्या वेळीं स्टॅपामध्ये दीडपट वाढ करण्यांत आलेली आहे. याचा अर्थ असा कीं वर दिलेल्या कोष्टकांत ज्या ठिकाणीं तीन रुपयांचा स्टॅप म्हटला असेल त्या ठिकाणीं साडेचार रुपयांचा स्टॅप समजावा. ज्या ठिकाणीं चार रुपयांचा स्टॅप म्हटला असेल त्या ठिकाणीं सहा रुपयांचा स्टॅप समजावा. ( सरचार्जबद्दल खरेदीच्या प्रकरणांत दिलेली माहिती पहा. )

### नमुने

#### ५१ घरजागेचें बक्षीसपत्र

(१) चि० ..... ( नांव, धंदा व वय वगैरे ) राहणार ..... लिहून देतो बक्षीसपत्र ऐसाजे,

(२) बक्षीसपत्र बेसमी मी ..... ( नांव, धंदा व वय वगैरे ) राहणार ..... लिहून देतो बक्षीसपत्र ऐसाजे.

(३) तूं माझी मुलगी असून तुजवर माझी फार प्रीति आहे. तुजला राहण्यास घर नाही करितां खालीं वर्णन केलेलें घर तुजला बक्षीस देऊन तुझे ताब्यांत दिलें आहे. सदर घरावर आतां माझा अगर माझे वारस, अगर मृत्युपत्र चालविणार यांचा कशाही

प्रकारें संबंध नाही. संपूर्ण मालकी तुझीच झाली आहे. तुझे मर्जीस येईल तशी तू वहिवाट करावी.

(४) मिळकतीचें वर्णन.....

(५) येणेंप्रमाणें घर तुजला बक्षीस देऊन तुझे कबजांत दिलें आहे. म्हणून लिहून दिलें बक्षीसपत्र.

तारीख.....

**साक्ष**

१.....

**सही ( अगर आंगठा दस्तूरसह )**

२.....

## ५२ जमिनीचें बक्षीसपत्र

(१) श्री. रा. रा.....( नांव, धंदा व वय वगैरे )  
राहणार..... यांस

( २ ) बक्षीसपत्र बसमी मी.....( नांव, धंदा, वय वगैरे ) रहाणार.....लिहून देतों बक्षीसपत्र ऐसाजे—

(३) तूं माझा जनक भाऊ आहेस व तुला.....गांवीं दत्तक दिला आहे परंतु दत्तक घराण्याची मिळकत कमी असल्यानें तुझा संसार नीट चालावा म्हणून व तसेच तुजवर माझी फार प्रीति असल्यानें ( अगर निराळें कांहीं कारण असल्यास लिहावें. ) खालीं नमूद असलेली मिळकत तुजला बक्षीस देऊन तुझे कबजांत दिली आहे.

(४) मिळकतीचें वर्णन.....

• (५) येणेंप्रमाणें जमीन तुला बक्षीस देऊन तुझे कबजांत दिली आहे. सदर जमिनीवर आजपासून माझा अगर माझे वारस अगर मृत्युपत्र चालविणार यांचा कोणाचाही कोणताही हक्कसंबंध राहिला नाही. संपूर्ण मालकी तुझीच झाली आहे. तुझे मर्जीप्रमाणें वहिवाट करीत जावें, म्हणून लिहून दिलें बक्षीसपत्र. ता. ....

### साक्षी

१ ..... सही ( अगर आंगठा दस्तूरसह )

१ .....

## ५३ बायकोचे नांवें केलेलें जमीन व घर जागेचें बक्षीसपत्र

(१) श्री. सौ. .... ( नांव, धंदा, वय वगैरे )  
राहणार ..... इजला

(२) बक्षीसपत्र बेसमी मी ..... ( नांव, धंदा, वय वगैरे ) राहणार ..... लिहून देतों बक्षीसपत्र ऐसाजे—

(३) तूं माझी बायको आहेस यामुळें तुजवर माझी अत्यंत प्रीति जडलेली आहे. त्या प्रीतीप्रीत्यर्थ माझी खाली लिहिलेली मिळकत तुला बक्षीस देऊन तुझे कबजांत दिली आहे.

(४) मिळकतीचें वर्णन .....

(५) येणेंप्रमाणें वरील सर्व मिळकती आज रोजीं तुजला बक्षीस देऊन तुझे कबजांत दिल्या. सदर मिळकतींवर यापुढें माझा अगर माझे वारसदार अगर मृत्युपत्र चालविणारांचा कोणाचाही कशाही प्रकारें हक्कसंबंध राहिलेला नाही. संपूर्ण मालकी तुझीच झाली. तूं

तुझे मर्जीप्रमाणें वहिवाट व उपभोग ध्यावा म्हणून लिहून दिलें  
बक्षीसपत्र ता. ....

### साक्ष

१ .....

सही ( अगर निशाणी आंगठा

१ .....

दस्तूरसह )

## ५४ एखाद्या संस्थेस दिलेलें बक्षीसपत्र

(१) रा. रा. .... ( संस्थेच्या व्यवस्थापकाचें नांव,  
धंदा, वय वगैरे ) राहाणार ..... यांसी:—

(२) बक्षीसपत्र लिहून देणार ..... ( नांव, गाव  
वगैरे ) लिहून देतो बक्षीसपत्र ऐसाजे—

(३) तुमच्या शाळेस इमारतीची अत्यंत जरूरी आहे. मला  
मूलब्राळ वगैरे कांहीं नाहीं. अशा परिस्थितींत माझें तीन मजली  
घर शाळेस दिल्यास इमारतीचे बाबतींत शाळेची अडचण दूर  
होणार आहे.

(४) या शाळेंत माझा मुलगा शिकत होता; व तो शिकत  
असतांनाच एकाएकीं मयत झाला. त्या मुलाच्या ( ..... नांव )  
स्मरणार्थ मी खालीं वर्णन केलेलें माझें घर तुमच्या शाळेस बक्षीस  
देत आहे.

(५) घराचें वर्णन .....

(६) हें घर तुमच्या शाळेस बक्षीस देऊन आज रोजीं तुमच्या  
ताब्यांत दिलें आहे. सदर घरावर आतां माझा अगर माझे वारस  
अगर मृत्युपत्र चालविणारांचा कोणाचाही कशाही प्रकारचा  
हक्कसंबंध राहिलेला नाहीं, संपूर्ण मालकी तुमचीच झाली आहे.

(७) येणेंप्रमाणें लिहून दिलें बक्षीसपत्र ता. ....

साक्ष

१ .....

.....

सही ( अगर आंगठा दस्तूरसह )

१ .....



## : ८ : खरेदीपत्र

### ५५ खरेदीपत्र व तें कसें करावयाचें ?

ट्रॅन्सफर ऑफ प्रॉपर्टी अँक्टमध्ये स्थावर मिळकतीच्या खरेदीची व्याख्या दिली आहे ती अशी :—

दिलेल्या अथवा देतो म्हणून म्हटलेल्या अगर कांहीं भाग दिलेल्या व कांहीं भाग देतो म्हणून म्हटलेल्या किंमतीच्या मोबदल्यांत केलेली मिळकतीची जी तब्दिली असते त्याला 'खरेदी' अशी संज्ञा दिलेली आहे, ( ट्रॅन्सफर ऑफ प्रॉपर्टी अँक्ट, कलम १५४ ).

स्थावर मिळकतीची व्याख्या जनरल क्लॉजेस अँक्ट, कलम ३ मध्ये अशी केलेली आहे :—

---

**टीप—**(१) खरेदी देणारा मनुष्य सज्ञान पाहिजे असा नियम आहे, पण खरेदी घेणारा मनुष्य सज्ञान पाहिजे असा नियम नाही.

स्थावर मिळकत म्हणजे :—

(अ) जमीन (ब) जमिनीपासून मिळणारे उत्पन्न, (क) भूमीशीं संलग्न असणारे पदार्थ अथवा भूमीशीं संलग्न असलेल्या कोणत्याही वस्तूस कायमपणे जोडलेले पदार्थ.

जनरल कलॅजेस ॲक्टमध्ये स्थावर मिळकतीची जी व्याख्या दिली आहे त्यांत ट्रॅन्सफर ऑफ प्रॉपर्टी ॲक्टने खालीलप्रमाणे फरक केलेला आहे.

उभे असलेले लांकूड, उगविलेली पिके, अथवा गवत, यांचा समावेश स्थावर मिळकतीमध्ये होत नाही.

स्थावर मिळकतीचे खरेदीपत्र कसे करावयाचे या बाबतीत ट्रॅन्सफर ऑफ प्रॉपर्टी ॲक्टमध्ये नियम सांगितला आहे तो असा—

शंभर (१००) रुपयांपेक्षां कमी किंमतीच्या मिळकतीचे खरेदीपत्र नोंद केलें पाहिजे अथवा खरेदीपत्रांतील मिळकत खरेदी करणाराच्या ताब्यांत दिली पाहिजे. १०० रुपये अगर त्यापेक्षां जास्त किंमतीच्या स्थावर मिळकतीचे खरेदीपत्र नोंद केलेंच पाहिजे. ( ट्रॅन्सफर ऑफ प्रॉपर्टी ॲक्ट, कलम १५४ )

## ५६ खरेदी घेणारा व खरेदी देणारा

(१) खरेदी देणारा मनुष्य सज्जन असला पाहिजे व कायद्याप्रमाणे करार करण्यास नालायक नसला पाहिजे.

(२) त्याचप्रमाणे खरेदी देणाऱ्या मनुष्याला ( जी मिळकत खरेदी देण्याची त्या बाबतीत ) मालकी असली पाहिजे, अथवा मिळकत खरेदी देण्याबद्दल अधिकार असला पाहिजे.

(३) खरेदी घेणारा मनुष्य मिळकत धारण करण्यास कायद्याने पात्र असला पाहिजे.

(२) कराराच्या कायद्याप्रमाणे करार करण्यास अपात्र असलेले लोक खालील प्रमाणे आहेत.

( अ ) कराराच्या वेळीं जो अज्ञान आहे.

( ब ) वेडेपणा, मद्य वगैरेच्या योगाने करार समजून घेण्या-इतपत ज्याची मनस्थिति नाही; अथवा,

( क ) कॉमन लॉ प्रमाणे ज्याला करार करतां येत नाही.

वर सांगितलेल्या लोकांव्यतिरिक्त बाकीचे लोक करार करण्यास पात्र आहेत.

## ५७ खरेदी घेतांना लक्षांत ठेवण्यासारख्या गोष्टी

खरेदीपत्र करून घेण्यापूर्वी खरेदी घेणाऱ्याने खालील गोष्टी-बद्दल चौकशी करावी—

(१) जी मिळकत खरेदी घेण्याची त्याची कायद्याने तबदिली होण्यासारखी आहे किंवा नाही ?

(२) जी मिळकत खरेदी घेण्याची ती वर्णन केल्याप्रमाणे बरोबर आहे की नाही ?

(३) खरेदी देणारा मनुष्य करार करण्यास पात्र आहे किंवा नाही ?

(४) जी मिळकत खरेदी घेण्याची ती खरेदी देणारा मनुष्य पात्र आहे किंवा नाही ?

(५) खरेदी देणारा पूर्ण मालक आहे अथवा त्याची मालकी मर्यादित आहे ?

(६) मर्यादित मालकी असल्यास बाकीच्या मालकांची संमति आहे किंवा नाही ?

(७) खरेदी देणाऱ्या मनुष्यास खरेदी देण्याबाबत कांहीं प्रतिबंध असल्यास तो प्रतिबंध दूर झाला आहे किंवा नाही ?

(८) भरणा कसा व केव्हां करण्याचा ?

(९) भरण्याबद्दल ठरलेल्या गोष्टी योग्य तऱ्हेने अंमलांत येत आहेत किंवा नाहीत ?

(१०) मिळकतीवर कांहीं बोजे आहेत किंवा कसे ?

(११) बोजे असल्यास त्याबद्दल काय व्यवस्था करावयाची ?

(१२) खरेदीबाबत ज्या अटी ठरल्या आहेत त्या कायदेशीर आहेत किंवा नाहीत ?

(१३) खरेदीपत्र लिहिण्याचा खर्च कोणी करावयाचा ?

(१४) खरेदीच्या स्टॅंपाचा खर्च कोणी करावयाचा ?

(१५) खरेदीपत्र नोंदण्याचे असल्यास नोंदणीचा खर्च कोणी करावा ?

## ५८ खरेदीपत्राचा स्टॅंप

खरेदीपत्राच्या स्टॅंपाबाबत स्थावर मिळकतीचे कोष्टक आहे ते असे—



## कोष्टक

१	२	३	४	५
जेव्हां खरेदीपत्रां- तील भरण्याची किं. अमुक रुपयांपेक्षां जास्त व अमुक रु. पेक्षां कमी नाही.	मुंबई इलाखा	मध्यप्रांत व ब्रह्मपूर	मुंबई शहर	अहमदाबाद, पुणे व कोणताही शहर
	रु. आ. पै	रु. आ. पै	रु. आ. पै	रु. आ. पै
०—५०	०-८-०	०-८-०	०-८-०	०-८-०
५०—१००	१-०-०	१-०-०	१-०-०	१-०-०
१००—२००	२-०-०	२-०-०	२-०-०	२-०-०
२००—३००	४-८-०	३-८-०	१०-०-०	७-८-०
३००—४००	६-०-०	५-८-०	१४-०-०	१०-८-०
४००—५००	७-८-०	७-८-०	१८-०-०	१३-८-०
५००—६००	९-०-०	९-०-०	२२-०-०	१६-८-०
६००—७००	१०-८-०	१०-८-०	२६-०-०	१९-८-०
७००—८००	१२-०-०	१२-०-०	३०-०-०	२२-८-०
८००—९००	१३-८-०	१३-८-०	३४-०-०	२५-८-०
९००—१०००	१५-०-०	१५-०-०	३८-०-०	२८-८-०
हजाराच्या पुढे ५०० रुपयांच्या कोणत्याही भागास.	१०-०-०	७-८-०	२०-०-०	१३-०-०

**टीपः—**निरनिराळ्या प्रांतांत स्टॅपाचें प्रमाण वाढविण्यांत आलेलें असून इंडियन स्टॅप ॲक्टमध्ये सांगितलेल्या आकारा-  
शिवाय सरचार्ज घेण्यांत येतो. या सरचार्जमुळे मुंबई प्रांतांत  
स्टॅपाचें प्रमाण दीडपट झालें आहे. कोणताहि दस्तऐवज करण्या-  
पूर्वी स्टॅप व सरचार्ज याबद्दल माहिती घ्यावी.

## नमुने

## ५९ जमिनीचें खरेदीपत्र

मौजे.....येथील रयतावा जमिनीचें खरेदीपत्र रु. १५५१ चे.

(१) रा. रा.....( घनकोचें नांव, गांव, वगैरे )  
यांसी, खरेदीपत्र लिहून देणार रा. रा. ....( ऋणकोचें  
नांव, गांव वगैरे ) लिहून देतों खरेदीपत्र ऐसाजे—

(२) आम्हीं आमचे गरजेकरतां आपलेकडून रुपये, १५५१...  
सालीं भरणेंत तपशील दाखविल्याप्रमाणें घेतले आहेत व त्याबद्दल  
आम्हांस मृत्युपत्राधारे आलेलीं व हल्लीं आमचे मालकी वहि-  
वाटीची जमीन.....तो.....मौजे.....गांवचे रानांतील  
जमीन.....रि. स.....एकर गुंठे.....आकार.....वर्णन.

(३) येणेंप्रमाणें चतुःसीमेंतील जल, तरुकाष्ठ, पाषाण, निधि-  
निक्षेप आदीकरून तदंगभूत वस्तूसहित जमीन आपल्यास रक्कम  
रु. १५५१ ( पंधराशें एकावन्न ) ला आम्हीं निखालस खूप खरेदी  
देऊन आजरोजीं आपले ताब्यांत दिली आहे. तरी आतां या  
खरेदीपत्राचें आधारें हल्लीं आहे तो व पुढें बसेल तो सरकारी  
सारा गांवाकडे देऊन निरंतर स्वरूप, पाहिजे तशी वहिवाट व  
विल्हेवाट करण्यास आपण पूर्ण मालक झालां आहांत. तुमचे  
वहिवाटीस जर कोणाची हरकत वगैरे आल्यास ती आम्हीं  
आमचे खर्चानें दूर करून देऊं; शिवाय हरकतीमुळें आपली  
नुकसानी झाल्यास ती आम्हीं आमचे खर्चानें दूर करून देऊं,  
व नुकसानी भरून देऊं. सदहू मिळकतीवर आम्हीं कोणाचा  
बोजा केलेला नाही. कदाचित् बोजा निघाल्यास तो आमचा  
आम्ही भागवूं. त्याची जबाबदारी आपल्यावर येऊं देणार नाही.

सदरहूँ मिळकतीबद्दल आमचे मालकीचे म्हणजे आमच्या नंबरचें असलेलें मृत्युपत्र भोगण्यासाठीं आपलेकडे दिलें आहे.

(४) खरेदीपत्राप्रमाणें रु. १५५१ चा भरणा आम्हांस झाला त्याचा तपशील :

१०० रु. ता. .... रोजी इमारतीकरतां आम्हांस पोंचले आहेत ते.

१४५१ रु. { मे. रावसाहेब सब रजिस्ट्रार ..... तो  
१५५१ रु. { यांचे समक्ष घ्यावेत ते.

(५) येणेंप्रमाणें रुपये १५५१ ( पंधराशें एकावन ) रु.चा भरणा झाला म्हणजे भरण्याची तक्रार राहणार नाही; व निराळ्या भरणा पावतीची जरूर राहिली नाही. सदरहू खरेदीपत्रांतील सर्व करा आम्हांस व आमचे वारसांस व मृत्युपत्र चालविणारांस लाग आहेत म्हणून लिहून दिले खरेदीपत्र सही ता. .... दस्तूर

### साक्ष

१.....

खरेदी देणाऱ्याची सही

२.....

अथवा आंगठा.

### ६० घरजागेचें खरेदीपत्र

मौजे ..... येथील घराचें खरेदीपत्र रु. ४०० चें.

(१) रा. रा. .... ( धनकोचें नांव, गांव वगैरे यांसी खरेदीपत्र लिहून देणार रा. रा. .... ( ऋणको नांव, गांव वगैरे ) लिहून देतो खरेदीपत्र ऐसाजे—

(२) मी तुमचेपासून लोकांचें देणें भागविण्याकरितां घरखर्चाकरितां खालीं भरण्यांत तपशील दाखवित्याप्रमा

रु. ४०० ( चारशें ) घेतले आहेत; व सदरहू रुपयांस मोबदला म्हणून माझे वडिलार्जित मालकी वहिवाटीची घर जागा..... खुष-खरेदी देतो ती—

(३) ई.....तो.....पैकीं मौजे.....येथील गांवठाणांतील घरजागा पूर्वाभिमुखी कमेटी नं.....ची यांतील इमला वट्ट खण.....व खुली जागा ०×० हातमापाची मिळून चतुःसीमा वर्णन.....

थेणेंप्रमाणें चतुःसीमेंतील जमीन, घर व जागा तुम्हांस खुष-खरेदी देऊन आज रोजीं तुमचे ताब्यांत दिली आहे. तरी आतां सदरहू जागेची सरकारीबाब तुम्हीं परभोरें भागवून पुत्रपौत्रादि, वंशपरंपरा, वहिवाट अगर विनियोग पाहिजे तसा करावा. आतां सदरहू घरजागेवर माझा अगर माझे वारसांचा कोणत्याहि प्रकारें मालकीहक्क संबंध राहिला नाही. जागेचे वहिवाटीस जर कोणाची तुम्हास हरकत आली तर ती मी माझे खर्चानें दूर करून देईन; वक्तशीर हरकत दूर न झाल्यामुळें त्या कामीं तुमचें नुकसान झाल्यास भरून देईन; सदरहू जागेवर कोणाचा बोजा नाही. निघाल्यास जबाबदारी मजवर आहे.

( ४ ) सदरहू रकमेचा भरणा—

१६७ रु. रा. रा. ( नांव ).....यांचे देणें तारण-गहाणाचें याच जागेवर असलेले भागवून तारणदस्त भरपाई करून त्यास तुम्ही रकम दिली ती १६७ रुपये. ३३ रुपये मी तुमचे रोख इमारतीकरितां घेतले ते २०० रुपये मेहेरबान सब्-रजिस्ट्रार.....यांचे समोर द्यावेत ते.

( ५ ) एकूण रुपये ४०० ( चारशें ) चा भरणा झाला आहे. सबब भरणेंसंबंधीं तक्रार राहिली नाही. ....यांतील करार मला

व माझे वारस व स्थावर, जंगम इस्टेटीस लागू आहेत म्हणून  
लिहून दिलें खरेदीपत्र ता. .... 'दस्तुर' .....

### साक्ष

१.....

खरेदी देणाऱ्याची सही

२.....

अथवा आंगठा

## ६१ विशिष्ट मजकूर असलेलें जमिनीचें खरेदीपत्र

मौजे.....येथील रयतावा ( रयतवारी ) जमिनीचें  
खरेदीपत्र रुपये ३,००० ( तीन हजार ) चें

( १ ) रा. रा.....( धनकोचें नांव, गांव वगैरे )  
यांसीं खरेदीपत्र लिहून देणार रा. रा.....( ऋणकोचें नांव,  
गांव वगैरे ) लिहून देतां खरेदीपत्र ऐसाजे,—

( २ ) मी तुम्हां उभयतांपासून निमे निमे रुपये अनुक्रमें १५००,  
१५०० एकूण रु. ३००० ( तीन हजार ) घेऊन त्यांस मोबदला,  
माझे वांटणीस आलेल्या वडिलार्जित वहिवाटीच्या जमिनी निखा-  
लस खुष-खरेदी त्यांतील माझे असलेले सर्व हक्कसंबंधांसह देतो;  
त्यांचें वर्णन खालीलप्रमाणें,

( ३ ) ई.....ता.....पैकीं मौजे.....  
गांवचे रानांतील जमीन रि. स. नं.....ए.....गुंठे  
.....आकार वर्णनाची प्रत जमीन मौजे.....येथील.....  
वर्णनाची, येणेंप्रमाणें चतुःसीमेंतील जिराईत, बागाईत जमिनी,  
जल, तरु, काष्ठ, पाषाण, निधीनिक्षेप झाडझुड तदंगभूत वस्तूंसह  
सदरील रुपयांस आजरोर्जी खुष खरेदी देऊन सदरील जमिनीवर  
माझा वडिलार्जित असलेला सर्व हक्क व खरेदीपत्रानें आलेले हक्क

या खरेदीपत्रानें दिला असून आजरोजीं सदरच्या जमिनी तुमचे कबजांत दिल्या आहेत. तरी यापुढें सदरहू जमिनीचा सरकारी आकार व लोकल फंड तुम्ही परभारें भागवून पुत्रपौत्रादि वंश-परंपरा निरंतर वहिवाट करावी. आतां सदरच्या जमिनी ज्या कोणास पाहिजे त्यांस, पाहिजे त्या शर्तीनें गहाण, दान, बक्षीस, खरेदी वगैरे देणेस या खरेदीपत्राधारें संपूर्ण मालक झाला आहांत. जमिनीचे वहिवाटीस कोणाची हरकत आली तर ती माझे जातीवर दूर करून देईन; तुम्हांस खर्चाची तोशीस लागूं देणार नाहीं. सदरहू जमिनीचे वहिवाटीस भाऊबंदी, हरकत वगैरे आल्यास जबाबदारी मजवर आहे. जमिनीवर कोणाचा बोजा केलेला नाहीं, निघाल्यास जबाबदारी मजवर आहे. सदरहू रकमेचा भरणा—

(४) रु. १५० ता.....रोजीं आम्हांस दिले ते. रु. २८५०  
आजरोजीं आम्हांस मे. सन्-रजिस्ट्रसहेंच यांचे समोर द्यावेत.

(५) एकूण रुपये ३००० (तीन हजार) चा भरणा झाला असल्यानें भरणेंसंबंधीं तक्रार राहिलेली नाहीं; व निराळे भरणा-पावतीची जरूर नाहीं. यांतील करार मला व माझे वारसांस व माझे स्थावर जंगम इस्टेटीस लागूं आहेत. म्हणून लिहून दिले खरेदीपत्र राजीखुशीनें, स्वसंतोषानें व अवकलहुशारीनें.

ता.....मा.....सन..... दस्तुर.....

साक्ष

१.....

२.....

खरेदी देणाऱ्याची सही अथवा  
आंगठा

## ६२ विशिष्ट मजकूर असलेलें घरजागेचें खरेदीपत्र

शहर..... येथील..... नंबरचें घराचें खरेदीपत्र  
रुपये ६०० ( सहाशें ) चें

(१) रा. रा.....( धनकोचें नांव, गांव वगैरे ) यांसी  
खरेदीपत्र लिहून देणार रा. रा.....( ऋणकोचें नांव, गांव  
वगैरे ) लिहून देतां खरेदीपत्र ऐसाजे —

(२) मी तुमचेपासून रक्कम रुपये ६०० ( सहाशें ) घेऊन  
त्यांस मोबदला खुप खरेदी देऊन आजरोजीं तुमचे कबजांत देतो  
ती मिळकत माझे स्वसंपादित खरेदीमालकीची वहिवाटीची  
येणेंप्रमाणें—

( ३ ) शहर..... येथील ब्लॉक नं.....याचा सिटी  
सर्वे नं.....ची घर जागा दक्षिण-उत्तर लांबी.....फूट व  
रुंदी पूर्व-पश्चिम.....फूट याची चतुःसीमा ( वर्णम ).....

येणेंप्रमाणें वर्णनाची मिळकत सदरील रुपयांस तुम्हांस खुप खरेदी  
देऊन आज रोजीं तुमचे कबजांत दिली आहे; तरी तिजबद्दल  
यापुढें द्यावा लागणारा सरकारी सर्व आकार दरसाल तुमचा तुम्ही  
परभारें भागवून तुम्ही व तुमचे पुत्रपौत्रादि वंशपरंपरा निरंतर  
पूर्ण मालकीनें, पाहिजे तशी वहिवाट व विल्हेवाट करावी. तुमचे  
वहिवाटीस कोणाची कोणत्याहि प्रकारची हरकत वगैरे आल्यास  
ती मी माझे खर्चानें दूर करून देईन व हरकतीमुळें होणारें  
नुकसान भरून देईन. आतां तिजवर माझा अगर माझे वारसांचा  
कोणत्याही प्रकारचा हक्कसंबंध बिलकूल राहिला नाही. सर्व  
प्रकारचे हक्कसंबंध तुम्हांस या खरेदीपत्रानें खरेदी दिले आहेत.  
तिजवर मी यापुढें कोणाचा बोजा वगैरे केलेला नाही. निघाल्यास

तो माझा मी परभारा भागवून त्याची तुम्हांस तोशीस लागू देणार नाही.

सदरहू मिळकतीचें माझें नांवचें असलेलें नोंद नं. .... चें खरेदीपत्र व इतर सर्व कागदपत्र तुम्हांकडे भोगवट्याकरितां राहण्यास दिले आहेत. या खरेदीपत्राचा भरणा मजला झाला तो खालीलप्रमाणें—

( ४ ) ३०० रु. मी आज रोजी तुम्हांकडून चेक नं. ... नें घेतले आहेत.

३०० रु. { तुम्ही मला मे. सब-रजिस्ट्रारसाहेब  
६०० रु. { ( गांव ) ... यांचे समोर रोख द्यावेत.

( ५ ) येणेंप्रमाणें रु. ६०० ( सहाशें ) चा भरणा मजला झाला आहे. सबब भरण्याबद्दल तक्रार नाही; व निराळे भरणा-पावतीची जरूर नाही. सदरचे सर्व करार मला व माझे स्थावर जंगम इस्टेटीस लागू आहेत. म्हणून लिहून दिलें खरेदीपत्र अक्कलहुशारीने व राजीखुशीने. तारीख ..... दस्तुर .....

साक्ष

१.....

२.....

खरेदी देणाऱ्याची सही  
अथवा आंगठा.





## : ९ : मृत्युपत्र

### ६३ मृत्युपत्र म्हणजे काय ?

मरणानंतर आपल्या मिळकतीची विल्हेवाट कशा तऱ्हेने केली जावी याबद्दल मृत्युपत्र करणाऱ्याची जी इच्छा असते, त्या इच्छे-बद्दलचा कायदेशीर उद्गार म्हणजे मृत्युपत्र (Will) होय. मृत्युपत्राचा खुलासा करण्याकरितां अगर त्यांत बदल करण्याकरितां अथवा कांहीं जादा मजकूर घालण्याकरितां केलेल्या कागदास “उपमृत्युपत्र” (Codicil) असें म्हणतात. उपमृत्युपत्र हा मृत्युपत्राचा भाग आहे असें समजण्याचें असतें. (हिंदुस्थानचा वारसाबाबत कायदा, कलम २)

मृत्युपत्राच्या बाबतींत खालील गोष्टी लक्षांत ठेवण्यासारख्या आहेत:—

(१) मृत्युपत्र हा मृत्युपत्र करणाऱ्याच्या इच्छेचा उद्गार आहे; हा उद्गार कायदेशीर पाहिजे.

(२) हा उद्गार केवळ कायदेशीर असून चालणार नाही, तर मिळकतीची विल्हेवाट करण्यासंबंधानें तो असला पाहिजे.

(३) जी मिळकत विल्हेवाट करावयाची ती मृत्युपत्र करणाऱ्याच्या मालकीची पाहिजे अथवा ती मिळकत विल्हेवाट करण्यासाठीं मृत्युपत्र करणाऱ्यास अधिकार पाहिजे.

(४) मृत्युपत्रांत ज्या विल्हेवाटीचा उल्लेख केलेला असतो, ती विल्हेवाट मृत्युपत्र करणाऱ्याच्या मरणानंतर अमलांत येण्याची असते.

(५) मृत्युपत्र करणारा हयात असेपर्यंत त्याला आपल्या इच्छे-  
प्रमाणे केव्हांही मृत्युपत्र रद्द करता येते.

### ६४ मृत्युपत्र व बक्षीसपत्र यांतील साम्यभेद

बक्षीसपत्राने दिलेली देणगी व मृत्युपत्राने दिलेली देणगी ह्यांच्या बाबतीत कांहीं अपवाद खेरीज करून सारखेच नियम आहेत. या दोन्ही देणग्या एकाच तत्वावर अधिष्ठित झालेल्या आहेत. सर्वताधारणपणे असे म्हणता येईल की, मृत्युपत्राने दिलेली देणगी बक्षीसपत्राने दिलेल्या देणगीसारखीच आहे, मात्र बक्षीसपत्राने दिलेली देणगी ताबडतोब अमलांत आणण्याची असते व मृत्युपत्राने दिलेली देणगी मृत्युपत्र करणाऱ्याच्या मरणानंतर अमलांत येण्याची असते. एकाद्या मनुष्यास जी मिळकत दुसऱ्यास बक्षीस देण्याचा अधिकार आहे, त्यास ती मिळकत मृत्युपत्राने दुसऱ्याला देण्याचा अधिकार आहे, ( टागोर वि. टागोर, बेंगाल लॉ रिपोर्टर पान, ३७७; मोतीबाई वि. यमूबाई, २१ मुंबई ७०९ )

मृत्युपत्र व बक्षीसपत्र यांतील फरक खालीलप्रमाणे:—

(१) बक्षीसपत्राचा अम्मल ताबडतोब होण्याचा असतो; पण मृत्युपत्राचा अम्मल मृत्युपत्र करणाऱ्याच्या मरणानंतर होण्याचा असतो.

(३) बक्षीसपत्र एकदां पूर्ण केल्यानंतर ते रद्द करता येत नाही, परंतु मृत्युपत्र आपल्या हयातीत केव्हांही रद्द करता येते.

### ६५ मृत्युपत्र करण्याची पात्रता

मृत्युपत्र करणाऱ्यास काय पात्रता असावी लागते. याबाबतीत नियम आहे तो असा—

जो समजण्याच्या स्थितीत आहे व जो अज्ञान नाही अशा कोणाही मनुष्यास आपली मिळकत मृत्युपत्राने देतां येते. ( हिंदुस्थानचा वारसांबाबत कायदा, कलम ५९ )

या नियमावरून पात्रतेच्या बाबतीत दोन गोष्टी लक्षांत ठेवण्यासारख्या आहेत—

(१) मृत्युपत्र करणारा मनुष्य ससजण्याच्या स्थितीत पाहिजे. बेशुद्ध असलेल्या इसमाने अगर आजारामुळे आपण काय करतो हें न समजणाऱ्या एकाद्या मनुष्याने मृत्युपत्रावर सही केली तर तें मृत्युपत्र कायदेशीर नव्हे.

(२) मृत्युपत्र करणारा मनुष्य सज्ञान पाहिजे. एखाद्या अज्ञान मनुष्याने मृत्युपत्र केलें तर तें कायदेशीर नाही व कोणावर बंधनकारकहि नाही.

वर आपण सज्ञान व अज्ञान असे जे दोन शब्द वापरले आहेत, त्यांचा विवक्षित अर्थ आहे. सज्ञान याचा अर्थ ज्याचें वय १८ वर्षे पूर्ण झालेलें आहे असा मनुष्य. गार्डीयन व वॉर्डस् अॅक्टप्रमाणें एखाद्या मनुष्याचा कोणी पालक नेमला असेल तर असा मनुष्य १८ वर्षे पूर्ण झाल्यानंतर सज्ञान न होता २१ वर्षे पूर्ण झाल्यानंतर सज्ञान होतो. अज्ञान याचा अर्थ जो सज्ञान नव्हे तो अथवा ज्याचें वय १८ वर्षांच्या आंत आहे तो. जर गार्डीयन व वॉर्डस् अॅक्टप्रमाणें एखाद्या मनुष्याचा पालक नेमला असेल तर तो २१ वर्षे पूर्ण होईपर्यंत अज्ञान असतो. ( इंडियन माइनॉरिटी अॅक्ट अथवा सज्ञानपणाचा कायदा. )

## ६६ मृत्युपत्रांतील मिळकत घेण्याची पात्रता

आपण पूर्वी असा नियम पाहिला आहे कीं, मृत्युपत्र करणारा मनुष्य समजण्याच्या मनःस्थितीत पाहिजे व तो सज्ञान पाहिजे.

ज्याला मृत्युपत्रांतील मिळकत दिलेली असते त्याच्या बाबतीत हा नियम नाही. अज्ञान अगर वेडा अथवा कोणत्याही कारणामुळे वारसा हक्कास अपात्र असणारा, अशा मनुष्यास मृत्युपत्राने मिळकत देण्यास कांहीं हरकत नाही.

## ६७ मृत्युपत्र कसे करण्याचे ?

मृत्युपत्र लेखी पाहिजे कीं तोंडी पाहिजे व त्यावर साक्षीदारांच्या साक्षी पाहिजेत कीं नकोत या बाबतीत नियम आहेत ते असें—

(१) सन १८७० चा हिंदु मृत्युपत्राचा कायदा पास होण्यापूर्वी म्हणजे १ सप्टेंबर १८७० च्या पूर्वी हिंदु, बौद्ध, शीख व जैन यांनीं केलेले मृत्युपत्र लेखी पाहिजे असा नियम नव्हता. त्यांनीं तोंडी मृत्युपत्र केल्यास अथवा मृत्युपत्र करणाऱ्याची सही अगर साक्षीदारांच्या साक्षी न घेतां लेखी मृत्युपत्र केल्यास तें कायदेशीर होत होते.

(२) १ सप्टेंबर १८७९ नंतर मद्रास व मुंबई शहर आणि बंगालच्या गव्हर्नरच्या ताब्यांत असलेला प्रदेश यामध्ये राहणारे हिंदु, बौद्ध, शीख व जैन यांनीं केलेले मृत्युपत्र लेखी पाहिजे आणि त्यावर निदान दोन साक्षीदारांच्या सहा पाहिजेत, असा नियम झाला.

(३) वर सांगितलेले प्रदेश सोडून बाकीच्या ठिकाणीं राहणाऱ्या हिंदु, बौद्ध वगैरे लोकांनीं तोंडी मृत्युपत्र केल्यास तें चालत होते; मात्र बाहेर राहणाऱ्या हिंदु, बौद्ध वगैरे लोकांनीं मद्रास व मुंबई शहर आणि बंगालच्या गव्हर्नरच्या ताब्यांतील प्रदेश यामधील स्थावर मिळकतीबाबत मृत्युपत्र केले तर तें लेखी पाहिजे असा नियम होता.

(४) जानेवारीपासून १९२७ नंतर ब्रिटिश हिंदुस्थानांत राहणाऱ्या हिंदु, बौद्ध, शीख व जैन या लोकांनी केलेले कोणतेही मृत्युपत्र लेखी पाहिजे व त्यावर निदान दोन साक्षिदारांच्या साक्षी पाहिजेत असा नियम आहे.

(५) कायद्याची अशी परिस्थिती असल्यामुळे व हल्ली १९५३ साल सुरू असल्यामुळे आपणांस असे म्हणता येईल की, हिंदु, बौद्ध, शीख व जैन ह्यांनी जे मृत्युपत्र करण्याचे ते लेखी पाहिजे व त्यावर निदान दोन साक्षीदारांच्या साक्षी पाहिजेत.

## ६८ कोणती मिळकत मृत्युपत्राने देता येईल ?

या बाबतीत सर्वसाधारण नियम असा आहे की जी मिळकत बक्षीसपत्राने दुसऱ्यास देता येणार नाही, ती मिळकत मृत्युपत्राने दुसऱ्यास देता येणार नाही. या बाबतीत आणखी एक गोष्ट लक्षांत ठेवण्यासारखी आहे. आपली पत्नी अगर दुसरा कोणताही नातलग यांच्या पोटगीच्या कायदेशीर हक्कास बाध येईल अशा तऱ्हेने कोणाही मनुष्यास आपली मिळकत मृत्युपत्राने दुसऱ्यास देता येणार नाही.

कोणती मिळकत मृत्युपत्राने देता येईल याबाबत विशिष्ट नियम आहेत—

(१) कोणाही हिंदु मनुष्यास ( हिंदु या शब्दांत हिंदु, शीख व जैन यांचा अंतर्भाव होतो. ) आपली स्वतःची अगर स्वसंपादित मिळकत मृत्युपत्राने देता येते.

(२) दायभाग कायद्याप्रमाणे बापाला आपली मिळकत—मग ती स्वसंपादित असो अथवा वडिलार्जित असो—मृत्युपत्राने देता येते. त्याचप्रमाणे कोणत्याही सहभागिदाराला एकत्र कुटुंबातील आपला हिस्सा मृत्युपत्राने देता येतो.

(३) मिताक्षरा कायद्याप्रमाणें कोणत्याही सहभागीदाराला एकत्र कुटुंबांतील आपला हिस्सा मृत्युपत्रानें देतां येत नाही. मिताक्षरा कायद्याप्रमाणें बापाला देखील एकत्र कुटुंबांतील आपला हिस्सा मृत्युपत्रानें देतां येत नाही.

(४) एकच सहभागीदार जिवंत असेल व बाकीचे सर्व सहभागीदार मयत असतील तर त्याला एकत्र कुटुंबांतील मिळकत स्वतःच्या मिळकतीप्रमाणें मृत्युपत्रानें दुसऱ्यास देतां येतें. मृत्युपत्र हें करणाऱ्याच्या मरणाच्या तारखेपासून अमलांत येतें त्यामुळें एकमेव असणाऱ्या सहभागीदारानें मृत्युपत्र केलें व पुढें दुसरा सहभागीदार जन्माला आला, ( उदाहरणार्थ—त्या एकमेव सहभागीदाराला एखादा मुलगा झाला ) तर एकत्र कुटुंबांतील मिळकतीबाबत सहभागीदारानें केलेलें मृत्युपत्र रद्द होतें व ती मिळकत दुसरा जो सहभागीदार जन्माला आला असेल त्याला वारसाहक्कानें मिळते.

(५) मिताक्षरा कायद्याप्रमाणें वडिलार्जित जंगम मिळकतीपैकीं थोडासा भाग बक्षीसपत्रानें दुसऱ्यास देण्याचा बापाला अधिकार आहे.

(६) हिंदु स्त्रीला आपलें स्त्रीधन दुसऱ्यास मृत्युपत्रानें देण्याचा अधिकार आहे. या बाबतींत नियम आहेत ते असें—

सौदायिक स्त्रीधनावर नवऱ्याचा अधिकार नसल्यामुळें नवऱ्याच्या संमतीशिवाय असें स्त्रीधन दुसऱ्यास मृत्युपत्रानें देण्याचा हिंदु स्त्रीला अधिकार आहे. असौदायिक स्त्रीधनावर नवऱ्याचा ताबा असल्यामुळें नवऱ्याच्या संमतीशिवाय असें स्त्रीधन दुसऱ्यास मृत्युपत्रानें देण्याचा हिंदु स्त्रीला अधिकार नाही. नवऱ्याच्या मरणानंतर असौदायिक स्त्रीधन देखील दुसऱ्यास मृत्युपत्रानें देण्याचा हिंदु स्त्रीला अधिकार आहे.

(७) देशमुख कायद्याप्रमाणें ( हिंदु वुइमेन्स राइटस् दु पॉपर्टी ॲक्ट, १९३७ ) मिळालेल्या मिळकतीवर हिंदु स्त्रीची पूर्ण मालकी नसते, तर अशा मिळकतीवर तिची मर्यादित मालकी असते. अशी मिळकत मृत्युपत्रानें दुसऱ्यास देण्याचा तिला अधिकार नाही.

## ६९ मृत्युपत्र रद्द अगर दुरुस्त कसें करण्याचें ?

(१) मृत्युपत्रांत अगर उपमृत्युपत्रांत ज्या ज्या दुरुस्त्या केल्या असतील त्याच्याखालीं मृत्युपत्र करणाऱ्याची सही पाहिजे व साक्षीदारांच्या साक्षी पाहिजेत.

(२) मृत्युपत्रांत अथवा उपमृत्युपत्रांत जो बदल अगर जी दुरुस्ती करण्याची तो बदल अगर दुरुस्ती करतांना, मृत्युपत्र करतांना जे नियम सांगितले आहेत तेच पाळण्याचे आहे.

(३) मृत्युपत्र अगर उपमृत्युपत्र रद्द करण्याचें असेल तर ते नाश करावें अथवा मृत्युपत्र करतांना जे नियम सांगितले आहेत ते नियम अमलांत आणून मृत्युपत्र रद्द करण्यासाठीं दुसरा एखादा कागद करावा.

## ७० रद्दवातल मृत्युपत्र ( Void Will )

रद्दवातल मृत्युपत्राबाबत खाली नियम लक्षांत ठेवण्यासारखे आहेत—

(१) मृत्युपत्र जाणूनबुजून केले नसेल तर ते रद्दवातल होय.

(२) जुलूम जबरदस्ती, कपट, अप्रशस्त दाब, गैरसमज, अशा योगानें अगर त्यासारख्या प्रकारानें एखाद्याकडून मृत्युपत्र करून घेतलें असेल तर तें रद्दवातल होय.

( ३ ) वार्धक्य आजारीपण अथवा कोणतेही व्यंग ह्या योगानें समजण्याची पात्रता कमी झाली असेल व आपण काय करतो हें पुरतें समजत नसेल, तर अशा इसमानें केलेलें मृत्युपत्र रद्दबातल होय.

( ४ ) अपघात अगर चूक यामुळें झालेलें मृत्युपत्र रद्दबातल होय.

## ७१ मुसलमान मृत्युपत्राबाबत लक्षांत ठेवण्यासारख्या गोष्टी

वरील नियम हिंदु, बौद्ध, शीख व जैन या लोकांना लागू आहे. मुसलमानांनीं जें मृत्युपत्र करण्याचे त्याबाबतींत मुसलमानी कायद्यांतील नियम थोडक्यांत असे.

### १ मृत्युपत्र म्हणजे काय ?

मुसलमानी कायद्याप्रमाणें मरणानंतर आपल्या मिळकतीची विल्हेवाट कशा तऱ्हेनें केली जावी याबद्दलचा कायदेशीर उद्गार म्हणजे मृत्युपत्र होय.

### २ मृत्युपत्र करण्याची पात्रता

जो समजण्याच्या मनःस्थितींत आहे व जो अज्ञान नाही, अशा कोणाहीं मुसलमान मनुष्यास आपली मिळकत मृत्युपत्रानें देतां येतें.

### ३ मृत्युपत्र करण्याच्या पात्रतेबद्दल विशिष्ट नियम

( अ ) एखाद्या अज्ञान मुसलमानानें मृत्युपत्रानें एखाद्याला देणगी दिली व अज्ञानपणीं त्या देणगीला अनुमोदन दिलें तर अशी देणगी कायदेशीर होय.



( ब ) एखाद्या मुसलमानानें समजण्याच्या मनःस्थितीत नसतांना मृत्युपत्र केलें व त्यानंतर तो समजण्याच्या मनःस्थितीत आला तर असें मृत्युपत्र कायदेशीर नव्हें.

( क ) शिया कायद्याप्रमाणें एखाद्या मुसलमानानें विष घेतल्यानंतर अथवा आत्महत्या करण्याकरितां कांहींतरी कृत्य केल्यानंतर मृत्युपत्र केलें तर तें कायदेशीर नव्हें.

### ४ मृत्युपत्रांतील मिळकत घेण्याची पात्रता

मृत्युपत्रांतील मिळकत घेण्याच्या पात्रतेबद्दल असा नियम आहे कीं, मुसलमानानें देणगी देण्याची ती ज्याला मिळकत धारण करण्याची पात्रता आहे अशा मनुष्यास द्यावी, अगर एखाद्या संस्थेस द्यावी, अगर दानधर्माकरितां द्यावी.

### ५ वारसांस देणगी

एखाद्या मुसलमानानें मृत्युपत्रानें आपल्या वारसांना देणगी दिल्यास ती कायदेशीर नाही, मात्र बाकीच्या वारसांनीं मृत्युपत्र करणाऱ्याच्या मरणानंतर त्या देणगीबद्दल आपली संमति दर्शविली तर अशी देणगी कायदेशीर होते. वारसांपैकीं एखाद्या वारसानें संमति दिली तर त्याच्या हिश्शापुरती देणगी कायदेशीर होतें.

### ६ मृत्युपत्र कसें करण्याचें ?

एखाद्या मुसलमानानें केलेंले मृत्युपत्र लेखी पाहिजे असा नियम नाही. मृत्युपत्र तोंडीं असलें तरीसुद्धां तें कायदेशीर होय. मृत्युपत्र लेखी असेल तर त्यावर मृत्युपत्र करणाऱ्याची सही पाहिजे अगर साक्ष पाहिजे असाहि नियम नाही. मृत्युपत्र तोंडीं असलें तर अमुकच साक्षीदार पाहिजेत अथवा किमानपक्षी इतके साक्षीदार पाहिजेत असाहि नियम नाही.

हिंदु, बौद्ध, शीख, व जैन या लोकांनीं १ जानेवारी १९२७ नंतर केलेले कोणतेही मृत्युपत्र लेखी पाहिजे व त्यावर निदान दोन साक्षीदारांच्या साक्षी पाहिजेत असा नियम आहे; पण मुसलमानांच्या मृत्युपत्रांच्या बाबतीत हा नियम लागू नाही. मुसलमानाने केलेले मृत्युपत्र लेखी चालेल किंवा तोंडी चालेल व लेखी असले तर त्यावर सही अगर साक्षी पाहिजेत असाही नियम नाही.

### ७ कोणती मिळकत मृत्युपत्राने देतां येईल ?

कोणती मिळकत मृत्युपत्राने देतां येईल या बाबतीत थोडक्यांत नियम असा की, जी दुसऱ्यास देता येण्यासारखी आहे अशी कोणतीही मिळकत मृत्युपत्राने दुसऱ्यास देतां येईल; मात्र ती मिळकत मृत्युपत्र करणाऱ्याच्या मरणसमयी अस्तित्वांत असली पाहिजे. मृत्युपत्र करण्याचे वेळीं ती मिळकत अस्तित्वांत नसली तरी चालेल.

### ८ मिळकतीचा कितवा हिस्सा मृत्युपत्राने देतां येईल ?

और्ध्वदेहिक ( उत्तरक्रिया ) खर्च व कर्ज भागून जी मिळकत शिल्लक राहील त्या मिळकतीच्या एक तृतीयांश हिस्शापेक्षां जास्त मिळकत कोणाही मुसलमानास मृत्युपत्राने दुसऱ्यास देतां येणार नाही.

### ९ एक तृतीयांश मिळकतीपेक्षां जास्त मिळकत मृत्युपत्राने दिल्यास

एक तृतीयांश मिळकतीपेक्षां जास्त मिळकत मृत्युपत्राने दिल्यास ते कायदेशीर होणार नाही, मात्र वारसांनीं मृत्युपत्र करणाऱ्याच्या मरणानंतर आपली संमति दिली तर मृत्युपत्राने दिलेल्या देणग्या

कायदेशीर होतात. एक तितृयांश मिळकतीपेशां जास्त मिळकत मृत्युपत्रानें दिल्यास व वारसानीं आपली संमति न दिल्यास मृत्युपत्रानें दिलेल्या देणग्या त्या प्रमाणांत कमी करण्यांत येतील.

## ७२ स्टॅप व नोंदणी

मृत्युपत्र हिंदु, बौद्ध, शीख, जैन अथवा मुसलमान यापैकीं कोणीहि केलें असलें तरी मृत्युपत्रास स्टॅपाची आवश्यकता असत नाही.

त्याचप्रमाणें मृत्युपत्र नोंदणें अगर न नोंदणें हें मृत्युपत्र करणाऱ्याच्या मर्जीवर अवलंबून आहे. मृत्युपत्र नोंदलेंच पाहिजे असा नियम नाही.

## नमुने

### ७३ मृत्युपत्राचा सर्वसाधारण नमुना

#### मृत्युपत्र

( १ ) मी.....( नांव ) जात.....धंदा.....  
वय.....राहणार.....या लेखाआधारेणें मृत्युपत्र करतो ऐसाजे—

( २ ) मी हल्लीं अंथरुणावर निजून आहे. वार्धक्यामुळे माझा केव्हां अंत होईल याचा नेम नाही. म्हणून माझ्या पश्चात् माझ्या इस्टेटीची विल्हेवाट कशा तऱ्हेनें केली जावी याबद्दल मी हें मृत्युपत्र करून ठेवीत आहे.

( ३ ) माझी स्थावर, जंगम इस्टेट खालीलप्रमाणें—( इस्टेटीचें वर्णन )

( ४ ) मला तीन मुली आहेत. मुलगा नाही, ( अगर जे काय लिहायचें असेल तें लिहावें ) माझी मोठी मुलगी.....  
( नांव ) हिला माझ्या पश्चात् जी इस्टेट मिळण्याची ती खालीलप्रमाणे :—

माझी मधली मुलगी.....( नांव ) हिला माझ्या पश्चात् जी इस्टेट मिळण्याची ती खालीलप्रमाणे:—

माझी धाकटी मुलगी.....( नांव ) हिला माझ्या पश्चात् जी इस्टेट मिळण्याची ती खालीलप्रमाणे:—

( ५ ) या मृत्युपत्राबद्दल मी माझे तीन जांवई.....( नांवें ) यांना एक्झिक्यूटर्स नेमले आहेत, ( अथवा ज्या कोणास एक्झिक्यूटर्स नेमलें असेल त्यांचीं नांवें द्यावी )

( ६ ) माझ्या तीन मुलींना वर जी इस्टेट दिली आहे त्याशिवाय बाकी राहिलेली माझी सर्व स्थावर, जंगम इस्टेट एक्झिक्यूटर्सनीं ताब्यांत घेऊन माझ्या नांवानें त्या इस्टेटीचा दानधर्माकडे उपयोग करावा.....( आणखी काहीं लिहायचें असेल तें लिहावें )

( ७ ) एक्झिक्यूटर्सनीं या मृत्युपत्रांत सांगितल्याप्रमाणें व्यवस्था करण्याची आहे, म्हणून लिहून ठेविलें मृत्युपत्र. तारीख...

**साक्ष**

१.....

**सही**

२.....

साधारणतः मृत्युपत्राखालीं एका डॉक्टरची साक्ष घेण्याची पद्धत आहे. साक्षीच्यावर डॉक्टर साधारणतः असा मजकूर

लिहितो, 'आज मी यांना तपासलें. ते समजण्याच्या मनःस्थितीत आहेत व त्यांनीं हें मृत्युपत्र समजून उमजून केलें आहे.'

## ७४ आपल्या पश्चात् बायको व तिचे पश्चात् दुसरा मनुष्य

(१) मृत्युपत्र करणार ..... नांव ..... जात .....  
धंदा ..... वय .... राहणार ..... तारीख .....

(२) माझे वृद्धापकाळ झाला आहे. माझे देहाचा आतां दिवसेंदिवस भरंवसा नाही. माझे पोटी पुत्रसंतान नाही. मी व कुटुंब यांनीं माझे मामेभावाचा मुलगा चि. .... ( नांव ) याला आम्ही पुत्राप्रमाणें आजवर बाळगला आहे. त्यास माझे व माझ्या बायकोच्या पश्चात् माझे स्थावर, जंगम इस्टेटीस मालक केलें आहे. त्याबद्दल खालीलप्रमाणें मृत्युपत्र करीत आहे.

(३) माझे पश्चात् माझी बायको ..... ( नांव ) इजला माझे सर्व स्थावर, जंगम इस्टेटीस तात्पुरते तिचे हयातीअखेर मालक केलें आहे. तिनें माझें पश्चात् तिचे हयातीअखेर सर्व स्थावर, जंगम इस्टेटीचा उपभोग घ्यावा व येणारे उत्पन्नांतून

---

**टीप**—मृत्युपत्राचा नमुना अमुकच असावा असा नियम नाही. मृत्युपत्र करणाऱ्याच्या इच्छा जाणतां येतील अशा तऱ्हेचे शब्द वापरले म्हणजे काम झालें. मरणानंतर आपली मिळकत अशा तऱ्हेनें वाटली जावी याबद्दलचा मजकूर कायदेशीररीत्या कुठेंही आला तरीसुद्धां तें मृत्युपत्र होऊं शकेल. 'मृत्युपत्र' असें नांव लिहूनच मृत्युपत्र करावयास पाहिजे असा नियम नाही.

आपला उदरनिर्वाह करावा. इस्टेटीवर कर्जपाणी वगैरे करून ठेवू नये. तथापि सदरची व्यवस्था बायकोचे हयातीअखेरची म्हणून जाणून बुजून केलेली आहे. तिचे पश्चात् माझे सर्व इस्टेटीस माझे मागे माझे मामेभावाचा मुलगा.....( नांव ) यास मालक केलें आहे. यदाकदाचित् माझी बायको माझे आधी वारल्यास वर नमूद केल्याप्रमाणें.....( नांव ) हा माझे सर्व स्थावर, जंगम इस्टेटीस माझे पश्चात् एकदम मालक होण्याचा आहे.

(४) यदाकदाचित् माझे पश्चात् बायकोचे हयातींत सदर .....( मुलांचें नांव ) हयात न राहिल्यास माझे इस्टेटीस मी त्याच्या पाठचा भाऊ.....( नांव ) यास मालक केलें आहे. तरी वर नमूद केल्याप्रमाणें माझे हयातीनंतर माझी बायको जिवंत राहिल्यास तिनें तिचे हयातीअखेर व तिचे नंतर सदर .....( नांव ) जिवंत असल्यास त्यानें व तो जिवंत नसल्यास त्याचा पाठचा भाऊ.....( नांव ) याप्रमाणें वंशपरंपरेनें माझे पश्चात् माझे इस्टेटीची मालकी उपभोग करावी.

(५) माझी स्थावर, जंगम इस्टेट खालीलप्रमाणें —

(६) येणेंप्रमाणें इस्टेटीची व्यवस्था माझे पश्चात् होणेची आहे. मी जिवंत असेंतोपर्यंत माझे इस्टेटीची वाटेल ती व्यवस्था करण्यास मी पूर्ण मालक आहे.

(७) सदरचें मृत्युपत्र मी स्वखुशीनें व पूर्णपणें शुद्धीवर असतांना करून ठेविलें आहे, म्हणून केलें मृत्युपत्र, ता.....

साक्ष

१.....

२.....

सही

## रखाऊच्या मुलाच्या नांवचें मृत्युपत्र

(१) मी मृत्युपत्र लिहून ठेवणार.....( नांव )  
जात.....घंदा.....वय.....राहणार..... लिहून  
ठेवितों मृत्युपत्र ऐसाजे—

(२) माझा वृद्धापकाळ झाला आहे. हल्लीं २।३ महिने फीट  
वगैरे येतात व मी तापानें आजारी आहे. मला माझ्या देहाचा  
भरवंसा नाही. करितां मी आज रोजीं स्थावर, जंगम इस्टेटी-  
बद्दलची व्यवस्था खालीलप्रमाणें करून ठेवीत आहे—

(३) माझी स्थावर, जंगम इस्टेट खालीलप्रमाणें आहे—

(४) सदरहू इस्टेटीची व्यवस्था वहिवाट अगर विल्हेवाट  
माझे हयातीनंतर माझे रखाऊचा माझेपासून झालेला मुलगा  
.....( नांव ) यानें वंशपरंपरा निरंतर मालकी-हक्कानें  
करण्याची आहे त्यावर दुसरे कोणाची मालकी अगर हक्कसंबंध  
नाहीं.

(५) याशिवाय मजला रखाऊपासून झालेली.....(नांव)  
मुलगी आहे. तिचें अजून लग्न होण्याचें आहे. तिजला रक्कम  
रुपये.....देण्याचे आहेत. ते तिचें लग्नाचे वेळीं खर्च करण्याचे  
आहेत.

(६) हल्लीं मी रखाऊ म्हणून ठेवलेली.....(नांव) इतें  
.....( नांव ) याचें पालन पोषण केल्यास व त्याचेपार्शीं  
राहिल्यास तिजला.....रु. पोटगीदाखल मिळण्याचें आहेत. न  
राहिल्यास पोटगी वगैरे कांहीं मिळण्याची नाही.

(७) धर्मदाय म्हणून.....रु. सदर.....( नांव ) यानें  
खर्च करावे.

(८) येणेप्रमाणे स्थावर, जंगम इस्टेटीची व्यवस्था करून ठेविली आहे. सदर व्यवस्था माझे हयातीनंतर होण्याची आहे. माझे हयातीपर्यंत सदर इस्टेटीची व्यवस्था माझी मी पहात आहे.

**साक्ष**

१ .....

**सही**

२ .....

I.....certify that I have examined Mr. ....to-day. He is quite conscious and aware of the facts in the document. He says he has done the deed with his own sweet will.

**Witnesses**

1 ... ..

(Sd.) Dr...

2 ... ..



**: १० : भाडें-विक्रीचा करार**

( Hire-Purchase Agreement )

**७६ सामान्य माहिती**

भाडें-विक्रीचा करार हा एक विशिष्ट प्रकारचा करार आहे. ठराविक हप्ते दिल्यानंतर जी मिळकत भाड्याने घेतली असेल ती मिळकत विकत घेण्याची सवलत भाडेकरूला ह्या करारांत दिलेली असते. अशा तऱ्हेच्या करारांत वर सांगितलेल्या सवलतीचा स्पष्ट



नामनिर्देश करणें अत्यंत आवश्यक असतें. ह्या बाबतींत खालील गोष्टी लक्षांत ठेवण्यासारख्या आहेत,—

(१) भाडें विक्रीच्या करारांत सर्व हप्ते देईपर्यंत भाडेकरूला मिळकतीवर मालकी प्राप्त होणार नाही, अशा तऱ्हेचा स्पष्ट खुलासा असावा.

(२) अशा तऱ्हेचा खुलासा नसल्यास भाडें—विक्रीच्या कराराला कदाचित् विक्रीच्या कराराचें स्वरूप येण्याचा संभव असतो.

(३) विक्रीचा करार असेल तर भाडेकरूला दुसऱ्याला मिळकत खरेदी देतां येईल. असें झाल्यास मूळ मालकाचें नुकसान होण्याचा संभव असतो. ठरलेल्या करारप्रमाणें सर्व हप्ते दिल्या-खेरीज भाडेकरूला मालकी प्राप्त होणार नाही. व सर्व हप्ते दिल्यानंतर भाडेकरूला मिळकत विकत घेण्याची सवलत मिळेल अशा तऱ्हेचा स्पष्ट खुलासा भाडेकरूच्या करारांत असेल तर मिळकतीवर मालकी प्राप्त होईपर्यंत भाडेकरूला ती मिळकत दुसऱ्याला देतां येणार नाही.

## ७७ स्टॅप

(१) भाडें—विक्रीच्या करारास मुंबई इलाख्यांत एक रुपयाचा स्टॅप लागतो.

(२) मध्यप्रांतांत भाडें—विक्रीच्या करारास २ आणेचा स्टॅप लागतो.

## सरचार्ज

खरेदीपत्राच्या प्रकरणांत जी माहिती दिली आहे ती पहा.

## ७८ नोंदणी

भाडे-विक्रीचा करार नोंदलाच पाहिजे असा नियम नाही.

## नमुना

## ७९ भाडे-विक्रीचा करार

(१) रा. रा. ( नांव, गांव वगैरे ) ... .. मालक व  
रा. रा. ( नांव, गांव वगैरे ) ... .. भाडेकरी ह्यांच्यामध्ये  
भाडेविक्रीचा करार झाला तो खालीलप्रमाणे—

(२) खाली दिलेली मिळकत ( मोटार, मशीन अथवा जी  
मिळकत असेल ती ) रा. रा. .... ( मालकाचें नांव ) ह्यांच्या  
मालकीची असून ती त्यांनीं रा. रा. .... ( भाडेकरूचें  
नांव ) यांना यां करारान्वये ठरल्याप्रमाणे भाडे-विक्रीच्या अटीवर  
दिलेली आहे.

( ३ ) मिळकतीचें वर्णन,—

( ४ ) भाडेकरूनें भाड्याबद्दल म्हणून ... रुपये ... तारखेस  
देणेचे आहेत.

( ५ ) भाडे-विक्रीचा करार अमलांत असेपर्यंत वर लिहिलेली  
मिळकत...रुपयांस विकत घेण्यास भाडेकरूला सवलत दिलेली  
आहे. अशा तऱ्हेनें मिळकत विकत घेण्याची भाडेकरूची इच्छा  
असल्यास त्यानें पूर्वी हप्त्याबद्दल म्हणून दिलेले रुपये हिशेबांत  
धरले जातील. पुरी रक्कम देईपर्यंत व मिळकत विकत घेईपर्यंत  
भाडेकरूला मिळकतीवर मालकी प्राप्त होणार नाही. तोपर्यंत  
मिळकतीची मालकी मालकाची राहिल.

(६) भाडेकरूनं ठरलेले हसे वेळच्या वेळेस दिले पाहिजेत. वक्तशीर हसे देण्यांत चूक झाल्यास अथवा ठरलेल्या कराराप्रमाणें वागण्यास भाडेकरू चुकल्यास हा भाड्याचा करार रद्द समजण्यांत येईल.

(७) हा करार रद्द झाल्यानंतर नोटीस न देतां अथवा मागणी न करतां वरील मिळकत स्वतः अगर आपल्या नोकरामार्फत अगर एजंटामार्फत ताब्यांत घेण्याचा अधिकार मालकाला आहे.

(८) भाडें-विक्रीचा हा करार अंमलांत असेपर्यंत भाडेकरूनं मिळकतीची कोणत्याही प्रकारें तब्बदिली करूं नये. त्याचप्रमाणें भाडें-विक्रीचा करार अंमलांत असेपर्यंत मिळकतीची योग्य वेळीं तपासणी घेण्याचा अधिकार मालकाला अथवा त्याच्या अधिकृत मुखत्याराला आहे.

(९) ह्याशिवाय आणखी ज्या कांहीं अटी ठरल्या असतील त्या लिहाव्यात. येणेंप्रमाणें भाडें-विक्रीचा करार आ च्यामध्ये ठरला आहे. हा करार आम्हीं स्वसंतोषानें व अक्कलहुशारीनें लिहून दिलेला आहे. म्हणून लिहून दिलें भाडें-विक्रीचें करारपत्र तारीख.....

**साक्ष**

१.....

**सह्या ( अथवा आंगठे निशाणीसह )**

२.....



## : ११ : पावती

### ८० पावती व ती कशी लिहिणेची ?

पावती म्हणजे असा एक कागद कीं ज्यामध्ये पैसे अगर इतर मिळकत पोहोचल्याबद्दलचा मजकूर असतो.

पावतीचा मजकूर लिहिणें ही सोपी गोष्ट आहे. याबाबतीत इतकें मात्र लक्षांत ठेवावें कीं, ज्या योगानें पावतीचें रूपांतर दुसऱ्या एकाद्या दस्तऐवजांत होईल, अशा तऱ्हेचा मजकूर पावतींत लिहूं नये. नाहीतर जादा स्टॅप द्यावा लागेल व कदाचित् नोंदणीचा प्रसंगहि येईल.

उदाहरणार्थ—आपण असें समजूं कीं, एकादी मिळकत विकणेचा करार केल्यानंतर इसारत पावती लिहिण्यांत आली, व या पावतींत मिळकत खरेदीचा करारहि नमूद करण्यांत आला. अशा तऱ्हेचा मजकूर असलेल्या पावतीला जादा स्टॅप लागेल, व नोंदणीचीहि आवश्यकता भासेल. हा जादा स्टॅप व नोंदणी चुकविणेची एक युक्ति आहे. ती अशी कीं, पावतीमध्ये पूर्वीच झालेला करार फक्त नमूद करणेचा, पण पावतीचें रूपांतर प्रत्यक्ष करारांत न करणेचें.

उदाहरणार्थ—अनें बला आपलें घर चार हजार रुपयांस विकणेचा करार केला. इमारत म्हणून अनें बकडून चारशें रुपये घेतले. इसारत पावती लिहितांना अनें असें लिहिलें,—“मी तुम्हांला माझें घर चार हजार रुपयांस विकणेचें ठरविलें आहे. त्यापैकीं इसारत म्हणून तुम्ही मला आज रोजीं चारशें रुपये दिले ते पोहोचले.” इसारत पावतीमध्ये अशा तऱ्हेचा मजकूर असण्यास

हरकत नाही. इसारत पावतीमध्ये खालील तऱ्हेचा मजकूर असला तर मात्र त्या पावतीचे रूपांतर करारांत होईल व त्याला जादा स्टॅप लागेल—“मी तुम्हांला माझे घर चार हजार रुपयांस विकणेचे ठरविले आहे. त्यापैकी चारशे रुपये तुम्हीं मला आज दिले. बाकीचे रुपये तुम्ही मला पंधरा दिवसांत द्यावेत म्हणजे मी तुम्हांला मिळकतीचे खरेदीपत्र करून देईन. मुदतीत पैसे न आल्यास इसारती दाखला घेतलेले तुमचे पैसे तुम्हांस परत मिळणार नाहीत व मिळकत खरेदी देणेची जबाबदारी माझेवर राहणार नाही. वगैरे ”

## ८१ सही व स्टॅप

ज्याने पावती देणेची त्याने पावतीखाली आपली सही अगर निशाणी आंगठा करावा. सही अथवा आंगठा नसतांना देखील अमुक माणसाने अशा तऱ्हेची पावती दिली ही गोष्ट अन्य पुराव्याने शाबित करता येईल. परंतु अशा तऱ्हेचा पुरावा मिळणे अत्यंत कठिण असलेमुळे पावतीखाली पावती देणाराची सही अगर आंगठा घेणे ही गोष्ट केव्हांहि श्रेयस्कर आहे. त्याचप्रमाणे पावतीखाली साक्षीदारांच्या सहा घेतल्याच पाहिजेत असा नियम नसला तरी पावतीखाली साक्षीदारांच्या साक्षी घेणे केव्हांहि श्रेयस्कर आहे.

## स्टॅप

पावतीत नमूद असलेल्या पैशाची अगर मिळकतीची किंमत वीस रुपयांपेक्षा जास्त नसेल तर पावतीला स्टॅप लागत नाही. ही किंमत वीस रुपयांपेक्षा जास्त असेल तर पावतीला एक आप्याचा स्टॅप लागतो.

## स्टॅप कसा लावणेचा व कोणी देणेचा

एक आप्याचा सुटा रेव्हिन्यु स्टॅप मिळतो. तो पावतीखाली डकविणेचा असतो. या स्टॅपावर सही करून अथवा इतर कांहीं लिहून स्टॅप रद्द करणेचा असतो. पुन्हा उपयोगांत आणतां न येईल अशा तऱ्हेनें स्टॅप रद्द करणेचा असतो. अशा तऱ्हेनें स्टॅप रद्द केला नसेल तर पावतीस स्टॅप लावला नाही असें मानण्यांत येईल. एक रुपया दंड देऊन स्टॅप नसलेली पावती पुराव्यांत घेतां येते.

पावतीचा स्टॅप कोणी देणेचा याबाबतींत नियम असा—ज्यानें पावती दिली असेल त्यानें स्टॅप देणेचा.

## ८२ नोंदणी

पावती केव्हां नोंदणेस पाहिजे या बाबतींत सर्वसाधारण नियम असा, कीं स्थावर मिळकतीबाबत शंभर रुपये अगर त्यापेक्षां जास्त किंमतीचा हक्क निर्माण केला असेल, ठरविला गेला असेल, बेचन दिला असेल, मर्यादित केला असेल अथवा नाहीसा केला असेल, तर अशा वेळीं पावती नोंदणेस पाहिजे; इतर वेळीं पावती नोंदणेची आवश्यकता नाही.

गहाण रकमेबाबत दिलेली पावती नोंदणेस पाहिजे किंवा नाही याबद्दल मतभेद आहे. इतकी गोष्ट मात्र निश्चित आहे कीं, गहाणाची पुरी फेड झाली नसेल व कांहीं रकमेपुरती पावती असेल तर मात्र अशी पावती नोंदणेची आवश्यकता नाही. गहाणाची पुरी फेड होऊनहि फक्त पैसे पोहचले, अशाबद्दल कांहीं मजकूर लिहिला व गहाणाचा हक्क संपला अगर नाहीसा

झाला, अशाबद्दल कांहीं मजकूर लिहिला नाही तर अशा तऱ्हेची पावती नोंदणेची आवश्यकता नाही.

### नमुने

#### ८३ प्रॉमिसरी नोट फेडल्याची पावती

रा. रा. ( नांव, गांव वगैरे ).....यांसी पावती लिहून देणार ( नांव, गांव वगैरे ).....पावती लिहून देतो ऐसाजे—

तुम्ही मला तारीख.....रोजीं.....रुपयांची प्रॉमिसरी नोट लिहून दिली होती. त्याचे व्याजासह आज रोजीं रुपये,..... होत आहेत, हे रुपये तुम्ही मला आज रोजीं रोख दिलेत. म्हणून लिहून दिली पावती. ता.....

#### साक्ष

१.....

सही

२.....

( अथवा निशाणी आंगठा द. सह )

#### ८४ हप्त्याची पावती

रा. रा. ( नांव, गांव वगैरे ).....यांसी पावती लिहून देणार.....( नांव, गांव वगैरे ) पावती लिहून देतो ऐसाजे—

तुम्ही मला ता.....रोजीं.....रुपयेचा दस्त लिहून दिला होता. त्या दस्ताप्रमाणें पहिला हप्ता.....रुपयेचा आज देणेचें ठरलें होतें. त्याप्रमाणें तुम्ही मला आज रोजीं.....रुपये रोख दिलेत ते पोहचले म्हणून लिहून दिली पावती. ता.....

#### साक्ष

१.....

सही

२.....

( अथवा निशाणी आंगठा द. सह )

## ८५ सर्व देणें फेडलेबद्दलची पावती

रा. रा. ( नांव, गांव वगैरे ) ..... यांसी पावती  
 लिहून देणार ( नांव गांव वगैरे ) ..... पावती लिहून  
 देतो ऐसाजे—

तुम्ही माझे खातेबाकीवरून व कबुलायतीवरून देणें आहे  
 त्याबद्दल सर्व हिशेब होऊन तुम्ही मला ..... रुपये देणेंचे  
 ठरलें. त्याप्रमाणें ..... रुपये तुम्ही मला आज रोजीं रोख  
 दिलेत. आतां तुमच्याकडे माझी कसलीहि बाकी येणें नाहीं.  
 म्हणून लिहून दिली पावती. ता. ....

साक्ष

१.....

सही

२..... ( अथवा निशाणी आंगठा द. सह )

## ८६ कर्जाच्या कांहीं भागाबद्दल पावती

रा. रा. ( नांव, गांव वगैरे ) ..... यांसी पावती लिहून  
 देणार ( नांव, गांव वगैरे ) ..... पावती लिहून देतो ऐसाजे—

तुम्ही मला ता. .... रोजीं ..... रुपयेचा  
 तारण गहाणदस्त लिहून दिला होता, त्यापैकीं मुद्दलाबद्दल  
 दोनशें रुपये व व्याजाबद्दल पन्नास रुपये असे एकूण अडीचशें  
 रुपये तुम्ही मला आजरोजीं रोख दिले ते पोहोचले. म्हणून लिहून  
 दिली पावती सही ता. ....

साक्ष

सही

१..... ( अथवा निशाणी आंगठा दस्तुरसह )

२.....



## ८७ कामाचा मेहनताना पोंहचलेबद्दल पावती

रा. रा. (नांव, गांव वगैरे).....यांसी पावती  
लिहून देणार (नांव, गांव वगैरे).....पावती लिहून  
देतो ऐसाजे,—

मी तुमचेकडून ता.....पासून ता.....पर्यंत सुतार-  
काम केलें आहे. त्याची मजुरी.....रुपये झाली आहे. हे  
रुपये... तुम्ही मला आजरोजीं रोख दिले ते पोंहचले म्हणून  
लिहून दिली पावती. सही ता.....

साक्ष

सही

१..... (अथवा निशाणी आंगठा दस्तुरसह)  
२.....

## ८८ प्रोनोट झालेवेळची भरणापावती

रा. रा. (नांव, गांव वगैरे).....यांसी पावती  
लिहून देणार (नांव, गांव वगैरे).....पावती लिहून  
देतो ऐसाजे—

मी तुम्हांला आजरोजीं.....रुपयेची दरसाल दरशेंकडा.....  
व्याज देणेचा करार असलेली प्रॉमिसरी नोट लिहून दिली आहे.  
त्याप्रमाणें तुम्ही मला आजरोजीं रोख रुपये.....दिले ते पोंहचले  
म्हणून लिहून दिली भरणापावती सही ता.....

साक्ष

सही

१..... (अथवा निशाणी आंगठा दस्तुरसह)  
२.....



## : १२ : लवाद

### ८९ प्रास्ताविक

अर्बिट्रेशन ॲक्ट हा इलाखा शहरांना व दिल्ली, कानपूर, अमृतसर, तुतिकोरीन यांना लागू आहे. ज्या ठिकाणी अर्बिट्रेशन ॲक्ट लागू नाही त्या ठिकाणी पक्षकारांना आपला तंट्या लवादाकडे सोंपवितां येईल व कोर्टाकडे अर्ज करून हुक्मनामा करून घेतां येईल; कोर्टांत कज्जा सुरू असतांना पक्षकारांचे अर्जावरूनदेखील लवादाकडे कोर्टाला तंट्या सोंपवितां येईल.

### ९० स्टॅप

लवादाकडे अथवा पंचाकडे आपला तंट्या सोंपविणेबद्दल पक्षकार जो करार अथवा ऐकटपत्र करतात त्याला एक रुपयाचा स्टॅप लागतो.

कोर्टाच्या हुकुमाशिवाय खासगी तऱ्हेने जेव्हां पक्षकार आपला तंट्या लवादाकडे सोंपवितात तेव्हां लवादार्जे केलेल्या लवादनाम्यास ( वांटणीव्यतिरिक्त लवादनाम्यास ) खालीलप्रमाणे स्टॅप लागतो.

( १ ) लवादनाम्याची रक्कम अगर किंमत दहा रुपयांपेक्षां जास्त नसेल तर स्टॅप ..... दोन आणे.

( २ ) लवादनाम्याची रक्कम अगर किंमत दहा रुपयांपेक्षां

---

**टीप**—सरनार्जाबद्दल खरेदीच्या प्रकरणांत जी माहिती दिली आहे ती पहा.

जास्त, पण पन्नास रुपयांपेक्षां जास्त नसेल, तर  
स्टॅप ..... चार आणे.

(३) लवादनाम्याची रक्कम अगर किंमत पन्नास रुपयांपेक्षां  
जास्त, पण शंभर रुपयांपेक्षां जास्त नसेल तर .....  
..... आठ आणे.

(४) लवादनाम्याची रक्कम अगर किंमत शंभर रुपयांपेक्षां  
जास्त, पण दोनशें रुपयांपेक्षां जास्त नसेल तर स्टॅप—  
मुंबई, मध्यप्रांत, यांत ..... एक रुपया.

(५) लवादनाम्याची रक्कम अगर किंमत दोनशें रुपयांपेक्षां  
जास्त असेल, पण तीनशें रुपयांपेक्षां जास्त नसेल तर स्टॅप—  
हिंदुस्तानांत ..... दीड रुपया.  
मुंबई ..... दोन रुपये चार आणे.  
मध्यप्रांत ..... एक रुपया चौदा आणे.

(६) लवादनाम्याची रक्कम अगर किंमत तीनशें रुपयांपेक्षां  
जास्त, पण चारशें रुपयांपेक्षां जास्त नसेल तर स्टॅप—  
हिंदुस्तानांत ..... दोन रुपये.  
मुंबई ..... तीन रुपये.  
मध्यप्रांत ..... दोन रुपये आठ आणे

(७) जेव्हां लवादनाम्याची रक्कम अगर किंमत चारशें  
रुपयांपेक्षां जास्त असेल, पण पांचशें रुपयांपेक्षां जास्त  
नसेल तेव्हां स्टॅप—  
हिंदुस्तानांत ..... अडीच रुपये  
मुंबई ..... तीन रुपये बारा आणे

मध्यप्रांत ..... अडीच रुपये

- (८) जेव्हां लवादनाम्याची रक्कम अगर किंमत पांचशें रुपयां-  
पेशां जास्त असेल, पण सातशें रुपयांपेशां जास्त नसेल  
तेव्हां स्टॅप—

हिंदुस्तानांत ..... तीन रुपये

मुंबई आणि मध्यप्रांत ..... चार रुपये आठ आणे

- (९) जेव्हां लवादनाम्याची रक्कम अगर किंमत सहाशें  
रुपयांपेशां जास्त असेल, पण सातशें रुपयांपेशां जास्त  
नसेल तेव्हां स्टॅप—

हिंदुस्तानांत ..... तीन रुपये आठ आणे

मुंबई आणि मध्यप्रांत ..... पांच रुपये चार आणे

- (१०) जेव्हां लवादनाम्याची रक्कम अगर किंमत सातशें  
रुपयांपेशां जास्त असेल, पण आठशें रुपयांपेशां जास्त  
नसेल तेव्हां स्टॅप—

हिंदुस्तानांत ..... चार रुपये

मुंबई आणि मध्यप्रांत ..... सहा रुपये

- (११) जेव्हां लवादनाम्याची रक्कम अगर किंमत आठशें  
रुपयांपेशां जास्त असेल, पण नऊशें रुपयांपेशां जास्त  
नसेल तेव्हां स्टॅप—

हिंदुस्तानांत ..... चार रुपये आठ आणे.

मुंबई आणि मध्यप्रांत ..... सहा रुपये बारा आणे.

- (१२) जेव्हां लवादनाम्याची रक्कम अगर किंमत नऊशें  
रुपयांपेशां जास्त असेल, पण हजार रुपयांपेशां जास्त  
नसेल तेव्हां स्टॅप—

हिंदुस्तानांत .... पांच रुपये.

मुंबई आणि मध्यप्रांत ..... सात रुपये आठ आणे.

(१३) जेव्हां लवादनाम्याची रक्कम अगर किंमत एक हजार रुपयांपेक्षां जास्त असेल तेव्हां;—

मुंबई प्रांतांत, पांचशें रुपये अगर तिचा कोणताही भाग याकरितां जादा स्टॅप तीन रुपये बारा आणे.

लवादनाम्याला जास्तीत जास्त स्टॅप मुंबई प्रांतांत वीस रुपयांपेक्षां जास्त असत नाही.

## ९१ नोंदणी

जेव्हां पक्षकार आपला तंटो लवादाकडे सोंपविणेबद्दल करार अथवा ऐकटपत्र करतात तेव्हां अशा करारास अगर ऐकटपत्रास नोंदणीची आवश्यकता नसते.

कोर्टामार्फत लवाद नेमून जेव्हां लवादनामा केला जातो तेव्हां अशा लवादनाम्यास नोंदणीची आवश्यकता नसते.

कोर्टाव्यतिरिक्त अथवा आर्बिट्रेशन ऐकटप्रमाणें लवादनामा झाला असेल व रजिस्ट्रेशन ऐकट, कलम १७ प्रमाणें लवादनाम्यांतील मजकुरावरून लवादनामा नोंदणी जरूर असेल तर असा लवादनामा नोंदविला पाहिजे.

**टीप**—स्टॅप ऐकटामध्ये निरनिराळ्या प्रांतांत नवीन कायद्याप्रमाणें बदल केलेले आहेत. हे बदल जरूर पाहणें. मुंबई प्रांतांत जे बदल केले आहेत त्यामुळे स्टॅप पूर्वीपेक्षां दीडपटीने वाढला आहे.

## नमुने

## ९२ लवादाकडे तंट्या सोंपविल्याचें ऐकटपत्र

(१) रा. रा. ( नांव, गांव वगैरे ) .....यांसी  
 ऐकटपत्र लिहून देणार १ ( नांव, गांव वगैरे ) .....  
 २ ( नांव, गांव वगैरे ) ..... ऐकटपत्र लिहून  
 देतो ऐसाजे,—

(२) आम्हांपैकीं नंबर १ ह्यांचें नंबर २ ह्यांनीं खालील-  
 प्रमाणें देणें आहे, ..... ( देणें असेल त्याचें वर्णन )

(३) नंबर २ ..... यांना बरील देणें पूर्णतः मान्य  
 नाहीं व त्याबद्दल त्यांची बरीच तक्रार आहे.

(४) ह्या देण्याबाबत आमच्यामध्ये तंट्या आहे व हा तंट्या  
 लवादाकडे सोंपवून लवादामार्फत निकाल करून घ्यावा असें  
 आम्हां उभयतांमध्ये ठरलें आहे.

(५) म्हणून आम्हीं उभयतांनीं ..... तुम्हांस आमचें  
 म्हणणें ऐकून घेण्याबाबत व आमच्यामध्ये जो तंट्या आहे त्याचा  
 निकाल करण्याकरितां पंच नेमलें आहे. तुम्ही जो निकाल कराल  
 तो आम्हां उभयतांना मान्य आहे म्हणून लिहून दिलें ऐकटपत्र  
 तारीख .....

## साक्ष

१ .....

## सह्या

२ .....

(अगर निशाणी आंगठे दस्तूरसह)

## ९३ लवादनामा

(१) कोर्टविद्यमान ..... ह्यांचे लवाद कोर्टांत

१ नांव, गांव वगैरे ..... वादी

विरुद्ध

१ नांव, गांव वगैरे... .. प्रतिवादी

दावा रुपये.....

(२) यांतील वादी व प्रतिवादी ह्यांचेमध्यें.....अमुक अमुक तऱ्हेचा तंटो आहे. त्याचा निकाल करणेसाठीं आम्हांला पंच नेमून त्यांनीं आमचे नांवें ऐकटपत्र लिहून दिलें आहे. ह्या ऐकटपत्राचे आधारें सदर तंट्याचा निकाल करणेचा अधिकार आम्हांस प्राप्त झाला आहे.

(३) वादी ह्यांचें म्हणणें असें आहे कीं,.....

(४) प्रतिवादीचें म्हणणें असें आहे कीं,.....

(५) वादी व प्रतिवादी ह्यांचें दोघांचें म्हणणें ऐकून व कागदपत्र पाहून आम्हांस असें वाटतें कीं,—

(६) सबब आम्ही असा निकाल करतो कीं,.....तारीख...

सही

## ९४ विशेष मजकूर असलेलें ऐकटपत्र

श्री. रा. रा. ( नांव, गांव, वय, धंदा, वगैरे ) .....  
व श्री. रा. रा. .... (नांव, गांव वगैरे) यांसी,—

ऐकटपत्र बेशमी ( नांव, गांव वगैरे ) ..... उभयतांनीं लिहून दिलें ऐकटपत्र ऐसाजे,—

(१) आम्हांपैकीं नंबर १ ( नांव ) ..... याचे नांवें नंबर २ ( नांव ) ..... यांनीं ..... सालांपासून तीन वेळां तारीख...

...रोजी...रुपयांचा व तारीख...रोजी...रुपयांचा व तारीख...रोजी...रुपयांचा असे तीन गहाणदस्त लिहून दिले आहेत व सदर तिन्ही दस्तांचे सदर रकमेचा बोजा खाली वर्णन केलेल्या आम्हांपैकीं नंबर २ (नांव) ... याचे पूर्ण मालकी वहिवाटीतील जमिनीवर ठेवणेंत आला आहे. (मिळकतीचें वर्णन)—ता...पैकीं मौजे... (गांव) चे रानांतील जमीन रि. सर्वे नंबर...क्षेत्र... आकार...रुपयेची यांस चकबंदी पूर्वेस...पश्चिमेस...दक्षिणेस...उत्तरेस...

(२) आतां आम्हां उभयतांमध्ये सदर तीनही दस्तांचे ऐन रकमेबद्दल व पोंहचलेले व्याजाबद्दल वाद उपस्थित झाला आहे. नंबर १ (नांव) ...याचें म्हणणें सदर दस्ताबद्दल एकूण ...रुपये नंबर १ (नांव) ...यांस रोख दिले आहेत व व्याजाबाबत नंबर २ यांजकडून तारीख...रोजी रुपये ...व तारीख...रोजी रुपये ...असे फक्त...रु. मात्र पोंहचले आहेत. परंतु नंबर २ याचें म्हणणें असें आहे कीं, वादांतील तिन्ही दस्तांबाबत फक्त...रुपये मात्र पोंहचले आहेत व व्याजाबद्दल आजपर्यंत...रुपये नंबर १ (नांव) ...यांस आपण दिले आहेत. अशा रीतीनें आम्हां उभयतांमध्ये वर नमूद केलेल्या तिन्ही दस्तांबद्दल मोबदल्याची रक्कम किती व व्याज किती पोहचणें याबद्दल वाद उपस्थित झाला आहे व सदर वादाचा फायदा घेऊन नंबर २ हा रक्कम देणेस टाळाटाळ करीत आहे.

(३) येणेप्रमाणें आम्हांमध्ये उपस्थित झालेल्या वादाचा निकाल आपण उभयतां निरक्षेप बुद्धीनें व न्याय्य दृष्ट्या कराल



असा तुमचेवर विश्वास आहे. सबब, या वादाचा निकाल करून घेणेसाठी तुम्हांस आम्ही पंच म्हणून नेमून घेतले आहे, आपण आमचे म्हणणे ऐकून घेऊन व कागदपत्र वगैरे पाहून आमच्या-मधील जो वादाचा निकाल द्याल तो आम्हांस कबूल आहे. आम्ही उभयतां त्या निकालाप्रमाणे वागू. सदर वादाचा निकाल करणेसाठी आम्ही तुम्हांस दोघांस पंच नेमले आहे. वादाचा निकाल आजपासून एक महिन्याचे आंत आपण देणेचा आहे. सदर लवाद चौकशीबद्दल आर्बिट्रेशन फी आपणांस देणेची नसून आपण स्वखुशीने विनामोबदला लवाद-निकाल देण्याचा आहे म्हणून आत्मसंतोषाने अक्कलहुषारीने लिहून दिलेले एकटपत्र सही तारीख .. माहे .. सन .. इ. दस्तुर.

**सह्या**

## ९५ विशेष मजकूर असलेला लवादहुकूम

॥ श्री ॥

### लवादहुकूम

कोर्ट विद्यमान ( नांव, गांव वगैरे ) ... .. व  
... .. ( नांव, गांव वगैरे ) यांचे लवाद कोर्टीत.

१ ( नांव, गांव वगैरे ) ..... वादी

विरुद्ध

१ ( नांव, गांव वगैरे ) ..... प्रतिवादी  
दावा रुपये.....

(१) यांतील वादी व प्रतिवादी यांचेमध्यें सन.....  
..... सालापासून देणेघेणेचा व्यवहार चालू आहे. वादीचे नांवें प्रतिवादीने एकूण तीन तारणदस्त लिहून दिले आहेत. सदर

देणेंघेणें व्यवहारासंबंधी वादी प्रतिवादी यांचेमध्यें तंट्या उंणस्थित झाला असून त्याचा निकाल करणेंसाठी आम्हां उभयतांना पंच नेमून आमचा निकाल बंधनकारक आहे असें कबूल करून तारीख ..... रोजी वादी प्रतिवादी यांनीं आमचे नांवें लिहून दिलेल्या ऐकटपत्राचे आधारें या तंट्याचा निकाल करणेचा अधिकार आम्हांस प्राप्त झाला आहे. या अधिकाराप्रमाणें वादी व प्रतिवादी यांचें म्हणणें ऐकून व कागदपत्र पाहून आम्ही सदर तंट्याचा निकाल खालीं कलम ५ यांत लिहिलेप्रमाणें केला आहे.

(२) वादी याचें म्हणणें असें आहे कीं, प्रतिवादी यानें तारीख ..... रोजी ..... रुपये रोख घेऊन तारणगहाणदस्त लिहून दिला आहे. त्यानंतर ..... रुपये घेऊन तारीख ..... रोजी पुनः दुसरा तारणगहाणदस्त लिहून दिला व पुढें तारीख ..... रोजी ..... रुपये घेऊन तिसरा तारणगहाणदस्त लिहून दिला. या तीनही दस्तांनीं बोजा एकाच मिळकतीवर म्हणजे प्रतिवादी याचे मालकी वहिवाटीतील जमिनीवर ठेवणेंत आला. सदर जमिनीचें वर्णनः—ता ..... पैकीं मौजे ..... ( गांव ) चे रानांतील जमीन रि. सर्वे नंबर क्षेत्र ..... आकार रुपये ..... ची यास चकबंदी पूर्वेस ..... पश्चिमेस ..... दक्षिणेस ..... उत्तरेस ..... येणेंप्रमाणें जमीन. या जमिनीवर तीनही दस्तऐवजांवरून सर्व रकमेचा तारणबोजा ठेवणेंत आला आहे. या तिन्ही दस्तांबद्दल वादी यानें प्रतिवादीस एकूण ..... रुपये दिले आहेत. प्रतिवादी यांजकडून वादी यांस व्याजाबाबत तारीख ..... रोजी ..... रुपये व तारीख ..... रोजी ..... रुपये असे फक्त ..... रुपये मात्र पोंहचले आहेत. बाकीचें व्याज ..... रुपये व ऐन ..... रु. प्रतिवादी यांजकडून

येणें आहेत. ती रकम देणेबद्दल विचारलें असतां प्रतिवादी हा कमी ऐन पोंहचल्याचें व जास्त व्याज पोंहचल्याचें सांगून टाळाटाळी करीत आहे. सबब प्रतिवादी यांजकडून ..... रुपये वसूल करून देववावे व तारण दिलेली मिळकत कोर्टमार्फत विक्री करून वसूल घेणेबद्दल हुकूम व्हावा.

(३) प्रतिवादीचें म्हणणें असें आहे कीं, प्रतिवादीनें वादीचे नांवें वर नमूद केलेले तीनही दस्त लिहून दिले आहेत. सदर तीन दस्तांबाबत वादीकडून ..... रुपये पोंहचले नाहींत; फक्त ..... रुपये मात्र पोंहचले आहेत; प्रतिवादी यानें व्याजाबद्दल वादीस ..... रुपये दिले आहेत; अशी तक्रार प्रतिवादी याची आहे. गरिबी व महागाई असल्यानें रकमेस लहान लहान हप्ते व्हावेत अशी प्रतिवादी याची विनंति आहे.

(४) यासंबंधीं वादी व प्रतिवादी या दोघांचें तोंडीं म्हणणें ऐकून घेऊन व वादांतील तिन्ही दस्त पाहून आम्ही सदरबद्दल असा निर्णय देतो कीं,—

वादी यानें प्रतिवादी यांस या तिन्ही दस्तांबद्दल एकूण ... रु. दिले असले पाहिजेत. सदरचे दस्त नोंदतेवेळीं सदरच्या रकमा वादी यानें दिल्याबद्दल मे. सबरजिस्ट्रार साहेब यांचे शेरेही सदर तिन्ही दस्तांवर आहेत. वादी यानें दस्तामध्ये व्याजाचा दर ..... रुपये प्रमाणें नमूद केला असला तरीही ..... रुपये प्रमाणें मागणी केली आहे. असें असूनही प्रतिवादी हा जादा ... रुपये व्याजाबाबत पोंचविल्याची नक्कल करतो ..... रुपये दिलेबद्दल प्रतिवादी पावती हजर करीत नाहीं व दुसरे कोणी साक्षीदार या मुद्यावर नाहींत. केवळ प्रतिवादी याच्या एकट्याच्या सांगणेवर विश्वास ठेवणें योग्य होणार नाहीं, म्हणून आम्ही या

दोन्ही बाबतींत असें ठरवितों कीं, वादी यानें प्रतिवादी यांस ऐन ... रुपये दिले आहेत व प्रतिवादी यानें वादी यांस व्याजा-बद्दल ... रुपये मात्र दिले आहेत. आज मिर्तिस वादी यांस प्रतिवादी यांजकडून ऐन ... रुपये व व्याज ... रुपये एकूण ... रुपये येणें आहेत. प्रतिवादी हा गरीब आहे. रक्कम एकदम देणें शक्य होत नाही. सबब आम्ही प्रतिवादी यानें लहान हसे देणें योग्य आहे असें ठरवितों व खालीलप्रमाणें निकाल देतो,—

(५) (१) प्रतिवादी यानें वादीस ... रुपये वार्षिक ... रुपयेचे हप्त्यांनीं द्यावेत. पहिला हप्ता सन ... महिन्यांत द्यावा व पुढील हसे ... सालचे ... महिन्यांत देत जावें.

(२) रकमेची पुरी फेड होईपर्यंत ऐन रक्कम ... रुपये वर वादी यांस प्रतिवादीनें आजपासून पुढील व्याज दरसाल दर-शेंकडा ... रुपये प्रमाणें देणेंचे.

(३) कोणतेही ... हसे वक्तशीर देणेस प्रतिवादी चुकल्यास त्या वेळीं येणें असलेली सर्व रक्कम वादी यानें एकदम वसूल करून घ्यावी.

(४) सदर ... रुपये व पुढील व्याज यांचा बीजा गहाण मिळकतीवर ठेवला आहे. कदाचित् प्रतिवादी यानें रक्कम न दिल्यास सदर गहाण मिळकत कोर्टमार्फत विक्री करून वादी यानें आपली रक्कम वसूल करून घ्यावी.

(५) या आर्विदेशनचा व लवाद कोर्टांत फाईल (दायर) करणेस लागणारा सर्व खर्च प्रतिवादी यानें करावा.

सदर आर्बिट्रेशनबद्दल फी आकारली नाहीं, म्हणून लिहून दिलें अवॉर्ड तारीख.....

साक्ष

सह्या

१.....

२.....



## : १३ : वांटणीपत्र

### ९६ वांटणी प्रकार

वांटणी ह्याचा अर्थ सरसनिरस मानानें वेगवेगळे तुकडे करून विभागणी करून घेणें असा आहे. वांटणीचे प्रकार तीन आहेत—

- ( १ ) कोर्टांत दावा दाखल करून झालेली वांटणी,
- ( २ ) पक्षकारांनीं कोर्टाच्या बाहेर केलेली वांटणी,
- ( ३ ) मृत्युपत्रानें केलेली वांटणी.

या तीन प्रकारांपैकीं दुसऱ्या प्रकारचीच माहिती या प्रकरणांत आपणांस घेणेची आहे. याच प्रकारांत वांटणीपत्राची आवश्यकता असते.

### ९७ वांटणीपत्र

वांटणी करतांना लेखी वांटणीपत्र असलेंच पाहिजे असा नियम नाहीं. तोंडी वांटणी कायद्याला मान्य आहे, याबद्दल

वाद नाही. असें असलें तरी पुराव्याचे दृष्टीने व वांटणीच्या वेळीं काय काय ठरलें, तें निश्चितपणें समजण्यास सोपें पडावें या दृष्टीनें लेखी वांटणीपत्र असणें फायदेशीर असतें. वांटणीपत्रांत मुख्यतः खालील गोष्टी असणें सोईस्कर असतें—

( १ ) वांटणी कोणाकोणामध्यें झाली त्या लोकांचीं नांवें व वर्णन.

( २ ) वांटणी कोणकोणत्या मिळकतीमध्ये झाली त्या मिळकतीचें वर्णन.

( ३ ) वांटणीमध्ये कोणकोणत्या गोष्टी कोणाकोणाच्या हिश्यास गेल्या याबद्दलचा स्पष्ट खुलासा.

( ४ ) मिळकतीच्या मालकी हक्काबद्दल, उपयोगाबद्दल व मिळकतीसंबंधीं आनुवंशिक अधिकाराबद्दल जरूर तो खुलासा.

**टीप**—जेव्हां वांटणीपत्र एकच असतें तेव्हां त्याच्या नकला काढून व त्यावर संबंधी पक्षकारांच्या सहा घेऊन प्रत्येक संबंधी पक्षकाराला नकल देणें हितावह असतें.

## ९८ वांटणीपत्राचा स्टॅप

वांटणीचे वेळीं जो हिस्सा वेगळा केला जातो त्या हिश्याचे किंवा हिश्याचे किंमतीवर खालील कोष्टकाप्रमाणें स्टॅप लागतो.

किंमत रुपये	स्टैप
किंमत १० रु. पेक्षां जास्त नसेल तर	रु. आ. पै ०—२—०
किंमत १० रु. पेक्षां जास्त, पण ५० रु. पेक्षां जास्त नसेल तर	०—४—०
किंमत ५० रु. पेक्षां जास्त, पण १०० रु. पेक्षां जास्त नसेल तर	०—८—०
किंमत १०० रु. पेक्षां जास्त, पण २०० रु. पेक्षां जास्त नसेल तर ( मुंबई, मध्यप्रांत, बंगाल, पंजाब, आसाम व संयुक्तप्रांत ) ( मद्रास )	१—०—० १—४—०
किंमत २०० रु. पेक्षां जास्त पण ३०० रु. पेक्षां जास्त नसेल तर ( हिंदुस्तान ) ( मुंबई )	१—८—० २—४—०
( बंगाल, मध्यप्रांत, मद्रास, पंजाब व आसाम, ) ( संयुक्त प्रांत )	१—१४—० १—८—०
किंमत ३०० रु. पेक्षां जास्त, पण ४०० रु. पेक्षां जास्त नसेल तर ( हिंदुस्तान व संयुक्त प्रांत ) ( मुंबई )	२—०—० ३—०—०

किंमत रुपये	स्टैप
( बंगाल, मध्यप्रांत, मद्रास, पंजाब व आसाम )	रु. आ. पै २—८—०
किंमत ४०० रु. पेक्षां जास्त, पण ५०० रु. पेक्षां जास्त नसेल तर ( हिंदुस्तान, बंगाल, मध्यप्रांत, मद्रास, पंजाब, आसाम व संयुक्त प्रांत ) ( मुंबई )	२—८—० ३—१२—०
किंमत ५०० रु. पेक्षां जास्त, पण ६०० रु. पेक्षां जास्त नसेल तर ( हिंदुस्तान ) ( संयुक्त प्रांत )	३—०—० ३—४—०
( मुंबई, मध्यप्रांत, बंगाल, मद्रास, पंजाब व आसाम )	४—८—०
किंमत ६०० रु. पेक्षां जास्त, पण ७०० रु. पेक्षां जास्त नसेल तर ( हिंदुस्तान ) ( संयुक्त प्रांत )	३—८—० ४—०—०
( मुंबई, मध्यप्रांत, बंगाल, मद्रास, पंजाब व आसाम )	५—४—०
किंमत ७०० रु. पेक्षां जास्त पण ८०० रु. पेक्षां जास्त नसेल तेव्हां ( हिंदुस्तान ) ( संयुक्त प्रांत )	४—०—० ४—१२—०



किंमत रुपये	स्टॅप
( मुंबई, मध्यप्रांत, बंगाल, मद्रास, पंजाब व आसाम )	रु. आ. पै ६—०—०
किंमत ८०० रु. पेशां जास्त पण ९०० रु. पेशां जास्त नसेल तेव्हां ( हिंदुस्तान )	४—८—०
( संयुक्त प्रांत )	५—८—०
( मुंबई, मध्यप्रांत, बंगाल, मद्रास, पंजाब व आसाम )	६—१२—०
किंमत ९०० रु. पेशां जास्त पण १००० रु. पेशां जास्त नसेल तेव्हां ( हिंदुस्तान )	५—०—०
( संयुक्त प्रांत )	६—४—०
( मुंबई, मध्यप्रांत, बंगाल, मद्रास, पंजाब व आसाम )	७—८—०
किंमत १००० रु. पेशां जास्त असेल तेव्हां ५०० रु. अगर तिचा कोणचाही भाग यांस ( हिंदुस्तान )	२—८—०
( संयुक्तप्रांत, मुंबई, मध्यप्रांत, बंगाल, मद्रास, पंजाब व आसाम )	३—१२—०

### उदाहरणार्थ-

एक हिस्सेदाराचा  $\frac{३}{४}$  हिस्सा आहे; व बाकी  $\frac{१}{४}$  मध्ये दुसरे

आहेत. हे एकत्र राहूं इच्छितात व  $\frac{3}{4}$  हिस्सा असणारा पार्टिशन घेतो. तेथें  $\frac{1}{4}$  हिस्शावर स्टॅप घ्यावा लागेल. कारण असें गृहित धरलें जातें कीं लहान हिस्सा मोठ्या हिस्शापासून वेगळा होतो, मोठा लहानांतून होत नाही.

टीप:—सरचार्जाबद्दल खरेदीच्या प्रकरणांत दिलेली माहिती पहा. स्टॅप अँक्टमध्ये निरनिराळ्या नवीन कायद्यांप्रमाणें बदल केले आहेत. ते बदल जरूर पाहाणें. मुंबई प्रांतांत जे बदल केले आहेत त्यामुळे स्टॅप पूर्वीपेक्षां दीड पटीनें वाढला आहे.

## ९९ नोंदणी

शंभर रुपये अगर त्यापेक्षां जास्त किंमतीच्या स्थावर मिळकतीचें वांटणीपत्र नोंदणें आवश्यक आहे.

## नमुने

### १०० घराबद्दलचें वांटणीपत्र

(१).....येथील सिटी सर्वे नंबर.....या मिळकतीच किंमत.....रुपये याचें वांटणीपत्र

(२) आम्ही वांटणीपत्र करून ठेवणार ..... ( १ नांव, गांव वगैरे ) जात.....धंदा.....वय वर्षें.....राहणार.....  
.....( २ नांव, गांव वगैरे ) जात.....धंदा.....वय वर्षें  
.....राहणार.....लिहून ठेवतों वांटणीपत्र ऐसाजे—

(३) आम्हांपैकीं नंबर.....( नांव ).....यांचे हिस्शेस दिलेलें मिळकतीचें वर्णन—

... (किंमत रक्कम).....येथील.....गल्लींतील सिटी सर्वे

नंबर...चें अभिमुखी घर. याचें क्षेत्रफळ..... आहे. याची चकबंदी..... याची किंमत रु.....

(४) आम्हांपैकीं नंबर..... याचे हिशेस दिलेलें मिळकतीचें वर्णन— ..... ( किंमत रक्कम ) ..... येथील ..... गल्लींतील सिटी सर्वे नंबर..... चें अभिमुखी घर. याचें क्षेत्रफळ ..... आहे. याची चकबंदी..... याची किंमत रु.....

(५) येणेंप्रमाणें मिळकती आम्ही वांटून घेऊन आपापले ताब्यांत घेतल्या आहेत. या उपर आपापले हिशेचे घराची म्युनिसिपल करपट्टी ज्याची त्यानें देत जाऊन आपापले मर्जी-प्रमाणें मालकीनें उपभोग घ्यावा.

(६) या उपर एकमेकांकडे वांटणीसंबंधीं कोणत्याहि प्रकारचें कांहीं येणें देणें राहिलें नाहीं. वरीलप्रमाणें ज्याच्या हिशेस जी मिळकत आली आहे तीवर तो पूर्ण मालक आहे. सदरहू करार आम्हांस व आमचे वारसदार व मृत्युलेख चालविणार यांसी लागूं आहेत. वरील सर्व घरांचीं खरेदीपत्रें आम्हांपैकीं..... नंबरचे नांवें असून खातेंहि त्यांचे नांवें आहे. त्यांनीं आम्हांपैकीं नंबर..... यांच्या हिशेचें घराचें खातें त्याचे नांवें करून द्यावें म्हणून राजीखुशीनें लिहून ठेविलें वांटणीपत्र. सही ता.....

साक्षी

सही

१ .....

१ .....

२ .....

२ .....

## १०१ तीन भावांनीं केलेलें वांटणीपत्र

(१) आम्ही ( नांव ) ..... जात ..... घंदा .....

वय वर्षे.....राहणार ..... यांनीं करून घेतलें वांटणीपत्र  
ऐसाजे. आम्ही तिघेहि बंधु असून एकत्र कुटुंबी राहणेच पटेनासैं  
झाल्यामुळें विभक्त झालों आहोंत.

(२) वांटणी करून घेतलेल्या मिळकतीचें वर्णन—(संबंध  
मिळकतीचें वर्णन) यापैकीं वांटणी करून घेतलेल्या मिळकतीचा  
तपशील .....

(३) आम्हांपैकीं नंबर १ ..... ( नांव ) याचे  
हिश्शास ( मिळकतीचें वर्णन ) याची किंमत रुपये .....

( ४ ) आम्हांपैकीं नंबर २ ..... ( नांव ) यांचे हिश्शास  
( मिळकतीचें वर्णन ) याची किंमत रुपये .....

( ५ ) आम्हांपैकीं नंबर ३ ..... ( नांव ) याचे हिश्शास  
आम्हांपैकीं नंबर १—२ यांचे हिश्शास दिलेला भाग वजा जातां  
बाकी राहिलेली सर्व मिळकत म्हणजे ( मिळकतीचें वर्णन ) याची  
किंमत रुपये .....

( ६ ) म्युनिसिपल करपट्टी वगैरे आपापल्या हिश्शापुरतें  
आपलें आपण देणेचें आहे.

( ७ ) येणेंप्रमाणें वांटणी करून घेतली आहे. या वांटणी-  
पत्रानें जी मिळकत ज्याच्या हिश्शास गेली आहे तिजवर त्याचीच  
पूर्ण मालकी असून दुसऱ्यांचा अगर त्याचे वारसदारांचा कांहीं  
हक्क संबंध राहिलेला नाही. सदर मिळकतीबाबत इतरांचे तंटे  
नाहींत. पुढें येतील तर तिघांनीं समाईक खर्चांनीं निस्तरावे  
म्हणून राजीखुषीनें करून घेतलें वांटणीपत्र सही. तारीख.....  
माहे.....सन.....दस्तूर.....

साक्ष

१.....

२.....

सह्या

१.....

२.....

## १०२ विशिष्ट मजकूर असलेले जमिनीबद्दलचे वांटणीपत्र

(१) पेठ.....स्यतावा जमिनीचे वांटणीपत्र. वांटणी झालेल्या मिळकतीपैकी एक हिस्सा वजा करून बाकी दोन हिस्शांची किंमत रुपये.....

(२) आम्ही अ जात.....धंदा.....वय वर्षे.....  
राहणार.....व ब जात.....धंदा.....वय वर्षे.....  
व क जात.....धंदा.....वय वर्षे.....राहणार.....  
.....यांनी करून घेतले वांटणीपत्र ऐसाजे—

(३) राज्य.....तालुका.....पैकी पेठ.....  
गांवचे रानांत असलेली सरकारी स्यतवारी सर्वे नंबर.....एकर  
.....गुंठे.....आकार रुपयेची पुरा नंबरची जमीन मूळ  
मालक ड राहणार.....यांनी आम्हांपैकी नंबर ३ क यांचे  
नांवें तारीख.....ई॥ रोजी.....रुपयांस खरेदी दिली.  
असून सदर खरेदीपत्र.....सब-रजिस्ट्रार कचेरीत बुक नंबर  
.....चे.....व्हॉल्यूमांत.....नंबरी नोंदले आहे. आम्हांपैकी नंबर २  
व ३ यांच्याशिवाय असलेला अविभक्त बंधु ई यानें सदर  
जमिनींतील आपला समाईक ३ हिस्सा आम्हांपैकी नंबर १ यांचे  
नांवें ता.....रोजी खरेदी दिला असून सदर खरेदीपत्र  
.....सब-रजिस्ट्रार-कचेरीत बुक नंबर.....चे.....  
व्हॉल्यूमांत.....नंबरी नोंदले आहे. याप्रमाणें सदर जमिनीस  
आम्ही तिघे मालक असून आजपर्यंत समाईकांत वहिवाट करीत  
होतो. परंतु यापुढें समाईकांत वहिवाट करणें एकमेकांस पटत

नसल्यामुळें सदर जमिनीत प्रत्यक्षणें विभागणी करून घेतली आहे त्याबद्दल तपशील खालीलप्रमाणें—

(४) सदर पेठ.....गांवचे रानांतील रि. सर्वे नंबर..... एकर.....गुंठे.....आकार रुपये.....यापैकी  $\frac{1}{3}$  भाग यास चकबंदी पू.....प.....द.....उ.....या चकबंदीतील जमीन एकर.....गुंठे.....आकार रु.....ची आम्हांपैकी नंबर अ याच्या हिश्यास दिली आहे.

(५) सदर पेठ.....गांवचे रानांतील रि. सर्वे.....एकर.....गुंठे.....आकार रुपये.....यापैकी  $\frac{1}{3}$  भाग यास चकबंदी पू.....प.....द.....उ.....या चकबंदीतील जमीन एकर.....गुंठे.....आकार रुपये.....ची आम्हांपैकी नंबर २ ब याच्या हिश्यास दिली आहे.

(६) सदर पेठ.....गांवचे रानांतील रि. सर्वे नंबर..... एकर.....गुंठे.....आकार रुपये.....यापैकी  $\frac{1}{3}$  भाग यास पू.....प.....द.....उ.....या चकबंदीतील जमीन एकर.....गुंठे.....आकार रुपये.....ची आम्हांपैकी नंबर ३ क याच्या हिश्यास दिली आहे.

(७) येणेंप्रमाणें वरील तपशिलावरहुकूम वांटणी करून प्रत्येकानें आपापला हिस्सा आपल्या कबजांत घेतला आहे. या वांटणीपत्रानें जो हिस्सा ज्याच्या वांटणीस आला असेल त्याचा तदंगभूत वस्तुसहित तोच मालक झाला असून त्यावर दुसऱ्या हिस्सेदारांचा कोणताहि हक्कसंबंध राहिलेला नाही. प्रत्येकानें आपापल्या हिश्याच्या जमिनीचा सारा दरसाल सरकारास देत जाणेचा आहे. हे वांटणीपत्र आम्हांस व आमचे वारसदारास व मृत्युपत्र चालविणारास पूर्णपणें बंधनकारक आहे. भणून करून घेतलें

वांटणीपत्र सही तारीख ..... माहे ..... सन .....  
दस्तुर .....

### साक्ष

१ ... ..  
२ ... ..

सह्या अगर आंगठे  
दस्तुरसह

## १०३ बोजा असलेलें फारकतपत्र

(१) पेठ ... .. घर परसूचें फारकतपत्र रुपये

(२) रा. रा. (अ) जात ... धंदा ... वय वर्ये .....  
राहणार ... .. यांसी,

(३) फारकतपत्र ब्रेसमी रा. रा. (ब) जात .....  
धंदा ..... वय वर्ये ..... राहणार ..... लिहून दिलें  
फारकतपत्र ऐसाजे,—

(४) आम्ही उभयता एकोदर बंधू असून आमचे वडील वारल्यापासून अजमासें....वर्ये एकत्र होतो. परंतु एकत्र राहणें एकमेकांस पटेनासें झाल्यामुळे अलीकडे अजमासें....वर्षापासून आम्ही.....विभक्त होऊन स्वतंत्रपणें उद्योग करून राहत आहों. हल्लीं आमच्या सर्वांच्या समाईकांतील इस्टेट म्हणजे खालीं नमूद केलेलें घर परसू असून त्याजवर समाईक बोजाहि बराच आहे. सदर मिळकतीचें वर्णन खालीं लिहिलेप्रमाणें आहे—

(५) ता. .... पैकीं ... पेठ ... गल्लींतील असलेलें सिटी सर्वे नंबर ..... चें क्षेत्रफळ ..... चौरसवारचें घर परसू यास चकबंदी पू. ... प. ... द. ... उ. ... या चकबंदीमधील घरपरसू, जागा, हमला व तदंगभूत वस्तुसहित.

(६) येणेंप्रमाणें वर्णनाची मिळकत बोजा वगैरे संपवून वांटणी

बेणेंस सर्वांना गैरसोय होत असलेनें वांटणी न करतां सदर मिळकतीपैकीं आम्हां उभयतांच्या..... हिशशाचा मोबदला तुमचेकडून आम्ही आज रोजीं रुपये... घेऊन आमचा हक्क तुम्हांस सोडला आहे. करितां तुम्ही सदर मिळकतीवर वहिवाट पूर्ण मालकीनें करावी व बोजाची फेडहि तुम्हीच करून घ्यावी. यानंतर सदर मिळकतीवर आमचा अगर आमचे वास्तदारांचा कांहीं हक्क-संबंध राहिला नाही. सदर मिळकतीशिवाय वांटणी होणेजोगी कांहींच इस्टेट राहिलेली नाही. सदर रुपये..... आम्हांस तुमचेकडून रोख पोहोंचले आहेत. निराळ्या पावतीची जरूरी नाही. म्हणून लिहून दिलें फारकतपत्र सही तारीख... माहे... सन... इ॥ दस्तुर.....

साक्ष

१.....

सही अगर आंगठा

२.....



## : १४ : रिलीजपत्र

### १०४ रिलीजपत्र म्हणजे काय ?

मनुष्याला असणारा कोणचाही हक्क ज्यावेळीं तो सोडून देतो, व त्याबद्दल एखादा कागद करून ठेवितो, त्या कागदास रिलीजपत्र

टीप—रिलीजपत्राचा नमुना अमुकच पाहिजे असा नियम नाही. साधारण माहितीकरितां दोन नमुने खाली दिले आहेत.



म्हणतात. दुसऱ्या मागसाविरुद्ध अथवा एखाद्या मिळकतीविरुद्ध असणारा हक्क सोडून देणें ही गोष्ट रिलीजपत्रांत आवश्यक असते.

### १०५ रिलीजपत्रांतील शब्द

रिलीजपत्रांत अमुकच शब्द पाहिजेत असा नियम नाही. कोणाचेहि शब्द असेल तरी चालतील, मात्र त्यावरून अधिकार अथवा हक्क सोडला आहे ही गोष्ट स्पष्टपणें दिग्दर्शित झाली पाहिजे. त्याचप्रमाणें कोणचा अधिकार अथवा कोणचा हक्क सोडणेचा याबद्दलहि स्पष्ट खुलासा रिलीजपत्रांत असला पाहिजे.

### १०६ रिलीजपत्राचा स्टॅप

आधिकार अगर हक्क याची किंमत जर १००० रु. पर्यंत असेल तर साध्या दस्ताप्रमाणें स्टॅप द्यावा लागतो. अधिकार अगर हक्क याची किंमत जर १००० रु. पेक्षा अधिक असेल तर मुंबई प्रांतांत १० रुपये व मध्यप्रांत, वन्हाडमध्ये ७॥ रुपये किंमतीचा स्टॅप लागेल. (याशिवाय मुंबई प्रांतांत  $\frac{१}{२}$  सरचार्ज व मध्यप्रांत वन्हाडमध्ये  $\frac{१}{३}$  सरचार्ज द्यावा लागतो.)

### १०७ नोंदणी

जो अधिकाराचा हक्क सोडणेचा त्याची किंमत शंभर रुपये अगर त्यापेक्षा जास्त असेल तर रिलीजपत्र नोंदलें पाहिजे.

### नमुने

#### १०८ कबजे-गहाण हक्काचें रिलीजपत्र

(१).....जमिनीवरील कबजे-गहाण हक्काचें रिलीजपत्र

( २ ) रा. रा. .... जात ..... घंदा ..... वय वर्षे .....  
राहणार ..... तालुके ..... यांसी

( ३ ) रिलीजपत्र बेसमी ..... जात ..... घंदा ..... वय  
वर्षे ..... राहणार ..... तालुके ..... लिहून दिलें रिलीजपत्र  
ऐसाजे,

( ४ ) तालुके ..... पैकीं मौजे ..... येथील सि. स.  
नं. .... पोट हिस्सा नंबर ..... एकर ..... गुंठे .....  
आकार रुपये ..... च्या जमिनी तदंगभुत वस्तुसहीत.

( ५ ) येणेंप्रमाणें जमिनी ..... यांनीं माझे नावें वर्षाच्या  
मुदतीनें ..... रुपयांस कबजेगहाण लिहून दिल्या असून सदरचा  
दस्त ..... सबरजिस्ट्रार कचेरींत बुक नंबर ..... चे .....  
व्हाल्युमांत ..... नंबरीं नोंदला आहे. त्याचप्रमाणें मिळकती  
माझे कबजांत आहेत. सदर ऋणकोपैकीं ..... यांनीं वरील  
मिळकतींत वांटणी करून घेऊन आपल्या वांटणीच्या मिळकती-  
पैकीं तुम्हांस ता. .... इसवी रोजीं खरेदी दिलेल्या  
जमिनीचें वर्णन, —

( ६ ) मिळकतीचें वर्णन.

( ७ ) येणेंप्रमाणें वर्णनाची जमीन तुम्ही खरेदी घेतली असून  
माझ्या गहाण—बोजाची फेड होणेकरितां ऋणकोनीं तुम्हांकडे  
ठेविलेल्या रकमेपैकीं ..... रुपये मी तुमचेकडून घेतले आहेत व  
तुम्ही खरेदी घेतलेल्या वरील मिळकतीपुरता माझा कबजा गहाण  
बोजाचा हक्क मी सोडला आहे. सबब यानंतर तुम्ही खरेदी  
घेतलेल्या वरील मिळकतीवर माझा कोणताहि बोजा राहिला नाही.  
सदरचा कबजा तुम्हांस सोडला आहे. तुमचेकडून रक्कम घेऊन  
गहाण—हक्क सोडणेबद्दल वरील ऋणकोपैकीं तुम्हांस खरेदी दिलेलें

.....यानी मला समक्ष सांगितल्यावरून मी तुम्हांस हें रिलीजपत्र करून दिलें आहे. सदरी.....रुपये तुमचेकडून रोख घेऊन हा दस्त लिहून दिला आहे करितां अलाहिदा भरणा पावतीची जरूर नाही. म्हणून राजीखुशीने लिहून दिलें रिलीजपत्र. तारीख.....माहे.....सन ई॥ दस्तुर.....राहणार.

साक्ष

सही

१.....

१.....

२.....

२.....

### १०९ सरेंडर ऑफ लीज ( कबुलायतीनामत )

( १ ) .....इनाम जमिनीचे सरेंडर ऑफ लीज.....

( २ ) रा. रा. ....जात.....धंदा.....वय वर्षे.....  
राहणार.....तालुके.....यांसी

( ३ ) रा. रा. ....जात.....धंदा.....वय वर्षे.....  
राहणार ..... लिहून दिलें सरेंडर ऑफ लीज ऐसाजे —

( ४ ) तालुके.....मौजे.....गांवचे.....रानांत असलेली जमीन रि. स. नं. पो. ....हि. व ए. गुं. ....आकार....रु. ची पुऱ्या पोटहिश्शाची जमीन हिची चकबंदी....या चकबंदीतील जमीन आपण माझे नांवें तारीख....ई॥ रोजीं निरंतर कालानें देऊन याज-बद्दल निरंतर कैलपत्र लिहून दिलेलें सब्-रजिस्ट्रार कचेरींत नंबर बुकाचे....व्हॉल्युमांत....नंबरी नोंदलें आहे. सदर दस्ताप्रमाणें जमीन मात्र अद्याप माझे ताब्यांत मिळाली नाही. यापुढें सदर जमीन मला नको असल्यामुळें आपसांत तडजोडीनें सदर कौलाचा हक्क मी आपणांस परत देत आहे. करितां आपण वाटेल त्यास लागण करून

द्यावी. पूर्वी सदर बाबत ..... रुपये आल्यास देणें ठरलें असून त्यापैकी ..... रुपये आपल्यास दिले होते व रु. .... यांस देणेंकरितां मजकडे ठेऊन घेतलें होतें ते रुपये मी अद्याप त्यास दिले नाहीत. आपणांस दिलेले ..... रुपये आपण आज रोजी मला परत दिले ते पोहचले यानंतर आपल्याकडे माझे येणें कांहीं राहिलें नाही. यानंतर सदर जमिनीवर माझा कोणताहि हक्क राहिला नाही म्हणून लिहून दिलें सरेंडर ऑफ लीज सही ..... तारीख ..... माहे ..... सन ..... इ॥ दस्तुर.....

साक्ष	सही
१ .....	१ .....
२ .....	२ .....



## : १५ : प्रॉमिसरी नोट

### ११० प्रॉमिसरी नोटेची व्याख्या

प्रॉमिसरी नोट म्हणजे एक लिहिलेला कागद की, ज्यामध्ये फक्त एखाद्या विवक्षित मनुष्यास, अगर तो हुकूम करील त्या-प्रमाणें, अगर हा कागद हातीं असणाऱ्या इसमास कांहीं ठराविक रक्कम, कोणतीहि सबब न सांगतां देण्याचें ऋणकोर्ने मान्य केलेलें असतें, व ज्यावर ऋणकोची सही अगर अंगठा असतो. ( निगोशिएबल इन्स्ट्रुमेंट्स ॲक्ट, कलम ४. )

## १११ प्रॉमिसरी नोटेच्या बाबतींत अत्यावश्यक असणाऱ्या गोष्टी

निगोशिएबल इन्स्ट्रुमेंटस् अॅक्टमध्ये प्रॉमिसरी नोटेची जी व्याख्या दिली आहे. त्यावरून प्रॉमिसरी नोट कायदेशीर होण्यास अत्यावश्यक असणाऱ्या गोष्टी अशाः—

(१) प्रॉमिसरी नोट लेखी पाहिजे.

(२) त्यामध्ये कोणचीहि सबब न सांगतां पैसे देण्याची कबुली पाहिजे.

(३) कबूल केलेली रक्कम निश्चित पाहिजे; व ही निश्चित रक्कम पैशाच्या स्वरूपांत पाहिजे.

(४) ज्यास पैसे परत द्यावयाचे तो निश्चित पाहिजे. नोट ज्याचे हातीं असेल त्यास पैसे देण्याचें कबूल केलें असेल तर या नियमाचें महत्त्व रहात नाही.

(५) नोटेवर लिहून देणाऱ्याची सही अगर अंगठा पाहिजे.

## ११२ प्रॉमिसरी नोटीस लागणारा स्टॅप

स्टॅपाच्या दृष्टीने प्रॉमिसरी नोटीचे आपणांस तीन भाग करतां येतील.

(१) मागाल त्यावेळीं पैसे देऊं असा करार असलेली प्रॉमिसरी नोट.

(२) मागाल त्यावेळीं पैसे देऊं असा करार नाही, पण प्रॉमिसरी नोटीच्या तारखेपासून अगर मागितल्यापासून एक वर्ष

अगर एक वर्षाच्या आंत पैसे देऊं असा करार असलेली प्रॉमिसरी नोट.

(३) मागाल त्यावेळीं पैसे देऊं असा करार नाही, पण प्रॉमिसरी नोटेच्या तारखेपासून अगर मागितल्यापासून एक वर्षाच्या पुढे पैसे देण्याचे ज्यांत कबूल केले आहे, अशी प्रॉमिसरी नोट.

व्यवहारांत ज्या प्रॉमिसरी नोटा होतात त्या साधारणतः पहिल्या प्रकारच्या म्हणजे मागाल त्यावेळीं पैसे देऊं असें ज्यांत कबूल केले आहे अशा असतात. दुसऱ्या व तिसऱ्या प्रकारच्या नोटा फारच क्वचित दृष्टीस पडतात.

## पहिल्या प्रकाराच्या नोटेस लागणारा स्टॅप खालीलप्रमाणे:—

(अ) जेव्हां प्रॉमिसरी नोट २५० रुपये अगर त्यापेक्षां कमी किंमतीची असेल तेव्हां.....

१ आण्याचा स्टॅप

(ब) जेव्हां प्रॉमिसरी नोट २५० रु. पेक्षां जास्त रकमेची पण १,००० अगर ह्यापेक्षां कमी किंमतीची असेल तेव्हां.....

..... २ आण्यांचा स्टॅप.

(क) जेव्हां प्रॉमिसरी नोट १००० रु. पेक्षां जास्त रकमेची असेल, तेव्हां ( स्टॅप ॲक्ट आर्टिकल ४९ ).....

४ आण्यांचा स्टॅप.

दुसऱ्या प्रकारच्या प्रॉमिसरी नोटेच्या बाबतींत  
स्टॅपचें कोष्टक पुढीलप्रमाणें:—

नंबर	प्रॉमिसरी नोटेची रक्कम अमुक रु. पेशां जास्त	प्रॉमिसरी नोटेची किंमत अमुक रु. पेशां जास्त नाहीं.	स्टॅपाची किंमत रु. आ. पै
१	१	२००	०—३—०
२	२००	४००	०—६—०
३	४००	६००	०—९—०
४	६००	८००	०—१२—०
५	८००	१,०००	०—१५—०
६	१,०००	१,२००	१—२—०
७	१,२००	१,६००	१—८—०

[ पहा—स्टॅप अॅक्ट, आर्टिकल १३ व ४९ ]

तिसऱ्या प्रकारच्या प्रॉमिसरी नोटेच्या बाबतींत  
स्टॅपाचें कोष्टक खालीलप्रमाणें:—

(१) ज्यावेळीं प्रॉ. नोटेची किंमत १० रु. पेशां जास्त नसते...२ आणे.

(२) ज्यावेळीं प्रॉ. नोटेची किंमत १० रु. पेशां जास्त असते पण ५० रु. पेशां जास्त नाहीं.....४ आणे

(३) ५० रु. पेशां जास्त पण १०० रु. पेशां जास्त नाहीं... ८ आणे.

(४) १०० रु. पेशां जास्त पण २०० रु. पेशां जास्त

नाहीं. ...१ रुपया ( पहा- स्टॅप अॅक्ट, आर्टिकल १३, १५ व ४९ )

## ११३ सर्वसाधारण प्रॉमिसरी नोट

मराठीमध्ये सर्वसाधारणपणे प्रॉमिसरी नोटेचा नमुना प्रचलित आहे तो असा :-

रा. रा. ( धनकोचे नांव गांव वगैरे ) ... यांसी,

प्रॉमिसरी नोट लिहून देणार ( ऋणकोचे नांव, गांव वगैरे ) ...  
आज मु. .... प्रॉमिसरी नोट लिहून देतो ऐसाजे.

मी तुम्हापासून आजरोजीं ... रुपये घेतले आहेत. यासी व्याज दरमहा दरशेंकडा ..... प्रमाणें देणेचा करार केला आहे. हे रुपये तुम्ही मागाल त्यावेळीं व मागाल त्या ठिकाणीं देईन. ह्यास कांहीं तक्रार सांगणार नाहीं.

सदहुं प्रॉमिसरी नोटीस ..... तिकीट लावून त्यावर मी आपली सही अगर आंगठा केला आहे म्हणून प्रॉमिसरी नोट लिहून दिली. ता. ....

सही ( अगर आंगठा व दस्तूर )

## ११४ ठराविक दिवशीं अगर हप्त्यानें फेडणेची प्रॉमिसरी नोट

रा. रा. ( धनकोचे नांव, गांव वगैरे ) ..... यांसी

प्रॉमिसरी नोट लिहून देणार ( ऋणकोचे नांव गांव वगैरे ) ...  
..... प्रॉमिसरी नोट लिहून देतो ऐसाजे :

मी तुम्हापासून आज रोजीं ..... रुपये घेतले आहेत. यासी



व्याज दरमहा दर शेंकडा.....प्रमाणें देणेंचा करार केला आहे. हे रुपये तुम्हास ता...रोजीं देईन. अथवा हे रुपये तुम्हास ता...पासून दरमहा.....रु. प्रमाणें देऊन बारा हप्त्यांत ( अगर जितके हसे ठरले असतील तितक्या हप्त्यांत ) देऊन सर्व रकमेची फेड करीन. कांहीं तक्रार सांगणार नाहीं.

सदरू प्रॉमिसरी नोटस.....तिकीट लावून यावर मी आपली सही अगर आंगठा केला आहे म्हणून प्रॉमिसरी नोट लिहून दिली. ता.....

सही ( अगर आंगठा व दस्तुर )



## : १६ : कबुलायत

### ११५ कबुलायत म्हणजे काय ?

एखाद्या मनुष्याने आपली स्थावर मिळकत कांहीं मोबदला घेण्याच्या अटीवर दुसऱ्यास कांहीं काळपर्यंत अगर कायमची उपभोगण्यास दिली, तर त्या उपभोगण्याच्या अधिकारास **कबुलायत** असें म्हणतात.

जो मनुष्य आपली स्थावर मिळकत दुसऱ्यास देतो त्यास **मालक** असें म्हणतात; ज्यास मिळकत दिली जाते त्यास **कुळ** ( आसामी ) असें म्हणतात; व ज्या मोबदल्याकरितां मिळकत दिली जाते त्यास **भाडें** अगर **खंड** असें म्हणतात. हें भाडें अगर हा खंड पैशाच्या स्वरूपांत असेल, पिकाच्या स्वरूपांत असेल,

चाकरीच्या स्वरूपांत असेल, अथवा कोणच्याही मौल्यवान वस्तूच्या स्वरूपांत असेल ( ट्रॅन्स्फर ऑफ प्रॉपर्टी ॲक्ट, कलम १०५ )

आपण व्यवहारांत घरांच्या बाबतींत भाडेचिठ्ठी अगर भाडेपट्टा असें म्हणतो व जमिनीच्या बाबतींत खंडचिठ्ठी अगर खंडपट्टा असें म्हणतो. कबुलायत हा सामान्य शब्द आहे. घराच्या बाबतींत जमिनीच्या बाबतींत अगर कोणच्याही स्थावर मिळकतीच्या बाबतींत हा शब्द लागू आहे. भाडेचिठ्ठी म्हणण्याच्या ऐवजीं कबुलायत देऊन आपण दुसऱ्याच्या घरांत, भाड्याने राहिलों आहों, असें आपणांस म्हणतां येईल; किंवा खंडचिठ्ठी म्हणण्याच्या ऐवजीं कबुलायत देऊन आपण दुसऱ्याची जमीन लागवडीनें पत्करली आहे, असें आपणांस म्हणतां येईल.

## ११६ कोणत्या कबुलायती रजिस्टर अगर नोंद करण्यास पाहिजेत ?

सालोसालच्या अगर एक वर्षापेक्षां जास्त मुदतीच्या स्थावर मिळकतीच्या कबुलायती नोंद करण्यास पाहिजेत. ह्याशिवाय बाकीच्या स्थावर मिळकतीच्या कबुलायती नोंद करव्यात अगर कबजा देऊन तोंडी करारानें करव्यात. ( ट्रॅन्स्फर ऑफ प्रॉपर्टी ॲक्ट, कलम १०७ )

ह्या कलमाप्रमाणें कबुलायतीचे आपणाला दोन भाग पाडतां येतील:—

(१) सालोसालच्या कबुलायती अथवा एक वर्षापेक्षां जास्त मुदतीच्या कबुलायती.

(२) बाकीच्या कबुलायती म्हणजे महिन्या महिन्याच्या कबुलायती अथवा एक वर्षाच्या कबुलायती अथवा एक वर्षापेक्षां कमी मुदतीच्या कबुलायती. पहिल्या प्रकारच्या कबुलायती नोंद करणे आवश्यक आहे. दुसऱ्या प्रकारच्या कबुलायती नोंद करायला अगर करूं नयेत. नोंद न करतां तोंडी करारानेहि दुसऱ्या प्रकारच्या कबुलायती करतां येतील, मात्र मालकानें कुळाला कबजा दिला पाहिजे.

पुष्कळ लोकांची अशी समजूत आहे कीं, एक वर्षाची कबुलायत केल्यास ती नोंदावी लागते. ह्या समजुतीमुळेच पुष्कळ लोक नोंदणीचा त्रास चुकविण्याकरितां अकरा महिन्यांची कबुलायत करतात. पण ही समजूत चुकीची आहे. एक वर्षापेक्षां जास्त (बारा महिने एक दिवस अगर तेरा महिने) मुदतीची कबुलायत असेल अथवा सालोसाल मुदतीची कबुलायत असेल तरच ती नोंदण्यास पाहिजे असा कायदा आहे.

## ११७ कोणत्या कबुलायतीस स्टॅंपची जरूरी नाही ?

नोंदणीच्या बाबतींत ज्याप्रमाणें कांहीं कबुलायतींना कायद्यानें सवलत दिली आहे. (नियम ३७ पहा,) त्याचप्रमाणें स्टॅंपाच्या बाबतींत देखील कांहीं विशिष्ट कबुलायतीपुरती कायद्यानें सवलत दिली आहे. ती सवलत अशी :—

जर शेतीचे बाबत कबुलायत झाली असेल व कबुलायतीची मुदत एक वर्षापेक्षां जास्त नसेल अथवा वार्षिक सरासरी खंड शंभर रुपयांपेक्षां जास्त नसेल तर अशा कबुलायतीस स्टॅंप लागत नाही, (स्टॅंप ॲक्ट, आर्टिकल ३५)

## नमुने

## ११८ सर्वसाधारण शेतीची कबुलायत

रा. रा. .... ( पालकाचें नांव ) हयात .....  
 ( कुळाचे नांव ) कबुलायत लिहून देतो ऐसाजे—

मी तुमची जमीन ..... ( रि. स. नं. ...  
 चतुःसीमा ) तारीख ..... पासून तारीख ..... पर्यंत  
 ( अगर अमुक सालापुरती अगर अमुक महिन्यापुरती )  
 लागणीनें पत्करली आहे. ह्याबद्दल खंडमक्ता म्हणून मी तुम्हांस  
 ..... रुपये ( अगर पिकाचा कांहीं भाग ) देण्याचें  
 कबूल केलें आहे. तारीख ..... रोजीं ( अगर सरकारी  
 हप्त्याप्रमाणें ) मी तुम्हांस हा खंडमक्ता देईन व पावती घेईन.  
 पावतीखेरीज तोंडीं पैसे अगर माल दिल्याची तक्रार करणार नाहीं.  
 कबुलायतीची मुदत संपतांच जमिनीचा कबजा मी तुम्हांस परत  
 देईन, याबद्दल कोणतीही तक्रार करणार नाहीं. मुदतीपुढें  
 खंडमक्ता देणेचा राहिल्यास त्यावर ..... प्रमाणें व्याज देईन.  
 म्हणून लिहून दिली कबुलायत. तारीख

## साक्ष

१ .....

कुळाची सही अगर अंगठा

२ .....

## ११९ घराची सर्वसाधारणा कबुलायत

घराच्या बाबतींत भाडेचिन्ही अगर कबुलायत देतात त्याच  
 सामान्य नमुना असा—

रा. रा. .... ( मालकाचें नांव ) यांसी,  
 .... ( भाडेकऱ्याचें नांव ) कबुलायत ( अगर भाडेचिह्नी )  
 लिहून देतों ऐसाजे—

मी तुमचें घर ..... ( घराचें वर्णन ) तारीख .....  
 पासून ..... तारीख ..... पर्यंत ( अगर अमुक सालाबद्दल  
 अगर अमुक महिन्याबद्दल ) भाड्यानें घेतलें आहे. ह्यांस  
 भाडें ..... देण्याचें कबूल केलें आहे. हें भाडें मी दर महिन्याचे  
 अमुक तारखेस ( अगर दरसाल अमुक तारखेस अगर जसें ठरेल  
 त्याप्रमाणें ) नियमित देत देईन. भाडें वक्तशीर न दिल्यास  
 त्यावर ... .. प्रमाणें व्याज देत जाईन. भाडें दिल्याबद्दल पावती  
 घेत जाईन. पावतीशिवाय तोंडी भाडें दिल्याची तक्रार करणार नाहीं.  
 मुदत संपतांच घराचा कबजा मी तुम्हांस बिनहरकत देईन म्हणून  
 लिहून दिली कबुलायत अगर भाडेंचिह्नी. तारीख .....

### साक्ष

१ ..... भाडेकऱ्याची सही अगर अंगठा  
 २ .....



## : १७ : साधा दस्त

### १२० साधा दस्त व त्याचे प्रकार

ज्या दस्तास तारण नसतें अशा दस्तास “साधा दस्त” म्हणतात.

बगारामानें लोणकरशेटला आपलें घर अगर जमीन तारण देऊन पांचशें रुपयांचा दस्त लिहून दिला तर दिला असा दस्त “गहाण दस्त” होय; पण बगारामानें कोणतीही मिळकत तारण न देतां पांचशें रुपयांचा दस्त लोणकरशेटला तर त्याला “साधा दस्त” म्हणतात.

स्टॅप अँक्टमध्ये साध्या दस्ताचे प्रकार खालीलप्रमाणें दिले आहेत.

(१) अटीयुक्त दस्त, (२) सर्वसाधारण पैक्याचा दस्त, (३) शेतकी दस्त, (स्टॅप अँक्ट, कलम २-५)

### अटीयुक्त दस्त

अटीयुक्त दस्त म्हणजे ज्यांत ऋणको सावकारास पैसे देण्याचें कबूल करतो, पण त्यांत अशी अट घालतो कीं, अमुक एखादें

**टीप**—दस्तावर साक्षीदाराची सही असणें अत्यंत जरूरीचें आहे. प्रॉमिसरी नोटेवर साक्षीची आवश्यकता भासत नाही, इतकेंच नव्हे तर जास्त बळकटी येण्याकरितां प्रॉमिसरी नोटेवर साक्ष घातली गेली तर प्रॉमिसरी नोटेचें स्वरूप बदलतें व तो कागद दस्त होतो.

कृत्य झालें अगर न झालें तर पैसे देण्याची जबाबदारी रद्द समजण्यांत येईल.

## सर्वसाधारण पैक्याचा दस्त

सावकार व कुळ ह्यांच्या दृष्टीने हाच दस्त विशेष महत्त्वाचा आहे. ह्यामध्ये—

(अ) ऋणकोनें धनकोला पैसे देण्याचें कबूल केलेलें असतें.

(ब) धनको हुकूम करील त्याप्रमाणें अगर हा कागद हातीं असणारे इसमास पैसे देण्याचें ऋणकोनें कबूल केलेलें नसतें.

(क) ऋणकोची सही अगर आंगठा झाल्यावर साक्षीदारानें साक्ष घातलेली असते.

## शेतकी दस्त

ह्यांत (१) वरच्या दस्ताप्रमाणेंच सही, अगर निशाणी अंगठा व साक्ष असते; पण—

(२) ह्यामध्ये पैसे देण्याचें कबूल केलेलें नसून धान्य अगर शेतीचा माल देण्याचें कबूल केलेलें असतें.

## १२१ रजिस्ट्रेशन

साध्या दस्तास रजिस्ट्रेशन अगर नोंदणीची जरूर नाही. एखाद्यास साधा दस्त नोंदवावा असें वाटेल तर त्याच्या इच्छे-प्रमाणें तो नोंदवण्यास हरकत नाही. परंतु तो नोंदविलाच पाहिजे असें कायदा म्हणत नाही.

## १२२ सर्वसाधारण रकमेचा दस्त

सर्वसाधारण रकमेच्या दस्ताचा सामान्य नमुना असा—

रा. रा. .... ( धनकोचें नांव, गांव वगैरे ) यांसी  
दस्त लिहून देणार ..... ( ऋणकोचें नांव, गांव वगैरे )  
दस्त लिहून देतो ऐसाजे—

मी तुम्हापासून आज रोजीं ..... रुपये ..... ( अमुक  
कारणाकरितां ) घेतलें आहेत. ह्यांसी व्याज दरमहा दर  
शेंकडा ..... प्रमाणें देण्याचें कबूल केलें आहे. व्याजासह सर्व  
रुपये मी तुम्हास आजपासून ..... ( मुदत ) देईन. मुदतीपुढें  
पैसे देण्याचें राहिल्यास व्याजासह सर्व रुपये वसूल करण्याचा  
तुम्हांस अधिकार आहे. म्हणून लिहून दिला दस्त. ता. ....

साक्ष

सही ( अगर निशाणी अंगठा

(१).....

दस्तुरसह )

(२).....

## १२३ अटीयुक्त दस्त

रा. रा. .... ( धनकोचें नांव, गांव वगैरे ) यांसी,

मी .... ( ज्यानें दस्त लिहून दिला असेल त्याचें नांव,  
गांव वगैरे ) ह्या दस्तानें असें कबूल करतो कीं—

तुम्हांस मी पांचशे ( ५०० ) रुपये देण्यास बांधला गेलो  
आहे व हा करार मी, माझी मिळकत व माझें वारस ह्यांच्यावर  
बंधनकारक आहे.

मात्र तुमची मिळकत माझ्या ताब्यांत आहे. ती माझें ताब्यांत  
असेंपर्यंत त्याबद्दल दरसाल मी प्रामाणिकपणानें हिशेब दिला तर  
वर दिलेली माझी जबाबदारी नष्ट होईल व तसें करण्यास मीं



चुकेन तर वर दिल्याप्रमाणें पांचशें रुपये देण्यास मी बांधला राहीन. तारीख.....

**साक्ष**

१.....

२..... सही ( अगर निशाणी अंगठा दस्तुरसह )

## १२४ शेतकी दस्त

रा. रा. .... ( धनकोचें नांव, गांव वगैरे ) ह्यांसी दस्त लिहून देणार ..... ( ऋणकोचें नांव, गांव वगैरे ) दस्त लिहून देतो ऐसाजे—

मी तुम्हांपासून आज रोजीं ... .. (अगर पूर्वीं अमुक रोजीं) रुपये घेतले आहेत. त्याबद्दल मी तुम्हास ..... (अमुक दिवशीं ) ..... ( अमुक धान्य ) ... .. (अमुक मण वगैरे ) देईन.

याप्रमाणें करण्यास मी चुकेन तर त्या दिवशीं त्या धान्याची जी किंमत असेल व नुकसान म्हणून ..... ( अमुक रुपये ) मी तुम्हास देईन. मुदतीपुढें ..... व्याज ( अमुक दरानें ) मी तुम्हास देईन. म्हणून लिहून दिला दस्त. तारीख ... ..

**साक्ष**

१.....

**ऋणकोची सही**

२.....

( अगर निशाणी अंगठा दस्तुरसह )



## : १८ : गहाण

### १२५ गहाण म्हणजे काय ?

गहाण म्हणजे एकाद्या विशिष्ट स्थावर मिळकतीतील हक्काची खालील कारणांकरितां तबदिली करणें होय.

### कारणें

(१) कर्ज म्हणून दिलेल्या अथवा दिले जाणाऱ्या पैशाला तारण असावें म्हणून, अथवा

(२) असलेल्या अगर पुढें होणाऱ्या कर्जाला तारण असावें म्हणून, अथवा

(३) ज्या करारामुळें पैशाची जबाबदारी उत्पन्न होईल असा एकादा करार करण्याकरितां तारण असावें म्हणून ( टी. पी. ॲक्ट, कलम ५८ )

हक्काची तबदिली करणाऱ्यांस “गहाण देणारा” म्हणतात.

ज्याला हक्क तबदील केला असेल त्यांस “ गहाण घेणारा ” म्हणतात.

ज्या रकमेकरितां मिळकत तारण दिलेली असते, ती रक्कम व त्याचें व्याज ह्यांस “ गहाणाची रक्कम ” असें म्हणतात.

आणि ज्या दस्तऐवजानें गहाणहक्क दिलेला असतो, त्यास “ गहाणस्वत ” म्हणतात ( टी. पी. ॲक्ट, कलम ५८ )

वर जी गहाणाची व्याख्या दिली आहे, त्यांत तीन गोष्टी लक्षांत ठेवण्यासारख्या आहेत.

(१) गहाण म्हणजे हक्काची तबदिली करणे होय. “हक्काची तबदिली” हे शब्द मुद्दाम वापरले आहेत. ह्यावरून असे दिसले की गहाण देणारा आपल्या मिळकतीवरील सर्व हक्क गहाण घेणाऱ्यांस देत नाही. खरेदीमध्ये सर्व हक्क दिलेले असतात पण गहाणामध्ये सर्व हक्क दिले जात नाहीत. एकाद्याने आपली मिळकत गहाण दिल्यानंतर त्या मिळकतीवरील त्याची मालकी नष्ट होत नाही.

उदा०—धोंडीरामने आपले घर पांचशे रुपयांस (माधव-शेटला) गहाण लिहून दिले. याचा अर्थ असा नव्हे की, धोंडीरामची आपल्या घरावरील मालकी नष्ट झाली. याचा अर्थ इतकाच की पांचशे रुपयांचा बोजा (व्याजासह) त्या घरावर आहे. हे पांचशे रुपये (व्याजासह) धोंडीरामने दिल्याबरोबर त्याचे घर गहाणांतून मुक्त होईल.

(२) गहाणामध्ये एकादी विशिष्ट मिळकत असावी लागते. याचा अर्थ असा की, गहाणखतामध्ये स्थावर मिळकतीचे पुरेसे वर्णन पाहिजे.

उदा०—मोहनसिंगने ताराचंदला गहाणपत्र लिहून देताना असे म्हटले की, “मी तुम्हाला माझे घर गहाण दिले आहे” व मोहनसिंगची जर तीन घरे असतील तर ‘माझे घर’ हे वर्णन पुरेसे नाही.

‘टिळक रोडवर असलेले माझे घर’ असे म्हटले असेल व टिळक रोडवर मोहनसिंगाचे एकच घर असेल तर ते वर्णन पुरेसे आहे.

(३) गहाणाचा उद्देश दिलेल्या कर्जाला कांहीतरी तारण असावे हा आहे. हे कर्ज गहाणदस्ताच्या वेळी रोख रुपयांत दिले असेल

अथवा पूर्वीच्या अगर नंतर होणाऱ्या कर्जाकरितां गहाणदस्त झाला असेल अथवा ज्या करारामुळे पैशाची जबाबदारी उत्पन्न होईल असा एकादा करार करण्याकरितां तारण असावे म्हणून गहाणदस्त झाला असेल.

**उदाहरणें—**[ अ ] सुब्ररावनें धनशेटीला आपलें घर गहाण लिहून दिलें व धनशेटीकडून दस्ताचे वळीं रोख पांचशें रुपये घेतले. पांचशें रुपयांचा कर्जाचा बोजा सुब्ररावच्या घरावर असल्यामुळे ह्या पांचशें रुपयांस सुब्ररावचें घर तारण आहे, असें आपणास म्हणतां येईल. ह्याचाच अर्थ धनशेटीच्या नांवचा जो गहाणदस्त झाला त्याचा उद्देश पांचशें रुपयांना कांहींतरी तारण असावे हा होय.

[ ब ] रामप्रतापनें प्रॉमीसरी नोटीवरून अण्णाप्पाला चारशें रुपये दिले होते. पुढें पैशांस कांहींतरी तारण असावे म्हणून रामप्रतापनें अण्णाप्पाकडून चारशें रुपये व त्यांचें व्याज ह्याबद्दल त्याचें शेत गहाण घेतलें. हें गहाण पूर्वीच्या कर्जाबद्दल आहे असें दिसून येईल.

[ क ] मोहनसिंगवर दावा चालूं आहे. त्या दाव्यास त्यास होणाऱ्या खर्चाबद्दल त्यानें आपलें घर तारानाथला गहाण दिलें. हें गहाण पूर्वीच्या कर्जाबद्दल नव्हे अथवा गहाणाच्या वेळीं रोख रुपये दिले असेंही नव्हे, तर हें गहाण पुढें होणाऱ्या कर्जाबद्दल आहे.

[ ड ] बाबूनें हरीकडून पांचशें पायली तांदूळ घेतले व ते तांदूळ एक वर्षांत दिडपट देण्याचें कबूल केलें. ह्या करारांत तारण म्हणून बाबूनें आपलें भाताचें शेत हरीला गहाण दिलें. ह्या ठिकाणीं पैशाची जबाबदारी उत्पन्न होणाऱ्या कराराला तारण म्हणून गहाणदस्त झाला आहे, असें दिसून येईल.

## १२६ गहाणदस्ताचा सर्वसाधारण नमुना

गहाणदस्ताचा सर्वसाधारण नमुना असा:—

रा. रा. .... (गहाण घेणारांचें नांव) ह्यांसीं —

मी / आम्हीं ..... (गहाणखत देणाऱ्यांचें नांव)

तुम्हांस गहाणखत लिहून देतां ऐसाजे —

मी / आम्हीं तुम्हांकडून आज रोजीं घरखर्चाकरितां (दुसरें कारण असल्यास तें लिहावें) ..... रुपये दरसाल दर शेंकडा ..... व्याज देण्याचे करारानें घेतले आहेत, ह्यांची मुदत आजपासून ..... वर्षांची केली आहे.

तारणगहाण म्हणून खालील मिळकत दिली आहे —

मिळकतीचें वर्णन ..... ठरलेल्या मुदतींत मी / आम्हीं तुमचे पैसे देईन / देऊं. मुदतीबाहेर पैसे राहिल्यास ते रुपये व त्यांचें व्याज अशा सर्व रकमेवर तुम्हीं वरील मिळकत कोर्टामार्फत विकून वसूल करावी. कमी पडल्यास मी / आम्हीं माझे / आमचे जातीवर देईन / देऊं. तोंडी वसूल दिल्याची तक्रार करणार नाहीं. म्हणून लिहून दिलें गहाणखत. ता. ....

साक्षी

१.....

२.....

ऋणकोची सही

अगर अंगठा

**टीपः—**वरील नमुना तारणगहाणदस्ताचा आहे. दस्त कबजे-गहाण असल्यास गहाण मिळकत धनकोचे कबजांत दिलेली असते. त्याप्रमाणें गहाणदस्तांत उल्लेख करणेचा असतो. व्याजाबद्दल जें कांहीं ठरलें असेल तें गहाणदस्तांत लिहिणेचे असतें.

## १२७ गहाणाचे भाग -

गहाणाचे एकंदर सहा भाग आहेत:—(१) तारण गहाण (२) शर्तीविक्रीचें गहाण (३) कबजे गहाण (४) इंग्लीश गहाण (५) मालकीचे कागद ठेवून दिलेलें गहाण (६) विधिविरुद्ध गहाण.

### तारण गहाण

( Simple Mortgage )

जेव्हां गहाण देणारा गहाण मिळकत गहाण देणाऱ्याच्या ताब्यांत न देतां, गहाणाची रक्कम स्वतः जातीनें देण्याचें मान्य करतो व ठरलेल्या कराराप्रमाणें रक्कम न दिल्यास गहाण मिळकत विक्रीस काढवून आपले पैसे वसूल करण्याचा अधिकार गहाण घेणाऱ्यास आहे, असें उघडपणें वा सूचितपणें कबूल करितो, तेव्हां अशा गहाणास 'तारण गहाण' म्हणतात. ( टी. पी. ॲक्ट, कलम ५८ )

### तारणगहाण दस्तांत खालील गोष्टी लक्षांत ठेवण्यासारख्या आहेत

(१) गहाण देणारा गहाणाची रक्कम जातीनें देण्याचें कबूल करतो.

(२) गहाण मिळकत गहाण घेणाऱ्याच्या ताब्यांत दिलेली नसते.

(३) अमुक दिवसांत पैसे दिले नाहीत तर गहाण देणाऱ्याचा गहाण सोडवण्याचा हक्क नष्ट होत नाही. पैसे दिले नाहीत तर

( ज्या ज्या ठिकाणीं टी. पी. ॲक्ट असा शब्द आला असेल त्या त्या ठिकाणीं ट्रॅन्स्फर ऑफ प्रॉपर्टी ॲक्ट अर्थात मिळकत तबदील करण्याबाबत कायदा असें समजावें. )

घेणाऱ्यांस गहाण मिळकत विक्री करवून आपले पैसे वसूल करून घेतां येतात.

(४) गहाण घेणाऱ्यानें कोर्टमार्फत मिळकतीची विक्री केली पाहिजे व त्या पूर्वी गहाण दस्तावरून हुकूमनामा मिळविला पाहिजे.

(५) गहाणाची रक्कम किती का असेना ( शंभर रुपयांच्या आंत असली तरी ) गहाणदस्त नोंदविला पाहिजे.

### शर्तीविक्रीचें गहाण

( Mortgage by Conditional Sale )

जेव्हां गहाण देणारा प्रकटपणें गहाण मिळकत अशा अटीवर विकतो कीं, अमुक दिवसांत पैसे दिले नाहीत तर झालेली खरेदी कायम समजणेंत यावी, अथवा पैसे दिल्यास झालेली खरेदी रद्द समजणेंत यावी, अगर पैसे दिल्यावर खरेदीदारानें मिळकत विकणाऱ्यांस परत खरेदी करून द्यावी, तेव्हां अशा गहाणांस शर्ती विक्रीचें गहाण म्हणतात. मात्र खरेदीचा व्यवहार व वर दिलेली अट एकाच दस्तांत असल्याशिवाय शर्तीविक्रीचें गहाण होत नाही. ( टी. पी. ऍक्ट, कलम ५८ )

### शर्तीविक्रीच्या गहाणांत लक्षांत

#### ठेवण्यासारख्या गोष्टी

(१) गहाण देणारा प्रकटपणें गहाण मिळकत विकतो.

(२) ही विक्री वर दिलेल्या अटीवर असते.

(३) गहाण देणाऱ्यानें पैसे दिले नाहीत तर, गहाण घेणाऱ्याला ती मिळकत कोर्टमार्फत विकून आपले पैसे वसूल करून घेतां येत नाहीत. पैसे दिले नाहीत तर गहाण घेणाऱ्याला उपाय ह्याच कीं, त्यानें दावा करून गहाण देणाऱ्याचा गहाण सोडविण्याचा हक्क नष्ट झाला, असें ठरवून घ्यावयाचें.

(४) गहाणाची रक्कम १०० रुपये अगर त्यापेक्षां जास्त असेल तर गहाणदस्त नोंदविला पाहिजे. गहाणाची रक्कम १०० रुपयांच्या आंत असेल तर मिळकत ताब्यांत दिली पाहिजे अगर गहाणदस्त नोंदविला पाहिजे.

(५) एकाच दस्तांत खरेदीचा व्यवहार व अटीचा उल्लेख पाहिजे. खरेदीचा व्यवहार एका दस्तांत व अटीबद्दलचा व्यवहार दुसऱ्या दस्तांत असेल तर तें शर्तीविक्रीचें गहाण होत नाहीं.

### कबजे गहाण

( Usufructuary Mortgage )

जेव्हां गहाण देणारा गहाण मिळकत गहाण घेणाऱ्याचे ताब्यांत देतो, अथवा प्रकटपणें वा सूचितपणें मिळकत ताब्यांत देण्याचें कबूल करतो, व गहाणाची रक्कम फिटपर्यंत धनकोनें ( गहाण घेणाऱ्यानें ) मिळकत ताब्यांत ठेवावी, आणि व्याजाबद्दल, गहाण रकमेबद्दल, अगर मुद्दल व व्याज ह्याबद्दल मिळकतीचा उपभोग घ्यावा, असें मान्य करतो, तेव्हां अशा गहाणास ' कबजे गहाण ' म्हणतात. ( पी. टी. ऍक्ट, कलम ५८ )

### कबजे गहाणांत लक्षांत ठेवण्यासारख्या गोष्टी

(१) गहाण मिळकत गहाण घेणाऱ्याचे ताब्यांत दिली जाते.

(२) गहाण घेणाऱ्यानें रक्कम फिटपर्यंत मिळकत ताब्यांत ठेवण्याची असते, व मिळकतीचा उपभोग घेणेचा असतो.

(३) जेव्हां गहाणाची रक्कम गहाण देणारा देतो अथवा मिळकतीच्या उत्पन्नांतून जेव्हां गहाणाची रक्कम फिटते, तेव्हां गहाणाची फेड होते व मिळकत गहाण घेणाऱ्याच्या परत ताब्यांत येते.



(४) गहाण घेणाऱ्याला कोर्टमार्फत मिळकत विक्री करून आपली रक्कम वसूल करून घेतां येत नाहीं; अथवा गहाण देणाऱ्याचा गहाण सोडविण्याचा हक्क नष्ट झाला अशाबद्दलही दावा करतां येत नाहीं.

(५) गहाणाची रक्कम १०० रुपये अगर त्यापेक्षां जास्त असेल, तर गहाणदस्त नोंदविला पाहिजे. गहाणाची रक्कम १०० रुपयांपेक्षां कमी असेल तर गहाणदस्त नोंदवावा अगर मिळकत गहाण घेणाऱ्याचे ताब्यांत द्याची.

### इंग्लिश गहाण ( English Mortgage )

जेव्हां गहाण देणारा एका विशिष्ट तारखेस गहाण रक्कम देण्याचें कबूल करतो व गहाण मिळकत गहाण घेणाऱ्याला पूर्णपणें अशा अटीवर तब्दील करतो कीं, गहाण रक्कम दिल्यानंतर गहाण घेणाऱ्यानें मिळकत परत तब्दील करून द्यावी, तेव्हां अशा गहाणास 'इंग्लिश गहाण' म्हणतात ( टी. पी. ॲक्ट. क. ५८ )

### इंग्लिश गहाणांत लक्षांत ठेवण्यासारख्या गोष्टी—

(१) ह्या गहाणांत धनकोच्या ( गहाण घेणाऱ्याच्या ) ताब्यांत मिळकत दिली जाते.

(२) ऋणको ( गहाण देणारा ) गहाणाची रक्कम स्वतः देण्याचें कबूल करतो.

(३) मिळकत पूर्णपणें तब्दील केली जाते, मात्र गहाणाची रक्कम दिल्यावर परत तब्दील करून देण्याचा करार असतो.

(४) धनकोला मिळकत कोर्टामार्फत विकून आपले पैसे वसूल करतां येतात. ऋणकोला गहाण सोडविण्याचा हक्क नाही अशा-बद्दल धनकोला दावा करतां येत नाही.

(५) कोर्टाच्या बाहेरही मिळकत विक्री करण्याचा अधिकार धनकोला कांहीं बाबतीत असतो.

## मालकीचे कागद ठेवून दिलेलें गहाण

(Mortgage by deposit of Title Deeds)

जेव्हां कलकत्ता, मद्रास, मुंबई, कराची, रंगून, मोलमीन, वसई, कल्याण, अक्याब ह्या शहरांतील एकादा मनुष्य धनकोलर अथवा त्याच्या मुखत्यारांस तारण म्हणून त्यावर मिळकतीबाबत मालकीचे कागद देतो, तेव्हां अशा गहाणास 'मालकीचे कागद ठेवून दिलेलें गहाण' म्हणातात. (टी. पी. ॲक्ट, कलम ५८)

## ह्या गहाणाबाबत लक्षांत ठेवण्यासारख्या गोष्टी —

(१) हें गहाण कलकत्ता, मद्रास, मुंबई, कराची, रंगून, मोलमीन, वसई, अक्याब ह्या शहरांपुरतेंच लागू आहे.

(२) कबजा न देतां मालकीचे कागदपत्र देऊन हें गहाण केलें जातें.

(३) पूर्वीचें कर्ज अथवा गहाणाच्या वेळीं दिलेली रक्कम अगर पुढें होणारें कर्ज ह्यांच्या तारणाकरितां हें गहाण केलें जातें.

(४) हें गहाण नोंदणेची आवश्यकता नाही.

(५) कोर्टमार्फत विक्री करून धनकोला आपले पैसे वसूल करून घेतां येतात.

## विधिविरुद्ध गहाण

( Anomaolus Mortgage )

जें गहाण तारणगहाण नाही, शर्तीविक्रीचें गहाण नाही, कबजेगहाण नाही, इंग्लिश गहाण नाही, अथवा मालकीचे कागदपत्र ठेवून केलेलें गहाण नाही त्या गहाणास विधिविरुद्ध गहाण म्हणतात. ( टी. पी. ॲक्ट, कलम ५८ )

### ह्या गहाणाचाचत लक्षांत ठेवण्यासारख्या गोष्टी

(१) गहाणाचे जे पहिले पांच प्रकार सांगितलेले आहेत त्याशिवाय असणाऱ्या कोणत्याही गहाणास ' विधिविरुद्ध गहाण ' असें म्हणतात.

(२) गहाणाचे जे पहिले पांच प्रकार दिले आहेत, त्यांपैकी कोणत्याही दोन प्रकारच्या मिळून झालेल्या गहाणास ' विधिविरुद्ध गहाण ' असें म्हणतात.

उदाहरणार्थ:— तारण-गहाण व कबजे-गहाण मिळून झालेल्या संयुक्त गहाणास अथवा कबजे-गहाण व शर्तीविक्रीचें गहाण यांच्या संयुक्त गहाणास " विधिविरुद्ध गहाण " असें म्हणतात.

(३) विधिविरुद्ध गहाणांत धनकोच्या ताब्यांत कबजा दिला असेल अगर नसेल.

(४) ज्याप्रमाणें करार ठरलेला असेल त्याप्रमाणें पैसे वसूल करून घेण्याचा अधिकार धनकोला आहे.

(५) गहाणाची रक्कम शंभर रुपये अगर त्यापेक्षा जास्त असेल तर गहाणदस्त नोंदविला पाहिजे. गहाणाची रक्कम शंभर रुपयांपेक्षा कमी असेल तर गहाणदस्त नोंदवून अगर कबजा देऊन गहाण पुरें करतां येतें.

## १२८ गहाणखत पुरें कसें करावयाचें ?

जेव्हां मुद्दल रक्कम रुपये शंभर अगर त्यापेक्षां जास्त असेल तेव्हां मालकीचे कागदपत्र ठेवून केलेल्या गहाणाशिवाय कोणचेंही गहाण पुरें करण्यास गहाण दस्तावर ऋणकोची सही अगर आंगठा पाहिजे, व निदान दोन साक्षीदारांच्या साक्षी पाहिजेत आणि गहाणदस्त नोंदविला पाहिजे.

मुद्दल रक्कम शंभर रुपयांच्या आंत असेल तर वरीलप्रमाणें गहाण पुरें करतां येईल, तारण गहाण पुरें करतां येईल, अथवा तारण गहाण सोडून बाकीची गहाण मिळकत ताब्यांत घेऊन पुरें करतां येईल.

टि. पी. ॲक्ट, ५९ ह्या नियमावरून असें दिसेल कीं,—

(१) तारण गहाणांतील मुद्दल शंभर रुपये अगर त्यापेक्षां जास्त अगर शंभर रुपयांपेक्षां कमी असेल तरी तारण गहाणदस्त नोंदविलाच पाहिजे. ह्याचा अर्थ असा कीं, तारण गहाण दस्तां-तील रक्कम किती कां असेना तारण गहाण दस्त नोंदविणें अवश्य आहे.

(२) इतर गहाणाच्या बाबतींत मुद्दल रक्कम शंभर रुपये अगर त्यापेक्षां जास्त असेल तर गहाणदस्त नोंदविला पाहिजे व मुद्दल रक्कम शंभर रुपयांची असेल तर गहाणदस्त नोंदवावा अथवा मिळकत कबजांत देऊन गहाणखत पुरें करावें.

(३) गहाणदस्त नोंदविणें जरूर असतांना गहाणदस्त नोंदविला नसेल तर त्या दस्तांतील रकमेचा बोजा गहाण मिळकतीवर पडणार नाहीं.

अशा गहाण दस्तांतील कर्ज साधें कर्ज समजून त्याप्रमाणें

हुकुमनामा करतां येईल. (कोमाजी वि. सुब्बरायप्पा, १५ मद्रास पान २५३; राम वि० राम अश्रे, ६६ इंडियन केसेस, पान ६८०; सद्दू वि० सविदा, १७ मद्रास लॉ जर्नल, पान १६७ )

**उदाहरणेः—**(अ) रंगरावनें माधवशेटला नव्याणव रुपयांचा कबजे गहाणदस्त दिला. हा दस्त नोंदविला पाहिजे.

(ब) भोलानाथनें मेघनाथाला सत्तर रुपयांचा कबजे-गहाण दस्त दिला. हा दस्त नोंदवावा अगर मिळकत ताब्यांत देऊन गहाण पुरें करावें.

(क) सदाशिवनें शिवरामकडून दोनशें रुपये कर्ज काढून आपलें घर त्यास गहाण दिलें, गहाण दस्त नोंदविणें जरूर असतांही गहाण दस्त नोंदला नाही. हा गहाण दस्त साधा दस्त आहे, असें समजून शिवरामला दावा करतां येईल. त्या दस्ताचा बोजा सदाशिवच्या घरावर पडणार नाही.



## : १९ : स्त्रीधन

### १२९ स्त्रीधनाबाबत स्मृतिकारांच्या म्हणण्याचा इत्यर्थ काय ?

स्मृतिकारांचें विवेचन पहातां असें दिसतें कीं, त्यांनीं स्त्रीधन हा शब्द मर्यादित अर्थानें वापरला आहे. स्त्रीची कोणचीही मिळकत ह्याअर्थी त्यांनीं तो शब्द वापरलेला दिसत नाही, कारण तसें असतें तर स्त्रीधन म्हणजे काय ह्याचें वर्णन करतांना त्यांनीं

केवळ काहीं विशिष्ट मिळकतीचाच अंतर्भाव स्त्रीधनांत केला नसता. याज्ञवल्क्यानं 'आद्य' (इत्यादि) हा शब्द वापरला आहे. त्यामुळं आणखीही काहीं मिळकतींचा अंतर्भाव स्त्रीधनांत करणें शक्य आहे, पण अर्थ करण्याचे सर्वसाधारण नियम ठरलेले आहेत त्यावरून आपणास असें मानावें लागेल कीं, 'आद्य' शब्दामुळें ज्या गोष्टींचा अंतर्भाव करावयाचा त्या गोष्टी पूर्वी सांगितलेल्या गोष्टींच्या सदृश असल्या पाहिजेत.

### स्मृतिकारांच्या मते स्त्रीधन म्हणजे—

( अ ) नातलगंपासून स्त्रीला मिळालेल्या देणग्या.

( ब ) वस्त्रभूषणें.

( क ) परक्या माणसांनीं विवाहाच्या वेळीं अग्निजवळ अथवा वरातीच्या वेळीं दिलेल्या देणग्या.

### स्मृतिकारांच्या मते—

( अ ) परक्या माणसांनीं वर सांगितलेल्या दोन वेळेपेक्षां इतर वेळां दिलेल्या देणग्या स्त्रीधन होत नाहीत.

( ब ) स्वतःच्या श्रमानें व कौशल्यानें स्त्रीनें मिळविलेली मिळकत स्त्रीधन होत नाही.

( क ) स्त्रीधनाचा अर्थ वर सांगितल्याप्रमाणें मर्यादित आहे. या व्यतिरिक्त जी स्त्रीची मिळकत असेल ती स्त्रीधन होत नाही.

हल्लींच्या समान हक्काच्या हिशेबांत पहावयाचें झाल्यास स्त्रियांच्या हक्कावरील हीं बंधनें आपणाला चमत्कारिक वाटतील, पण परवां परवांपर्यंत इंग्लिश कायद्यामध्ये सुद्धां मिळकतीच्या बाबतींत स्त्रियांवर ह्यापेक्षां कडक बंधनें होती, ही गोष्ट लक्षांत

घेतली म्हणजे इतक्या प्राचीन काळीं स्मृतिकारांनीं घातलेलीं बंधनें त्यावेळच्या कालमानाप्रमाणें चमत्कारिक वा कडक नव्हतीं असेंच आपणांस म्हणावें लागेल.

## १३० न्यायश्रेष्ठींनीं स्त्रीधनाचा अर्थ व्यापक केला काय ?

स्मृतिकारांनीं स्त्रीधनाचा अर्थ व्यापक न करतां मर्यादित केला; पण टीकाकारांनीं-विशेषतः विज्ञानेश्वरांनीं, स्त्रीधनाचा व्यापक अर्थ करण्याचा प्रयत्न केला. ( १ ) हिंदु कायद्याप्रमाणें स्त्रीधनाचा विचार करतांना टीकाकार काय म्हणतात तेंच मत कोर्टांनीं स्वीकारलें पाहिजे. ( २ ) कोर्टांनीं स्वतःच्या चष्म्यांतून न पाहतां टीकाकारांच्या चष्म्यांतून स्मृति-ग्रंथाकडे पाहिलें पाहिजे. ( ३ ) स्मृतिग्रंथ हे धर्मग्रंथ असले तर टीकाग्रंथ हे आचारग्रंथ आहेत व हिंदु कायद्यामध्ये धर्मापेक्षां आचार बलवत्तर असल्यामुळे कोर्टांमध्ये स्मृतिग्रंथापेक्षां टीकाग्रंथाला जास्त किंमत आहे, हीं तत्त्वे सर्वमान्य आहेत. ह्या सर्वमान्य तत्त्वांप्रमाणें पाहतां मिताक्षरामध्ये स्त्रीधनाचा केलेला व्यापक अर्थ प्रिव्हि कौन्सिलनें मान्य करावयास पाहिजे होता. जर कदाचित् स्त्रीधनाचा व्यापक अर्थ प्रिव्हि कौन्सिलनें मान्य केला असता तर अनायासें स्त्रियांना किती तरी अधिकार मिळाले असते. पण दुःखाची गोष्ट अशी की, प्रिव्हि कौन्सिलनें व्यापक अर्थ मान्य न केल्यामुळे मिताक्षरांमध्ये स्त्रीधनाचा कितीही व्यापक अर्थ असला तरी कोर्टांमध्ये आपणांस प्रिव्हि कौन्सिलच्या मतावाहेर जातां येणार नाहीं. मिताक्षरामध्ये असें म्हटलें आहे की, वारसानें आलेली मिळकत अगर वांटणीनें आलेली मिळकत स्त्रीधन होय. ह्या बाबतींत प्रिव्हि कौन्सिलचें मत काय आहे तें आपण पाहूं.

## १३१ प्रिव्हि कौन्सिलच्या ठरावाचा इत्यर्थ

नातलग्नांनी दिलेल्या देणग्या व परक्या गृहस्थांनी विवाहाच्या वेळीं अग्नीजवळ वरातीच्यावेळीं दिलेल्या देणग्या म्हणजे स्त्रीधन अशा प्रकारे स्मृतिकारांनीं स्त्रीधनाची व्याख्या मर्यादित केली. ही मर्यादित व्याख्या व्यापक करण्याचा एक प्रयत्न म्हणून असें ठरविण्यांत आलें कीं कुमारपणीं व विधवेपणीं स्त्रीला मिळालेल्या देणग्या, मग त्या परक्या गृहस्थांनीं दिलेल्या असल्या तरी स्त्रीधन होत. ही गोष्ट सर्व शाखा उपशाखांना मान्य आहे. मिताक्षरानें मात्र एक लांब उडी घेऊन असें प्रतिपादन केलें कीं स्त्रीला मिळालेली कोणचीही मिळकत स्त्रीधन होय. प्रिव्हि कौन्सिलनें मात्र मिताक्षराचा जवळ जवळ सगळा जोर नाहीसा करून असें ठरविलें कीं, स्त्रीला वाटणीनें अगर वारसानें आलेली मिळकत स्त्रीधन होत नाही. प्रिव्हि कौन्सिलच्या ह्या ठरावामुळे असें म्हणण्यास हरकत नाही की, मिताक्षरामध्यें 'आद्य' शब्दाचा फायदा घेऊन स्त्रीधनाची व्याप्ति वाढविण्याचा जितका प्रयत्न झाला तितका जवळ जवळ फुकट गेला.

## १३२ कुमारपणीं स्त्रियांचे अधिकार

कुमारपणीं स्त्रीधनावर स्त्रियांचा पूर्ण अधिकार आहे. आपल्या मर्जानुरूप स्त्रीधनाचा वाटेल त्याप्रमाणें उपभोग घेण्याचा अथवा आपल्या इच्छेनुसार वाटेल त्याप्रमाणें गहाण-दान खरेदी करण्याचा कुमारिकेला पूर्ण अधिकार आहे. कुमारपणीं स्त्रीधनावरील स्त्रियांच्या अधिकाराबाबत कोणचेही बंधन घालण्यांत आलेलें नाही.

अशी परिस्थिति असतांना देखील कायद्यानें एक बंधन निर्माण



होतें. तें हें कीं, अज्ञान मनुष्यास आपल्या मिळकतीची विल्हेवाट करण्याचा अधिकार नसल्यामुळें एखादि कुमारिका अज्ञान असेल तर आपलें स्त्रीधन तबदील करण्याचा अधिकार तिला मिळणार नाही. सज्ञान कुमारिकेला मात्र आपल्या स्त्रीधनाची वाटेला त्याप्रमाणें विल्हेवाट करण्याचा संपूर्ण अधिकार आहे.

मधुरूपा पिलाई वि. शेलथमल ( ३९ मद्रास, पान २९८ ) या कज्ज्यांत एका स्त्रीला तिचें लग्न होण्यापूर्वी तिच्या बापानें कांहीं मिळकत दिली होती. पुढें तिनें ती मिळकत विकून टाकली. तिच्या नवऱ्यानें असा दावा आणला कीं, आपल्या बायकोनें केलेली विक्री निरुपयोगी आहे असें ठरवून मिळावें. बापानें आपल्या मुलीला तिच्या लग्नापूर्वी दिलेली मिळकत सौदायिक स्त्रीधन होतें व त्यावर मुलीचा पूर्ण अधिकार असल्यामुळें झालेली विक्री कायदेशीर आहे, असें कोर्टानें ठरवून वादीचा दावा रद्द केला.

### १३३ नवरा हयात असतांना स्त्रियांचे अधिकार

नवरा हयात असतांना स्त्रीधनावर स्त्रियांचा काय अधिकार आहे हें स्त्रीधनाच्या स्वरूपावर अवलंबून असतें. या करितां स्त्रीधनाचे दोन भाग केलेले आहेत.

(१) सौदायिक स्त्रीधन, (२) असौदायिक स्त्रीधन

सौदायिक स्त्रीधन ह्याचा अर्थ स्त्रीला प्रेमाखातर दिलेली देणगी. कायद्याच्या भाषेत बोलावयाचें झाल्यास सौदायिक स्त्रीधन म्हणजे नातलगापासून स्त्रीला मिळालेली देणगी. असौदायिक स्त्रीधन म्हणजे जें सौदायिक स्त्रीधन नव्हे तें. उदा०— परक्या गृहस्थापासून स्त्रीला मिळालेली देणगी, स्त्रीनें कलाकौशल्यानें मिळविलेली मिळकत इत्यादि.

सौदायिक स्त्रीधनावर स्त्रियांचा पूर्ण अधिकार आहे. नवऱ्याच्या संमतिशिवाय असे स्त्रीधन विक्री करण्याचा वा दान करण्याचा वा वाटेल त्याप्रमाणे उपभोग घेण्याचा स्त्रियांना पूर्ण अधिकार आहे. सौदायिक स्त्रीधनावर नवऱ्याचा काडीमात्र अधिकार नाही; मात्र आपत्कालांत ( उदा०:—दुष्काळांत, आजारीपणांत अगर शिक्षेच्या वेळीं, ) असे स्त्रीधन स्वतःच्या उपयोगाकरितां घेण्याचा नवऱ्याला अधिकार आहे. हा अधिकार केवळ नवऱ्याकरतांच मर्यादित आहे. नवऱ्याने जर आपत्कालीं अशा स्त्रीधनाचा उपयोग केला नाही तर त्याच्या सावकारांना त्याच्या देण्याकरितां तें स्त्रीधन घेतां येणार नाही.

असौदायिक स्त्रीधनावर स्त्रीचा अधिकार नसून नवऱ्याचा अधिकार असतो. नवऱ्याच्या संमतिशिवाय अशा स्त्रीधनाची वाटेल त्याप्रमाणे विल्हेवाट करण्याचा अधिकार स्त्रीला नाही. आपत्काल नसतांना सुद्धां आपल्या इच्छेनुसार असे स्त्रीधन उपभोगण्याचा नवऱ्याला संपूर्ण अधिकार आहे.

**भाऊ वि० रघुनाथ** ( ३० मुंबई, पान २२९ ) ह्या कज्ज्यांत असे म्हटले आहे कीं,—“ सौदायिक स्त्रीधन म्हणजे तें कीं जें विवाहित स्त्रीला अथवा कुमारिकेला आपल्या नवऱ्याच्या घरांत अथवा आपल्या बापाच्या घरांत, आपल्या भावांपासून अथवा आपल्या आईबापांपासून मिळालेलें असतें. सौदायिक स्त्रीधनाशिवाय इतर स्त्रीधनावर नवरा ह्यात असतांना त्याचा ताबा असतो. नवऱ्याच्या संमतिशिवाय असे स्त्रीधन मृत्युपत्रानें दुसऱ्याला देण्याचा अधिकार स्त्रीला नाही. ”

**बादशहा वि० सत्नारायण** ( ५३ अलाहाबाद, पान ४३७ ) या कज्ज्यांत विनायक नांवाच्या एका माणसानें आपली बायको

रामकाली व तिचा स्नेही सत्नारायण यांच्यावर चोरीची फिर्याद केली. आपण कांहीं मिळकत सत्नारायणला दिली हें रामकालीनें कबूल केलें व सत्नारायणनें सुद्धां असें कबूल केलें कीं, आपण कांहीं मिळकत रामकालीपासून घेतली व तिच्याकरितां दुसऱ्या-कडे गहाण ठेवली. खालच्या कोर्टांत दोघांही आरोपींनीं आपला गुन्हा कबूल केल्यामुळे कोर्टानें दोघांही आरोपींना शिक्षा दिली. हायकोर्टानें असें ठरविलें कीं, हिंदु स्त्रीला तिच्या नवऱ्यानें, आईनें अथवा इतर नातलग्नांनीं दिलेली मिळकत सौदायिक स्त्रीधन होत असल्यामुळे व अशा मिळकतीवर त्या स्त्रीचा संपूर्ण अधिकार असल्यामुळे कोणच्याही हिंदु नवऱ्याला अशा मिळकती-बाबत आपल्या बायकोवर चोरीची फिर्याद करतां येणार नाहीं. जरी रामकाली व सत्नारायण ह्यांनीं गुन्हा कबूल केला असला तरी चोरीची मिळकत ही रामकालीची सौदायिक स्त्रीधन आहे व ह्या मिळकतीवर विनायकाचा कांहीं अधिकार नाहीं, ही गोष्ट अथवा हें कायद्याचें ज्ञान रामकाली व सत्नारायण यांना नव्हतें. अशा परिस्थितींत गुन्हा जरी कबूल केला तरी त्यावरून शिक्षा देतां येणार नाहीं. ही विचारसरणी पुढें मांडून अलाहाबाद हायकोर्टानें रामकाली व सत्नारायण या दोघांनाहि निर्दोषी ठरविलें.

**नमलवार चेव्ही वि. नायर अंमल (५० मद्रास, पान ९४१)**

या कज्यांत असें प्रतिपादिलें आहे कीं:—

“ याज्ञवल्क्यानें असें म्हटलें आहे कीं, दुष्काळांत, धर्मकार्याकरितां, आजारीपणांत अथवा शिक्षेच्या वेळीं नवऱ्यानें घेतलेले ( गृहीतम् ) स्त्रीधन आपल्या बायकोला परत देण्याचें कारण नाहीं. ह्या वाक्यांत “ घेतलेलें ” ह्याचा अर्थ “ घेतलेलें व उपयोगांत

आणलेलें ” असा आहे. जर वर सांगितलेल्या परिस्थितीत नवऱ्याने आपल्या बायकोचें स्त्रीधन घेतलें पण त्याचा प्रत्यक्ष उपयोग केला नाही तर अशा स्त्रीधनावर बायकोचीच मालकी राहते. ”

### १३४ विधवेपणीं स्त्रियांचे अधिकार

स्त्रीधनावर विधवेचा संपूर्ण अधिकार आहे. स्त्रीधन सौदायिक असो वा असौदायिक असो, तें नवरा ह्यात असतांना मिळालेलें असो वा नवरा मयत झाल्यावर मिळालेलें असो—कोणच्याही प्रकारचें स्त्रीधन आपल्या इच्छेनुसार उपभोगण्याचा अथवा आपल्या मर्जनुरूप गहाण, दान, विक्री करण्याचा विधवेला संपूर्ण अधिकार आहे.

**व्येकटरामा वि० व्येकट सुरीया** ( मद्रास, पान २८९ )  
या कज्ज्यांत एका हिंदु स्त्रीला तिच्या नवऱ्याने कांहीं जंगम मिळकत दिली होती. नवऱ्याच्या पश्चात् तिने ती मिळकत व आपलें स्वतःचें कांहीं स्त्रीधन ह्यांच्या योगानें स्थावर मिळकत विकत घेतली. प्रश्न असा उत्पन्न झाला की, ही स्थावर मिळकत स्त्रीधन या सदरांत येते का व अशा मिळकतीची मृत्युपत्रानें विल्हेवाट करण्याचा अधिकार त्या स्त्रीला आहे का ? मद्रास हायकोर्टानें या प्रश्नाचें अस्तिपक्षीं उत्तर दिलें. स्मृतिकारांनीं असें म्हटलें आहे कीं नवऱ्याने जी स्थावर मिळकत दिली असेल ती विल्हेवाट करण्याचा विधवेला अधिकार नाही, पण हें तत्त्व कोर्टानें मान्य केलें नाही. नवऱ्याने स्थावर मिळकतीची संपूर्ण मालकी आपल्या पत्नीस दिली असेल तर नवरा ह्यात असतांना अगर नवऱ्याचे पश्चात् अशा मिळकतीची विल्हेवाट करण्याचा अधिकार तिला आहे. ( शालिंगराम वि. वारंजितलाल, प्रिव्हि कौन्सिल, ३४, कलकत्ता बुईकली नोटस्, पान १०७३ )

## १३५ मिताक्षराप्रमाणें स्त्रीधनाचा वारसा

वारसाक्रम ठरवितांना मिताक्षरामध्ये स्त्रीधनाचे दोन भाग केले आहेत.

(१) शुल्क—ज्या रकमेकरितां अगर मिळकतीकरितां वधूचें दान केलें जातें, ती रक्कम अगर ती मिळकत.

(२) इतर प्रकारचें स्त्रीधन.

(१) शुल्काचा वारसाक्रम असाः—(१) सख्खा भाऊ, (२) आई, (३) बाप, (४) बापाचे वारस.

(२) इतर प्रकारच्या स्त्रीधनाचा वारसाक्रम असाः—  
(१) अविवाहित मुलगी (२) विवाहित मुलगी ( जी अप्रतिष्ठित आहे वा गरीब आहे ती ) (३) विवाहित मुलगी—जी गरीब नाही ती (४) मुलीची मुलगी (५) मुलीचा मुलगा (६) मुलगा (७) मुलाचा मुलगा

स्त्रीचा विवाह शिष्ट तऱ्हेनें ( ब्राह्मादि चार प्रकार ) झाला असल्यास—(८) नवरा, (९) नवऱ्याचे वारस.

टीप :-नवऱ्याचे वारस, असें जें वर म्हटलें आहे, त्यांचा क्रम असाः—(१) नवऱ्याच्या दुसऱ्या बायकोचा मुलगा, ( ज्या स्त्रीच्या स्त्रीधनाचा वारसा पाहणेचा आहे तिचा सावत्र मुलगा ) (२) नवऱ्याच्या दुसऱ्या बायकोचा नातू ( मुलाचा मुलगा ) (३) नवऱ्याच्या दुसऱ्या बायकोचा पणतु (४) नवऱ्याच्या दुसऱ्या बायका (५) नवऱ्याच्या दुसऱ्या बायकोची मुलगी (६) नवऱ्याच्या दुसऱ्या बायकोच्या मुलीचा मुलगा (७) नवऱ्याची आई (८) नवऱ्याचा बाप (९) नवऱ्याचा भाऊ वगैरे.

**स्त्रीचा विवाह अशिष्ट तऱ्हेने** (आसुरादि चार प्रकार)  
**झाला असल्यास :—**(८) आई (९) बाप (१०) बापाचे  
 वारस (टीप पहा)

### १३६ मुंबई शाखा

मुंबई, गुजराथ व उत्तर कोंकण ह्यांत मिताक्षरा ग्रंथापेक्षां  
 निलकंठानें लिहिलेल्या व्यवहार-मयूखाचा विशेष किंमत आहे.  
 मुंबई राज्यांतील इतर प्रांतांत मिताक्षराचें विशेष प्राबल्य आहे.  
 मिताक्षराप्रमाणें स्त्रीधनाचा वारसा व मयूखाप्रमाणें स्त्रीधनाचा  
 वारसा ह्यांत अंतर आहे. ह्याचा परिणाम असा कीं, वर दिलेल्या  
 तीन प्रांतांत मयूखाप्रमाणें स्त्रीधनाचा वारसाक्रम ठरविण्यांत  
 येतो व मुंबई इलाख्यांतील इतर प्रांतांत मिताक्षराप्रमाणें स्त्रीधनाचा  
 वारसाक्रम ठरविण्यांत येतो.

### १३७ मयूखाप्रमाणें स्त्रीधनाचा वारसाक्रम

वारसाक्रमाच्या बाबतींत मयूखानें स्त्रीधनाचे दोन भाग केले  
 आहेत.—(१) पारिभाषिक स्त्रीधन व (२) अपारिभाषिक  
 स्त्रीधन.

पारिभाषिक स्त्रीधन म्हणजे नातलगानीं दिलेल्या देणग्या.  
 अपारिभाषिक स्त्रीधन म्हणजे जें पारिभाषिक स्त्रीधन नाही असें  
 स्त्रीधन.

**टीप :—**बापाचे वारस असें जें वर म्हटलें आहे, त्यांचा  
 वारसाक्रम असा :—(१) बापानंतर त्या स्त्रीचा भाऊ (२) तिच्या  
 भावाचा मुलगा (३) तिची सावत्र आई (४) तिची बहीण  
 (५) तिच्या बहिणीचा मुलगा (६) तिची आजी वगैरे.

उदाहरणार्थः—वारसाहक्कानें आलेली मिळकत ( स्त्रीधन ह्या सदरांत येणारी ) स्त्रीनें स्वतः मिळविलेली मिळकत, पोटगीकरितां दिलेली मिळकत, परक्या गृहस्थांनीं विवाह—अग्नीच्या वेळीं अगर वरातीच्या वेळीं, ह्याच्याशिवाय इतर वेळीं दिलेली मिळकत वगैरे.

स्त्रीधनाचा वारसा ठरवितांना मयूखानें पारिभाषिक स्त्रीधनाचे चार भाग केले आहेत—

(१) शुल्कः—शुल्क म्हणजे घरगुती भांडीकुंडी, वाहन, दुभर्ती जनावरें, दागिने, ह्यांच्या किंमतीबद्दल मिळालेली मिळकत.  
( कात्यायन )

(२) यौतक—यौतक म्हणजे विवाहाच्या वेळीं नवरा—बायको एका आसनावर असतांना मिळालेल्या देणग्या.

(३) भर्तृदत्त व अन्वाधेयक—भर्तृदत्त म्हणजे नवऱ्यानें दिलेली मिळकत. अन्वाधेयक म्हणजे लग्नानंतर नवऱ्याच्या अगर पित्याच्या नातल्यांनीं दिलेल्या देणग्या.

(४) इतर प्रकारचे पारिभाषिक—ह्यामध्ये वर दिलेल्या तीन प्रकारांशिवाय इतर पारिभाषिक स्त्रीधनाचा समावेश होतो.

## १३८ वारसाक्रमाचे पांच प्रकार

मयूखानें स्त्रीधनाचे पारिभाषिक स्त्रीधन व अपारिभाषिक स्त्रीधन असे दोन भाग पाडले व पारिभाषिक स्त्रीधनाचे चार भाग पाडले. या प्रत्येक भागाकरितां वेगळा वारसक्रम सांगितला असल्यामुळे मयूखाप्रमाणें स्त्रीधनाच्या वारसाक्रमाचे पांच प्रकार होतात.

(१) शुल्कः—शुल्काच्या बाबतीत वारसाक्रम खालीलप्रमाणे आहे. (१) सख्खा भाऊ (२) आई—सख्खा भाऊ अगर आई नसेल तर (३) बाप (४) बापाचे वारस.

(२) यौतकः—मनूनं असें म्हटलें आहे कीं, आईची जी मिळकत यौतक ह्या सदरांत येत असेल ती अविवाहित मुलींनीं घेणेची आहे. (पहा—उतारा नं. २)

यौतकाच्या बाबतीत मयूखानें हाच नियम मान्य केला केला आहे. पण अविवाहित मुली नसतील तर वारसा कुणाकडे जातो ह्याबद्दल मात्र मुग्धता स्वीकारली आहे. तज्ज्ञांच्या मते यौतकाचा वारसाक्रम खालीलप्रमाणे आहे :

(१) अविवाहित मुलगी (२) विवाहित मुलगी—जिची आर्थिक परिस्थिति बरी आहे (४) मुलीची मुलगी (५) मुलीचा मुलगा (६) मुलगा (७) मुलाचा मुलगा. ह्याच्या अभावीं—

स्त्रीचा विवाह 'शिष्टसंमत विवाह' असेल तर—

(८) नवरा (९) नवऱ्याचे वारस

स्त्रीचा विवाह "शिष्टसंमत विवाह" नसेल तर—

(८) आई (९) बाप (१०) बापाचे वारस.

(३) भर्तृदत्त व अन्वाधेयक—मनूनं असें म्हटलें आहेः—

टीप—हिंदू कायद्याप्रमाणे विवाह आठ प्रकारचे आहेत—

(१) ब्राह्म, (२) दैव, (३) आर्ष, (४) प्राजापत्य, (५) आसुर, (६) गांधर्व, (७) राक्षस व (८) पैशाच. पहिले चार प्रकारचे विवाह 'शिष्टसंमत' विवाह आहेत, वाकीचे चार प्रकारचे 'शिष्टसंमत' नाहीत.



“आई मयत झाल्यावर आईची मिळकत सख्खे भाऊ व सख्ख्या बहिणी ह्यांनीं सारखी वांटून घ्यावी.”

विज्ञानेश्वराच्या मते भाऊ व बहिणी यांनीं मिळकत सारखी वांटून घ्यावी असा त्याचा अर्थ नव्हे; तर पहिल्यांदा बहिणींनीं मिळकत घ्यावी, मग भावांनीं घ्यावी. मात्र बहिणी अगर भाऊ ह्यांच्यामध्ये मिळकत वाटतांना ती सारख्या प्रमाणांत वाटावी. विज्ञानेश्वराचा हा अर्थ निळकंठास मान्य नाही.

**निळकंठाचे मतें :-** अविवाहित मुली व मुलगे ह्यांनीं मिळकत सारखी वांटून घ्यावी व अविवाहित मुली नसतील तर विवाहित मुली व मुलगे ह्यांनीं मिळकत सारखी वांटून घ्यावी.

भर्तृदत्त व अन्वाधेयक ह्या बाबतींत मयूखाप्रमाणें वारसाक्रम असा आहे:—

(१) अविवाहित मुली व मुलगे—सारख्या प्रमाणांत, (२) विवाहित मुली व मुलगे सारख्या प्रमाणांत, (३) मुलीच्या मुली व मुलगे, (४) मुलाचे मुलगे.

त्यांच्या अभावी—

स्त्रीचा विवाह ‘शिष्टसंमत’ असेल तर—

(५) नवरा, (६) नवऱ्याचे वारस.

स्त्रीचा विवाह ‘शिष्टसंमत’ नसेल तर—

(५) आई, (६) बाप, (७) बापाचे वारस.

(४) इतर प्रकारचे पारिभाषिक :—

ह्या बाबतींत मयूखाप्रमाणें स्त्रीघनाचा वारसाक्रम असा—

(१) अविवाहित मुली, (२) विवाहित मुली—ज्यांची आर्थिक

परिस्थिति बरी नाही, (३) विवाहित मुली ज्यांची आर्थिक परिस्थिति बरी आहे, (४) मुलीच्या मुली व मुलीचे मुलगे, (५) मुलगे, (६) मुलाचे मुलगे.

त्यांच्या अभावी—

स्त्रीचा विवाह “ शिष्टसंमत ” असेल तर—

(७) नवरा, (८) नवऱ्याचे वारस.

स्त्रीचा विवाह “ शिष्टसंमत ” नसेल तर—

(७) आई (८) बाप (९) बापाचे वारस,

(५) अपारिभाषिक—अपारिभाषिक स्त्रीधन म्हणजे जें पारिभाषिक स्त्रीधन नाही तें. ह्याचे बाबतीत मयूखाप्रमाणें वारसक्रम असा—

(१) मुलगे, (२) मुलाचे मुलगे, (३) मुलाचे नातु (मुलाच्या मुलाचे मुलगे) (४) मुली, (५) मुलीचे मुलगे (६) मुलीच्या मुली,

त्यांच्या अभावी—

स्त्रीचा विवाह “ शिष्टसंमत ” असेल तर—

(७) नवरा, (८) नवऱ्याचे वारस.

स्त्रीचा विवाह “ शिष्टसंमत ” नसेल तर—

(७) आई, (८) बाप, (९) बापाचे वारस.



## : २० : देशमुख कायदा

### १३९ कलमें

ज्या अर्थी मिळकतीसंबंधीं हिंदु स्त्रियांना जास्त हक्क देण्याकरितां हिंदु कायद्यामध्ये दुरुस्ती करणे उचित आहे त्या अर्थी—

असा कायदा करण्यांत येतो कीं,

**कलम १. नांव व विस्तार—**(१) ह्या कायद्याला “मिळकतीसंबंधीं हिंदु स्त्रियांच्या हक्काबाबत कायदा १९३७” असें संबोधण्यांत यावें.

(२) हा कायदा सर्व हिंदुस्थानास लागू आहे.

**कलम २. व्याप्ति—**मृत्युपत्र न करतां एखादा हिंदु मयत झाला तर हिंदु कायद्याचा नियम अगर प्रघात विरुद्ध असला तरी, ह्या कायद्याच्या कलम तीन मध्ये सांगितलेले नियम लागू होतील.

**कलम ३. मिळकतीचा वारसा :—**(१) जेव्हां हिंदु कायद्याच्या दायभाग शाखेचे नियम लागू असणारा एखादा हिंदु, मृत्युपत्र न करतां मयत होतो व पाठीमागे त्याची कोणतीहि मिळकत शिल्लक राहते आणि जेव्हां हिंदु कायद्याच्या इतर शाखेचे नियम अथवा रूढीच्या कायद्याचे नियम लागू असणारा एखादा हिंदु मृत्युपत्र न करतां मयत होतो; व पाठीमागे त्याची स्वतंत्र मिळकत शिल्लक राहते; तेव्हां त्याच्या विधवा

बायकोस, अथवा एकापेक्षां अधिक बायका असतील तर सर्व विधवा बायकांना मिळून—खालील पोट कलम ( ३ ) मधील नियमास अनुसरून, ज्या मिळकतीबाबत त्याने मृत्युपत्र केले नसेल त्या मिळकतीपुरता मुलाइकाच हिस्सा मिळेल.

मात्र, आधीं मेलेल्या मुलाच्या बायकोस, आधीं मेलेल्या मुलाचा मुलगा हयात नसल्यास, मुलाप्रमाणेच वारसा मिळेल, व आधीं मेलेल्या मुलाचा मुलगा अथवा मुलाचा मुलगा हयात असल्यास, आधीं मेलेल्या मुलाच्या बायकोस मुलाच्या मुलाप्रमाणे वारसा मिळेल. हाच नियम पूर्वमृत ( आधीं मेलेल्या ) मुलाच्या पूर्वमृत मुलाच्या बायकोस लागू आहे.

( २ ) जेव्हां दायभाग शाखेशिवाय हिंदु कायद्याच्या इतर शाखेचे नियम लागू असणारा, अथवा रुढीच्या कायद्याचे नियम लागू असणारा, एखादा हिंदु मयत होतो, व मरणाच्या वेळीं एकत्र हिंदु कुटुंबाच्या मिळकतीमध्ये त्याचे हितसंबंध असतील ते, त्याच्या बायकोस,—पोटकलम ( ३ ) मधील नियमास अनुसरून मिळतात.

( ३ ) ह्या कलमाप्रमाणे हिंदु विधवेला मिळणारे अधिकार मर्यादित स्वरूपाचे असतात—हिंदु स्त्रीला स्त्रीधन नसणाऱ्या मिळकतीमध्ये हयातीपर्यंत मर्यादित मालकी असते. त्याच स्वरूपाचे हे अधिकार असतात, मात्र हिंदु विधवेला पुरुषाप्रमाणेच वांटणी मागण्याचा अधिकार मिळेल.

( ४ ) रुढीच्या कायद्याप्रमाणे अगर इतर कोणत्याही नियमाप्रमाणे ज्या मिळकतीचा वारसा एकाच मनुष्याकडे जातो अशा मिळकतीस, अथवा इंडियन सक्सेशन ॲक्ट लागू असणाऱ्या मिळकतीस कलम ३ लागू नाही.

**कलम ४. अपवाद**—हा कायदा सुरु होणेपूर्वी कोणताही हिंदु मृत्युपत्र न करतां मयत झाला असल्यास त्याच्या मिळकतीस हा कायदा लागू होणार नाही.

**कलम ५. “ मृत्युपत्र न करतां मयत होणे ” ह्याचा अर्थ**—ज्या ज्या मिळकतीच्या बाबतीत चालू शकेल अशा तऱ्हेचे मृत्युपत्र मयत माणसाने केले नसेल त्या सर्व मिळकतीबाबत मृत्युपत्र न करतां तो मेलत असे, ह्या कायद्यापुरते मानण्यांत येईल.

## १४० ह्या कायद्याचा मतितार्थ

(अ) स्वतंत्र मिळकतीच्या बाबतीत मुलाबरोबर विधवा बायकोला हिस्सा देण्यांत आला आहे, (ब) स्वतंत्र मिळकतीमध्ये, पूर्वमृत मुलाच्या बायकोस, पूर्वमृत मुलाचा मुलगा जिवंत नसल्यास मुलाप्रमाणे वारसा देण्यांत आला आहे; (क) स्वतंत्र मिळकतीमध्ये पूर्वमृत मुलाच्या बायकोस, पूर्वमृत मुलाचा मुलगा अगर नातु (मुलाचा मुलगा) जिवंत असल्यास, मुलाच्या मुलाप्रमाणे वारसा देण्यांत आला आहे. (ड) हेच नियम पूर्वमृत मुलाच्या बायकोस लागू आहेत; (ई) मिताक्षरी एकत्र कुटुंबामध्ये विधवा बायकोस नवऱ्याचे स्थान दिले आहे; (फ) हा कायदा पूर्वकाल सापेक्ष नाही. हा कायदा सुरु होणेपूर्वी एखादा हिंदु मृत्युपत्र न करतां मयत झाल्यास त्याच्या मिळकतीस हा कायदा लागू नाही. (ज) विधवा बायको, पूर्वमृत मुलाची बायको, आणि पूर्वमृत मुलाच्या व मृत मुलाची बायको, ह्यांना मिळणारी मालकी ही मर्यादित मालकी आहे. (ह) हिंदु विधवेला पुरुषांप्रमाणेच वांटणी मागणेचा अधिकार देण्यांत आला आहे.

## १४१ मर्यादित मालकी

विधवा बायको, पूर्वमृत मुलाची बायको व पूर्वमृत मुलाच्या पूर्वमृत मुलाची बायको ह्यांना मिळणारी मालकी मर्यादित स्वरूपाची असते, असें ह्या कायद्यांत सांगण्यांत आलें आहे व हा कायदा कोणताही प्रघात अगर हिंदु कायद्याचा कोणत्याही नियमाविरुद्ध असतांनाहि लागू करणेचा असल्यामुळे कांहीं कांहीं स्त्रियांचे अधिकार ह्या कायद्यानें कमी करण्यांत आले आहेत. प्रघातामुळे नफ्याची इस्टेट पूर्ण मालकी हक्कांनें मिळवणारी जैन विधवा ह्या कायद्यामुळे नवऱ्याच्या इस्टेटीची पूर्ण मालक होणार नाहीं.

तिला सुद्धां मर्यादित मालकी मिळेल. मिथिलेमध्ये नवऱ्याच्या जंगम मिळकतीपुरती संपूर्ण मालकी विधवेस मिळते; पण ह्या कायद्यामुळे ती मालकी मर्यादित स्वरूपाची राहिल. ह्या कायद्यामध्ये आरंभी असें म्हटलें आहे—“ज्या अर्थी मिळकतीबाबत हिंदु स्त्रियांना जास्त हक्क देण्याकरितां हिंदु कायद्यामध्ये दुरुस्ती करणे उचित आहे त्या अर्थी असा कायदा करण्यांत येतो कीं, वर सांगितलेलीं उदाहरणे पाहिलीं म्हणजे असें म्हणावें लागेल कीं, ह्या स्त्रियांच्या वात्रतींत नवीन कायद्यानें हक्कामध्ये छोट केलेली आहे. कायदा करतांना कदाचित् ह्या गोष्टी लक्षांत आल्या नसतील.

## १४२ एकत्र कुटुंबी स्वरूप

ह्या कायद्यानें विधवेला नवऱ्याची जागा देण्यांत आली व तिला वांटणी मागण्याचा अधिकार दिला. कांहीं लोक असा प्रश्न विचारतात कीं, “विधवा व दीर ह्यांच्यामध्ये एकत्र कुटुंबी

स्वरूप राहूं शकेल काय ? का नवऱ्याच्या पश्चात् त्याची विधवा बायको ही वेगळी झाली असें मानावें लागेल ?” ह्या शंकेचें उत्तर असें कीं, नवऱ्याच्या पश्चात् त्याची विधवा बायको वेगळी झाली असें मानण्याचें कारण नाही. नवऱ्याच्या पश्चात् त्याची बायको व तिचे दीर हे एकत्र कुटुंबाचे भागिदार म्हणून राहतील व कर्ता मनुष्य, एकत्र कुटुंबाची व्यवस्था वगैरे गोष्टी सर्वसामान्य हिंदु कायद्याप्रमाणेंच चालतील.

### १४३ विधवेला मिळणारा हिस्सा केव्हां ठरवणेचा ? नवरा मयत झाल्यावेळीं कीं वांटणीच्या वेळीं ?

ह्या कायद्यानें विधवेला नवऱ्याच्या बरोबरीनें हिस्सा मिळतो असें ठरविलें. पण हा हिस्सा केव्हां ठरवणेचा ? नवरा मयत झाल्यावेळीं कीं वांटणीच्या वेळीं ? ह्या प्रश्नाचें उत्तर ह्या कायद्यांत दिलें नाही. पुष्कळ लोक असें म्हणतात कीं, ह्या कायद्याची भाषा कायद्याच्या भाषेला न शोभणारी आहे, म्हणून असले प्रश्न निर्माण होतात. असली अगर ह्याच्यापेक्षांही कठोर टीका केली तरी ह्या प्रश्नाचें उत्तर सांपडणार नाही. असें म्हणण्यास कांहींच प्रत्यवाय नाही कीं, ह्या कायद्यामुळे हिंदु विधवेला मिळणारे अधिकार तिच्या नवऱ्यापेक्षां जास्त असणार नाहीत. ह्यामुळे नवऱ्याचा हिस्सा ज्याप्रमाणें वांटणीचें वेळीं ठरतो, त्याचप्रमाणें विधवेचा हिस्सा देखील वांटणीचे वेळीं ठरेल. कांहीं लोकांचें असें मत आहे कीं, विधवेला मिळणारा हिस्सा वांटणीचे वेळीं न ठरतां नवरा मयत झाल्यावेळीं ठरतो.

आपण एक उदाहरण घेऊं—अला ब म्हणून एक मुलगा आहे. ब मुलगा मेला त्या वेळीं घरांत अ व ब ची बायको क

एवढेच लोक शिल्लक राहिले. ह्या वेळीं हिस्सा ठरवणेचा झाला तर अला एक द्वितियांश व कला एक द्वितियांश असे हिस्से मिळतील. पुढे अला ड, ई, फ असे तीन मुलगे झाले, आणि नंतर कने वांटणी मागितली. कचा हिस्सा तिचा नवरा ब मेला त्या वेळचा, असें मानलें तर कला एक द्वितियांश हिस्सा मिळेल व अ आणि त्याचे तीन मुलगे ड, ई, फ ह्यांना सर्वांना मिळून एक द्वितियांश हिस्सा मिळेल. ( प्रत्येकीं एक अष्टमांश ) ही चमत्कारिक परिस्थिति लक्षांत घेतली व विधवेला मिळणारे अधिकार तिच्या नवऱ्यापेक्षा जास्त नाहींत हें कायद्याचें तत्त्व पाहिलें म्हणजे असेंच मानावें लागेल कीं, विधवेला मिळणारा हिस्सा वांटणीचे वेळीं निश्चित ठरणेचा असतो.

### १४४ व्यभिचारी विधवा

मिताक्षरा व दायभाग ह्या दोन्ही शाखांप्रमाणें नवरा मयत होण्याचे वेळीं त्याची बायको व्यभिचारी असेल तर तिला नवऱ्याचा वारसा मिळत नाहीं. सन १९३७ च्या १८ नं० च्या कायद्यामध्ये असें म्हटलें आहे कीं, हिंदु कायद्याचा नियम अगर प्रघात विरुद्ध असला तरी ह्या कायद्याचें कलम ३ लागू आहे ह्याचा अर्थ असा कीं, नवरा मयत होणेचे वेळीं त्याची बायको व्यभिचारी असेल तरी तिला नवऱ्याचा वारसा मिळेल. आजपर्यंत व्यभिचारामुळे वारसा क्रमांत जो बाध येत असे तो ह्या कायद्यामुळे निघून गेला आहे.

### १४५ शेवटीं

ह्या कायद्यामध्ये बरेच दोष आहेत. ह्याची भाषा असावी तशी कांटेकोर नाहीं. ह्यामुळे नाना प्रकारचे क्लिष्ट प्रश्न उत्पन्न झाले आहेत व पुढें होतील. हा कायदा करतांना जितका बारीक सारीक



विचार करणेस पाहिजे होता तितका केला नाही हें सर्व नाकबूल करून चालणार नाही. पण त्याचबरोबर हेंही कबूल करावें लागेल की, हिंदु कायद्याप्रमाणें मिळकतीच्या अधिकाराबाबत स्त्रियांची स्थिति समाधानकारक नाही, ती सुधारण्याकरितां एक अल्पसा पण अत्यंत स्तुत्य असा प्रयत्न ह्या कायद्यांत करण्यांत आलेला आहे.



## : २१ : उपसंहार

पूर्वीच्या प्रकरणांत आपण बरीचशी माहिती घेतली. प्रस्तुतच्या शेवटच्या प्रकरणांत आपण अविभक्त कुटुंबपद्धति, वारसा, समान हक्क व हिंदु कोड याबद्दलची थोडीशी माहिती घेऊं.

### १४६ अविभक्त कुटुंबपद्धति

अविभक्त कुटुंबपद्धति हें एक हिंदु समाजाचें वैशिष्ट्य आहे. कुटुंबाची मिळकत पिढ्यान् पिढ्या कायम रहावी, श्रमविभाग व्यवस्थित व्हावा, परस्परांबद्दल प्रेमभाव उत्तम व्हावा, सूतिकागृहें अगर रुग्णालये शोधण्याची जरूरी शक्य तितकी कमी भासावी, कुटुंबांतील दीन दुबळे लोकांना आश्रय मिळावा वगैरे कितीतरी फायदे एकत्र कुटुंबपद्धतिमुळे मिळू शकतात. ज्याप्रमाणें एकत्र कुटुंबपद्धतींत फायदे आहेत त्याचप्रमाणें या पद्धतींत दोषहि आहेत हें नाकबूल करण्यांत अर्थ नाही. स्त्रियांच्या दृष्टीनें विचार करतां त्यांना एकत्र कुटुंबपद्धतीमध्ये फारच कमी अधिकार

आहेत याबद्दल वाद नाही. कायद्यानें एकत्र कुटुंबाच्या सह-भागिदारांचा वर्ग फक्त चार पिढ्यांपुरताच मर्यादित केला आहे. एकत्र कुटुंबाचा मुख्य कर्ता, त्याचा मुलगा, नातू व पणतू यांना सहभागिदार म्हणावयाचें असें कायदा म्हणतो. सहभागिदाराचा हक्क मुलांना आहे, मुलींना नाही. कांहीं प्रसंगीं स्त्रिया वारस होत असल्या तरी त्या सहभागिदार होऊं शकत नाहीत. हल्लींचा काळ लक्षांत घेतला म्हणजे असें म्हणावें लागेल कीं, स्त्रियांना जास्तीत जास्त अधिकार देणें आवश्यक आहे.

## १४७ वारसा

बंगाल प्रांतांत दायभागप्रमाणें वारसाक्रम आहे व इतर प्रांतांत मिताक्षरा कायदा प्रचलित आहे. वारसाक्रमांची परिभाषा अत्यंत क्लिष्ट अशी आहे. ती क्लिष्ट भाषा सोडून व इतर प्रांतांतील वारसाक्रम लक्षांत न घेतां आपण फक्त मुंबई प्रांतापुरता वारसाहक्क पाहूं.

मुंबई प्रांतांतील वारसाक्रम खालीलप्रमाणें आहे:—

( १ ) मुलगा. ( २ ) मुलाचा मुलगा. ( ३ ) मुलाच्या मुलाचा मुलगा. ( ४ ) पत्नी. ( ५ ) मुलगी. ( ६ ) मुलीचा मुलगा. ( ७ ) आई. ( ८ ) बाप. ( ९ ) भाऊ. ( १० ) भावाचा मुलगा. ( ११ ) बापाची आई. ( १२ ) सख्खी बहीण. ( १३ ) सावत्र बहीण. ( १४ ) निपणतु. ( १५ ) निपणतुचा मुलगा. ( १६ ) निपणतुचा नातू. ( १७ ) मुलाची विधवा. ( १८ ) मुलाच्या मुलाची म्हणजे नातवाची विधवा. ( १९ ) नातवाच्या मुलाची विधवा. ( २० ) नातवाच्या नातवाची विधवा. ( २१ ) नातवाच्या नातवाच्या मुलाची विधवा. ( २२ ) नातवाच्या नातवाच्या नातवाची विधवा.

(२३) भावाच्या मुलाचा मुलगा. (२४) भावाच्या मुलाचा नातू.  
 (२५) भावाच्या मुलाचा पणतू. (२६) भावाच्या मुलाचा निपणतू.  
 (२७) सावत्र आई. (२८) भावाची विधवा. (२९) भावाच्या  
 मुलाची विधवा. (३०) भावाच्या मुलाच्या मुलाची विधवा.

नेहमीच्या व्यवहारांत एवढी यादी पुरेशी असल्यामुळे याच्या पुढील यादी दिली नाही.

### १४८ समान हक्क

आपल्याला मिळकतीमध्ये समान अधिकार पाहिजेत याबद्दल स्त्रिया आज कितीतरी वर्षे भांडत आहेत. वेदकालीन वाङ्मयावरून आपणांस असे दिसते की, त्याकाळीं भारतवर्षांत स्त्रियांचा दर्जा फार मोठा होता. दुसऱ्या कोणत्याही धर्मग्रंथांतून धर्माची बहुमोल तत्वे प्रतिपादन करण्याचा अधिकार स्त्रियांना दिलेला दिसत नाही. बायबल अगर कुराण यांतील एकही ओळ स्त्रीने लिहिलेली नाही. पार्शी धर्मग्रंथाच्या बाबतीत हीच स्थिति दिसून येते. आपल्या वैदिक वाङ्मयावरून असे दिसते की, स्त्रियांना पुरुषांप्रमाणेच वेदाधिकार होता. मैत्रेयीने आपला भावी पती याज्ञवल्क्य याज्ञवरोवर भर समेत वादविवाद केला. गार्गी, मैत्रेयी, यमी, घोषा, वाक्, अशा वेदवाङ्मयांतील स्त्रिया पहिल्या व त्यांच्याबद्दलच्या हकीकती ऐकल्या म्हणजे आपणांस कळून येईल की, वेदवाङ्मयामध्ये स्त्रियांनीं पुरुषांच्या बरोबरीने काम केले आहे. दंपती हा शब्द ऐकला म्हणजे नवरात्राचकोला एखाद्या घरी जेवायला बोलावल्यानंतर दांपत्य बोलावले असे म्हणतात त्याची आपणांस आठवण होते. दंपती म्हणजे पती व पत्नी “दंपत्योः सहाधिकारात्” या वचनावरून पती व पत्नी ह्यांचा अधिकार सारखा आहे असे आपणांस दिसून येईल.

हल्लींची कालमान परिस्थिति पाहिली, म्हणजे स्त्रियांना पुरुषांच्या बरोबरीने समान हक्क देण्याच्या कामी आतां कोणत्याही सबबीवर दिरंगाई होता कामा नये असें म्हटलें तर ते अतिशयोक्तीचें होणार नाहीं. स्त्रियांना समान हक्क दिले तर त्या मिळकतीची नासधूस करतील असा कांहीं लोक आक्षेप घेतात. निरनिराळ्या व्यसनांच्या नादीं लागून आपल्या मिळकतीचे तीन तेरा नऊ-अठरा करणारे व आपल्या बायकापोरांची अन्नान्न स्थिति करणारे कांहीं पुरुष आपण समाजांत पाहतां. समान हक्काचा दुरुपयोग करणाऱ्या एकाद्या स्त्रीच्या उदाहरणाकडे बोट दाखवून स्त्रियांना समान हक्क देऊं नयेत असें म्हणणाऱ्या लोकांनीं पुरुषांचीं उदाहरणें डोळ्यापुढें आणावीत. हक्काचा दुरुपयोग करण्याचा मक्ता स्त्रियांनींच तेवढा घेतला आहे व पुरुषांच्या बाबतींत गोष्ट वेगळी आहे असें म्हणतां येणार नाहीं. आपली भारत वर्षाची प्राचीन संस्कृति पाहिली व हल्लींचा काळ पाहिला म्हणजे असें निश्चित म्हणावें लागेल कीं, इतर स्वतंत्र देशाप्रमाणें हिंदु स्त्रियांना पुरुषांच्याबरोबर शक्य तितके लवकर अधिकार देणें उचित आहे. तो काळ लवकर येवो इतकीच इच्छा.

## १४९ हिंदु कोड

ता. ३० जानेवारी १९४४ रोजी ठराव करून हिंदु संहिता (कोड) तयार करण्याबद्दल हिंदुस्थान सरकारनें राव-समितीची नेमणूक केल्यापासून हिंदु लोकांमध्ये पराकोटीचे मतभेद सुरू झाले आहेत. एका टोकाला सनातनी लोक असून, त्यांचें म्हणणें असें कीं, हिंदुसंहिता करण्याची कल्पनाच मुळीं निंद्य व धर्मबाह्य असून आतां “शांतं पापम्” असें म्हणण्याची पाळी

आली आहे ! दुसऱ्या टोकाला पुरोगामी सुधारक असून त्यांचे म्हणणे असे की, केवळ हिंदु लोकांपुरताच एकादा कायदा करणे ही गोष्ट “ धर्मातीत ” म्हणवून घेणाऱ्या आपल्या सरकारला शोभत नाही ! त्या लोकांना असे वाटते की, हिंदु, मुसलमान, ख्रिश्चन, पार्शी वगैरे सर्व लोकांना लागू होईल असा एकच कायदा तयार करावा व हिंदुसंहिता तयार करण्याच्या कामाला रामराम ठोकावा ! मतामतांच्या ह्या अंतिम दोन टोकांमध्ये बहुजन हिंदु समाज आज हिंदोळ्याप्रमाणे हेलकावे खात आहे.

राव समितीने पराकाष्ठेचे कष्ट करून दि. २१ फेब्रुवारी १९४४ रोजी हिंदु कायद्याच्या मसुद्यासह आपले इतिवृत्त प्रसिद्ध केले. हा मसुदा मध्यवर्ति विधिमंडळाने निवडक समितीकडे पाठविल्यानंतर आंबेडकर समितीने त्यावर सफाईचा हात फिरविला व कांही फेरबदल करून हिंदु कायद्याचा मसुदा आपल्या इतिवृत्तासह दि. १२ ऑगस्ट १९४४ रोजी घटना परिषदेपुढे सादर केला.

ह्याच मसुद्याबद्दल आज विधिमंडळांत व अन्यत्र जोराची चर्चा सुरू आहे. नवीन हिंदु कायद्यामध्ये ज्या महत्त्वाच्या पांच बाबी आहेत, व ज्याबद्दल लोकांमध्ये मतभेद आहेत आणि ज्या बाबी रामायणांतल्या रामाप्रमाणे आहेत असे कायदेपंडितांना वाटते त्या बाबी अशा :—

- (१) मिताक्षराऐवजी दायभाग (२) मुलीचा हिस्सा
- (३) मिळकतीवरील स्त्रियांची अमर्याद मालकी (४) एकपत्निकत्व
- (५) घटस्फोट.

## मिताक्षराऐवजी दायभाग

हिंदु कायद्याचे मिताक्षरा व दायभाग असे दोन पंथ आहेत.

दायभाग पंथ बंगालमध्ये प्रचलित आहे व मिताक्षरा पंथ इतर ठिकाणी प्रचलित आहे. एकत्र कुटुंबीस्वरूप व वडिलोपार्जित मिळकतीत मुलाला जन्मल्याबरोबर अधिकार या गोष्टी म्हणजे मिताक्षरा पंथाचे वैशिष्ट्य आहे. नवीन हिंदु कायद्यामध्ये मिताक्षरा पंथाला अर्धचंद्र देण्यांत आला असून, त्याऐवजी सर्वत्र दायभाग पंथाचा स्वीकार केला आहे. अशा तऱ्हेचा क्रांतिकारक बदल म्हणजे आमच्या एकत्र कुटुंबी स्वरूपावर निष्ठुर हल्ला आहे असे वाटून पुष्कळ लोक बेचैन झाले आहेत. अत्यंत समतोल वृत्तीचे म्हणून प्रसिद्ध पावलेले नेक नामदार व्ही. एस्. श्रीनिवास शास्त्री यांनी राव-समितीपुढे साक्ष देतांना असे उद्गार काढले की, मिताक्षराची एकत्र कुटुंबपद्धति कायद्याने बंद होणार या कल्पनेमुळे एकदम भूकंपाचा धक्का बसावा तशी माझ्या मनाची स्थिती झाली; पण थोडासा खोलवर विचार केल्यावर मला असे वाटू लागले की, हल्लींच्या हिंदु समाजांत मिताक्षरा पंथापेक्षां दायभाग पंथच श्रेयस्कर आहे. ”

आज हिंदुसमाजाचे आचार विचार पाहिले म्हणजे असे कबूल करावे लागेल की, तो समाज एकत्र कुटुंबाच्या विरुद्ध दिशेने वाहात आहे. एकत्र कुटुंबाच्या महत्त्वाला आचार विचारांत कांहीच स्थान राहिले नसून, केवळ पुस्तकांत स्थान राहिले आहे. प्राप्तीवरील कराचा कायदा, कुळकायदा अशा सारखे कायदे देखील एकत्र कुटुंबाचे स्वरूप मोडण्यास कारणीभूत होत आहेत. मिताक्षरा पंथाप्रमाणेच स्मृतिग्रंथावर अधिष्ठित झालेला दायभाग पंथ हल्लींच्या हिंदु समाजाला अधिक श्रेयस्कर वाटत आहे. अशा परिस्थितीत शास्त्रीबुवांचे वरील उद्गार सार्थ आहेत असेच विचारवंतांना वाटेल.

## मुलीचा हिस्सा

हल्लींच्या हिंदु कायद्याप्रमाणें मुलगा हयात असेल तर बापाच्या मिळकतींत मुलीला कांहींच हिस्सा मिळत नाही. सर्व जगामध्यें मुलींना हिस्सा देण्यांत आला आहे व आपले प्राचीन स्मृतिकार मनु व यज्ञवल्क्य यांनीं देखील अविवाहित मुलीला चौथा हिस्सा मंजूर केला होता, ह्या गोष्टी लक्षांत घेतल्या म्हणजे मुलींना कांहींतरी हिस्सा दिला पाहिजे हें कबूल करावें लागेल. राव समितीपुढें स्त्रियांच्या ज्या साक्षी झाल्या त्यामध्ये त्यांनीं असें जोरदार म्हणणें मांडलें कीं, समतेचा डांगोरा पिटणाऱ्या ह्या विसाव्या शतकांत मुलीला मुलाच्या इतकाच हिस्सा दिला पाहिजे. कांहींतरी तडजोड म्हणून राव-समितीनें मुलीला अर्धा हिस्सा देण्याचें ठरविलें. आंबेडकर-समितीनें एक लांब उडी मारून व हल्लींचा समतेचा काळ लक्षांत घेऊन असें ठरविलें कीं, मुलीला मुलाइतका हिस्सा दिला पाहिजे. नव्या हिंदु कायद्यामध्ये मुलीच्या हिश्याबद्दलचा असा नियम पाहून पुष्कळ लोक घाबरून गेले आहेत. त्या लोकांनीं असें लक्षांत ठेवावें कीं ज्यांना मुलींना हिस्सा देण्याची इच्छा नसेल त्यांच्यावर नवीन हिंदु कायदा सक्ति करूं शकत नाही. नवीन कायद्याप्रमाणें कोणाही मनुष्याला आपल्या इच्छेप्रमाणें मृत्युपत्र करतां येतें. मुलींना कांहींच हिस्सा न देतां आपली सगळीच मिळकत आपल्या अमुकअमुक मुलांना मिळावी असें एकाद्यानें म्हटलें तर नवीन हिंदु कायद्याचा त्याच्या म्हणण्यास पूर्ण पाठिंबा आहे.

## मिळकतीवरील स्त्रियांची अमर्याद मालकी

हल्लींच्या हिंदु कायद्याप्रमाणें स्त्रीधन मिळकतीवर स्त्रियांची

पूर्ण मालकी असते, पण इतर मिळकतीवर स्त्रियांची मर्यादित मालकी असते. ती मिळकत त्यांना त्यांच्या इच्छेप्रमाणे विकता येत नाही. नवीन हिंदु कायद्याप्रमाणे स्त्रियांची कोणतीही मिळकत स्त्रीधन स्वरूपाची होत असल्यामुळे मर्यादित मालकीच्या तत्वाला खो देण्यांत आला आहे.

राव-समितीपुढे जो पुरावा आला त्यामध्ये असे दिसून आले की, मिळकतीची व्यवस्था करण्याच्या जाबतीत पुरुषापेक्षा स्त्रियांचे अधिक कर्तबगार असतात. सर्व पुरावा विचारांत घेऊन राव-समितीने असे ठरविले की, मालकीच्या बाबतीत स्त्रियांना पुरुषांप्रमाणेच अधिकार देणे युक्त आहे. अकराव्या शतकांत विज्ञानेश्वरासारख्या प्राचीन हिंदु कायदेपंडितांनी सर्व सारासार विचार करून असे ठरविले की, स्त्रीधन हा शब्द पारिभाषिक नसून यौगिक आहे. ह्याचा अर्थ असा की, स्त्रियांची कोणतीही मिळकत स्त्रीधन स्वरूपाची आहे. हिंदु कायदेपंडितांचे हे मत युरोपियन न्यायाधिकांना मान्य न झाल्यामुळे हल्लींच्या हिंदु कायद्यामध्ये स्त्रियांच्या बाबतीत अत्यंत अन्याय झाला आहे. नवीन हिंदु कायद्यामध्ये हा अन्याय पूर्णपणे धुवून टाकण्याची खटपट केली आहे. अशा परिस्थितीत आपल्या प्राचीन हिंदु कायदेपंडितांचे मत लक्षांत घेऊन सनातनी लोकांनी देखील नवीन हिंदु कायद्यांतील वरील नियमाला विरोध करण्याचे कारण नाही.

### एकपत्नीकत्व व घटस्फोट

हल्लींच्या सुधारलेल्या सर्व देशांत एकपत्नीकत्वाबद्दल व घटस्फोटाबद्दल कायदाने नियम घालून दिले आहेत. स्मृति-कारांचीं मते पाहिलीं म्हणजे देखील असे दिसते की, त्यांनीं



एकपत्नीकत्वाचीच स्तुति केली आहे. नारद स्मृतीमध्यें असें म्हटलें आहे कीं, आपल्या पत्नीचा दोष नसतांना जो दुसरे लग्न करतो त्याला राजानें कडक शिक्षा करावी. नारद व पराशर ह्या ऋषींनीं 'नष्टे मृते प्रव्रजिते क्लीबे च पतिते पतौ।' असें म्हणून कांहीं कांहीं विशिष्ट बाबतींत घटस्फोटाला परवानगी दिली आहे. मुंबई प्रांतांनै द्विभार्या प्रतिबंधक कायदा व घटस्फोट कायदा असे दोन कायदे आतां पास केले असल्यामुळें व ह्या बाबतींतला विरोध आतां मावळला असल्यामुळें नवीन हिंदु कायद्यांत एकपत्नीकत्वाबद्दल व घटस्फोटाबद्दल जे नियम घातले आहेत, त्यामुळें मुंबई प्रांतांतील लोकांना कांहींच फरक जाणवण्याचें कारण नाहीं.

## अंतरींची खूण

नवीन हिंदु कायदा कोणच्या मूलगामी तत्त्वावर अधिष्ठित झाला आहे, त्याबद्दल शोधक बुद्धीनें विचार केला म्हणजे असें दिसून येईल कीं, कायद्याच्या प्रांतांत स्त्रियांना पुरुषांच्या बरोबरीनें अधिकार देणें या तत्त्वावर नवीन कायद्याची उभारणी केली आहे. असेंहि म्हणतां येईल कीं, नवीन कायदा एकखांबी तंबूमारखा आहे व वरील तत्त्व हा त्या तंबूचा खांब आहे. मुलींना मुलांच्या इतकाच हिस्सा द्यावयाचा. कां ? तर कायद्याच्या प्रांतांत स्त्री व पुरुष असा भेद मानावयाचा नाहीं. बायकांना एक पति हयात असतांना ज्याअर्थी दुसरा नवरा करतां येत नाहीं, त्याअर्थी पुरुषांच्यावर देखील तसें बंधन घातलें पाहिजे, असें वरील तत्त्व म्हणतें. मिळकतीच्या बाबतींत पुरुषांची मालकी ज्याप्रमाणें मर्यादित असत नाहीं, त्याप्रमाणें स्त्रियांची मालकी देखील मर्यादित असतां कामा नये, असा वरील तत्त्वाचा आग्रह

आहे. ज्यांना हे तत्त्व मान्य असेल त्यांना नवीन हिंदु कायद्या-  
बद्दल फारसा विरोध करण्याचें कारण नाही. इल्लींचा सुधारणेचा  
काळ पाहिला व जनमनाचा प्रवाह लक्षांत घेतला म्हणजे  
कायद्याच्या प्रांतांत स्त्रियांना बरोबरीने अधिकार देण्याच्या  
तत्त्वाला मान्यता दिल्याशिवाय गत्यंतर नाही.

एक गोष्ट मात्र लक्षांत ठेवण्यासारखी आहे ती अशी की, वरील  
उदात्त तत्त्व केवळ हिंदु लोकांपुरतें मर्यादित न करतां भार-  
तवर्षांतील सर्व लोकांना लागू करण्यांत आलें पाहिजे. भारतवर्षांतील  
हिंदूंनीं दोन बायका करतां कामा नयेत व मुसलमानांनीं चार  
बायका केल्या तरी चालतील हे दृश्य स्पृहणीय खास नाही.  
कुराणमध्ये कांहींही म्हटलें तरी तुर्कस्ताननें कायद्यामध्ये एक-  
पत्नीकत्वाचें बंधन आणलें आहे. दत्तविधान, विवाह होम,  
सप्तपदी अशासारख्या विशिष्ट धार्मिक बाबी हिंदूंपुरत्या कायद्यानें  
मर्यादित करण्यास हरकत नाही पण वरील उदात्त तत्त्वावर  
अधिष्ठित झालेले कायद्याचे नियम केवळ हिंदूंपुरते लागू न  
करतां सर्व लोकांना लागू केले तरच श्रेयस्कर होईल. शारदा  
कायदा आरंभी हिंदूपुरताच मर्यादित केला होता, पण पुढें  
विधिमंडळानें तो कायदा सर्व जमातींना लागू केला. अशाच  
तऱ्हेचा प्रकार नवीन कायद्याच्या बाबतींत होऊन त्यांतील  
उदात्त तत्त्व सर्व जमातींना लागू केलें तर सोन्याहून पिवळें  
होईल व धर्मातीत सरकार हें नांव सार्थ ठरेल.



## कोटाची पायरी चढायची नसेल तर—

सामान्य माणसाला कोर्टकचेऱ्या नको असतात. त्याचप्रमाणे कायद्याच्या अज्ञानामुळे आपला निरर्थक तोटा व्हावा अशीहि त्याची इच्छा नसते.

न्यायखात्यांत वरिष्ठ हुद्यावर असलेले श्री. राम केशव रानडे यांनी सामान्य माणसासाठी अगदी सोप्या भाषेत कायदा समजावून सांगणारी व हरघडी व्यवहारांत येणाऱ्या कायद्याच्या छोट्यामोठ्या प्रश्नांची चर्चा करणारी खालील दोन पुस्तके लिहिली आहेत. प्रत्येकाने अवश्य वाचावयास हवीत.

सामान्य माणसाची आर्थिक परिस्थिति लक्षांत घेऊन या दोनहि पुस्तकांच्या किंमती अगदी कमी ठेवल्या आहेत.

- कायद्याचे शंभर प्रश्न ... दीड रुपया
- मजेशीर निवाडे ..... दोन रुपये

रा म कृ ण बु क डे पो  
विठ्ठलभाई पटेल रोड, गिरगांव, मुंबई ४

# प्राप्तीकर कायदा व जमाखर्च

( Income Tax Law & Accounts )

लेखक : श्री. खेर, B. A., G. D. A.

हैं पुस्तक वाचल्यानें—

—तुम्ही प्राप्तीकर भरत असलांत तर तुमच्यावरील कराची आकारणी योग्य होत आहे कीं नाहीं तें तुम्हांस समजेल.

—तुम्ही प्राप्तीकर भरत नसल्यास तुम्ही प्राप्तीकर भरण्यास योग्य आहांत कीं नाहीं तें समजेल.

—कधीकधीं तुम्ही भरलेला प्राप्तीकर तुम्हांस परत मिळूं शकतो तेंहि समजेल.

—कोणकोणत्या बाबींवर प्राप्तीकर नाहीं तें समजेल.

लौकरच प्रसिद्ध होईल !!

रा म कृ ण्ण बु क डे पो,  
विठ्ठलभाई पटेल रोड, गिरगांव, मुंबई ४













